

មេរៀនធម៌

ជំនួយសតិភាគទី៣

រៀបរៀងដោយ

ខ្ញុំព្រះករុណា

ខ្ញុំធាន ម៉ិត សាវណ្ណ

សម្រាប់វាចនាមូល

ពាក្យប្រាសាទ

សៀវភៅ ជំនួយសតិភាគទី៣ នេះ ខ្ញុំព្រះករុណាខ្ញុំបាន បានសរសេរបន្តិចម្តងៗ ស្រង់យកចំណុចសំខាន់ៗ អំពីធម៌ដែល បានសម្តែងក្នុង ព-ស ២៥៤១ ឆ្នាំសិក្សាទី៩នៅភ្នំពេញ ព្រម ទាំងចម្លងព្រះត្រៃបិដកនិងអត្ថកថា ដើម្បីជាគោលបន្តិចៗដូចជា ចូល្អន្តរៈ ជាដើមផង ។

ធម្មទានដ៏ប្រសើរ បានសម្រេចដោយសារអ្នកសំដែងផង អ្នកស្តាប់ផង អ្នកជួយខ្លះខ្លះខ្មែរឧបត្ថម្ភផង និង អ្នកគាំទ្រផង អ្នកទាំងអស់នេះជាអ្នកមាននូវសទ្ធា និង បញ្ញាល្អឃ្លោះថាមាន ជីវិតដ៏ប្រសើរ ។

ក្នុងសៀវភៅនេះ គង់តែមានខុសនូវអក្សរសរសេរជា ពុំខាន ព្រោះហេតុនេះ សូមព្រះករុណាម្ចាស់ និងញាតិញោម មេត្តាអភ័យទោស ជួយកែតម្រូវដោយកុសលចេតនា ហើយសូម កាន់យកនូវសេចក្តីនៃធម៌ជាគ្រឿងពិចារណា និង បដិបត្តិតាម សមគួរដល់ហេតុផលផងចុះ ។

ខ្ញុំព្រះករុណាខ្ញុំបាទ សូមអនុមោទនានូវកុសលចេតនា
 ក្នុងការបដិបត្តិតាមធម៌ តាមវិន័យរបស់ព្រះគុណម្ចាស់គ្រប់
 ព្រះអង្គ និងញាតិញោមពុទ្ធបរិស័ទ ម្យ៉ាងទៀតខ្ញុំបាទ សូម
 អនុមោទនានូវកុសលចេតនារបស់អ្នកដែលបានបរិច្ចាគប្រាក់
 ដោយកម្លាំងរបស់សទ្ធាពិតៗ និងកុសលកម្មក្នុងការជួយចាត់
 ចែងគ្រប់យ៉ាង ដូចជាជួយធ្វើពុម្ពអក្សរដោយម៉ាស៊ីនកុំព្យូទ័រ
 និងជួយចាត់ចែងបោះពុម្ពជាដើម ដើម្បីឱ្យបានទាន់ពេលវេលា
 វគ្គសិក្សានៅឆ្នាំទី៩នេះ ។

សូមពុទ្ធបរិស័ទបានសម្រេចនូវបញ្ហាដ៏ឧត្តម បានដល់
 នូវការរំលត់សេចក្តីប្រកាន់បញ្ចក្ខន្ធ ធ្វើដំណើរចេញចាកខន្ធ
 ទៅកាន់បរមសុខ កុំបីខានឡើយ ។

១៥កើតខែជ្ជត ព.ស ២៥៤១

ខ្ញុំព្រះករុណា ខ្ញុំបាទ ប៊ុត សាវណ្ណ



មាតិកាធម៌

<u>ល.រ</u>	<u>ឈ្មោះធម៌</u>	<u>ទំព័រ</u>
១-	សប្បច្ច័យា ធម្មា	១
២-	អប្បច្ច័យា ធម្មា	១២
៣-	សង្ខតា ធម្មា	២៩
៤-	អសង្ខតា ធម្មា	៦៩
៥-	សនិទស្សនា ធម្មា	៨២
៦-	អនិទស្សនា ធម្មា	៩៧
៧-	សប្បដិយា ធម្មា	១១៣
៨-	អប្បដិយា ធម្មា	១២៦
៩-	រូបិនោ ធម្មា	១៣៤
១០-	អរូបិនោ ធម្មា	១៤០
១១-	លោកិយា ធម្មា	១៥៥
១២-	លោកុត្តរា ធម្មា	១៦៥
១៣-	កេនចិ វិញ្ញេយ្យា ធម្មា	១៧១
១៤-	កេនចិ ន វិញ្ញេយ្យា ធម្មា	១៧១

ប៉ុន្តែសុភ័ក្ត្រ

មាន ៧ទុក្ខ៖ ១៤ធម្មា

១-សប្បច្ចយា ធម្មា៖ ពួកធម៌មានបច្ច័យ បានដល់ ចិត្ត ១២១ ចេតសិក ៥២ រូប ២៨ ។

អត្ថកថា៖ ធម៌ដែលឈ្មោះថា សប្បច្ចយៈ ព្រោះប្រព្រឹត្ត ទៅព្រមជាមួយបច្ច័យដែលឱ្យសំរេចដល់ខ្លួន ។

០០០០០

សតិប្បដ្ឋាន



ធម៌ដែលមានបច្ច័យ គឺធម៌នៅក្នុងជីវិតប្រចាំថ្ងៃ គឺជា ធម៌ដែលព្រះសម្មាសម្ពុទ្ធទ្រង់ត្រាស់ដឹងមុនគេ ។

ពពួកមនុស្សមុនការត្រាស់ដឹងនៃព្រះពុទ្ធតែងតែប្រកាន់ នូវធម៌ទាំងនេះថា ជាសត្វបុគ្គល ថាជាខ្លួន ឬថាជារបស់ខ្លួន

ហើយរមែងយល់ខុសដោយប្រការផ្សេងៗទៀតថា មានព្រះ- ព្រហ្មឬព្រះអាទិទេពជាអ្នកសាងលោក ជាអ្នកបង្កើតសត្វ លោក ខ្លះទៀតយល់ថា សត្វលោកកើតឡើងដង្កោដោយអត់ ហេតុ ។

ក្រោយការត្រាស់ដឹងរបស់ព្រះសម្មាសម្ពុទ្ធជាម្ចាស់ សា- វ័ករបស់ព្រះពុទ្ធ បានសិក្សានូវធម្មៈពិតៗក្នុងជីវិតប្រចាំថ្ងៃ ហើយក៏បានត្រាស់ដឹងតាមព្រះពុទ្ធ នូវធម៌ដែលជាសប្បច្ចយៈ លះបង់នូវការយល់ខុសក្នុងធម្មៈ និង ជាអ្នកឃើញព្រះពុទ្ធ ដោយបញ្ញាចក្ក ។

* សត្វលោករមែងប្រកាន់ថា ខ្លួនជាអ្នកបានលាភ បាន យស បានមាស បានប្រាក់ បានទ្រព្យសម្បត្តិ ប៉ុន្តែបើមិនមាន វិញ្ញាណទេនោះ តើមានអ្នកបាននូវលាភយសជាដើមដែរឬទេ? តើមានសេចក្តីដឹងខ្លួនថា អញក្នុងសាកសពដែរឬទេ?

វិញ្ញាណក៏ជាធម៌មានបច្ច័យប្រព្រឹត្តទៅតាមផ្លូវភ្នែក ផ្លូវ ត្រចៀក ផ្លូវច្រមុះ ផ្លូវអណ្តាត ផ្លូវកាយ និង ផ្លូវចិត្តដឹងនូវ

អារម្មណ៍តាមទ្វារនោះៗ រួចហើយក៏រលត់ទៅបាត់អស់ជាធម្មៈ
ពិតៗ ពុំមែនជាសត្វបុគ្គលណាឡើយ ។

* ការបដិបត្តិធម៌ចម្រើនសតិបញ្ញា គឺការសិក្សាសង្កេត
ពិនិត្យដោយស្មារតី ដោយសេចក្តីដឹងខ្លួនដ៏ប្រពៃ មិនរង្វេង
ច្រឡំក្នុងសភាវធម៌ដែលកំពុងប្រាកដជាប្រក្រតីឡើយៗ នេះគឺ
ការចម្រើនស្មារតី សេចក្តីមិនប្រមាទកំចាត់បង់នូវមោហាៈ ដែល
ជាផ្ទាំងងងឹតបិទបាំងនូវសភាវធម៌ ។

* ជីវិតនេះកើតមកសំរាប់តែដោះស្រាយនូវបញ្ហាដែល
ជាប់តាមជីវិតខ្លួនឯងមកតែប៉ុណ្ណោះ ជីវិតគឺជាទុក្ខ ព្រោះជីវិត
ប្រកបដោយខន្ធ ៥ ។



ព្រះគាថាអធិប្បដ្ឋាន

* * * * *

ព្រះថេរអង្គនេះ បានបំពេញនូវបុញ្ញាធិការទុកក្នុង
ព្រះសាសនានៃព្រះពុទ្ធជាម្ចាស់អង្គមុនៗ សន្សំបុណ្យទុកក្នុង
ភពនោះៗ ក្នុងកាលនៃព្រះពុទ្ធ **ទេត្តទស្សី** លោកបានកើត
ក្នុងត្រកូលអ្នកមានទ្រព្យសម្បត្តិច្រើន កាលព្រះសាស្តាបរិនិ-
ព្វានទៅ លោកបានឧបដ្ឋាកភិក្ខុសង្ឃញ្ចាំងមហាទានឱ្យប្រព្រឹត្ត
ទៅ ។

ដោយបុញ្ញកម្មនោះ លោកបដិសន្ធិជាទេវតា និង
មនុស្សទាំងឡាយ ក្នុងពុទ្ធប្បាទកាលនេះ លោកកើតក្នុងផ្ទៃ
របស់ប្អូនស្រីនៃព្រះសង្ឃថេរៈ មានឈ្មោះថា **ទេតិប្បដ្ឋាន** ។
កាលចម្រើនវ័យហើយ ក៏បានបួសក្នុងសំណាក់ព្រះថេរដែលជា
លោកអី បំពេញវិបស្សនាកម្មដ្ឋានទាំងដែលនៅជាសាមណេរ
ក៏បានជាព្រះអរហន្ត ។

លោកបានព្រះអរហត្តហើយ ញ្ចាំងកាលវេលាឱ្យកន្លង

ទៅដោយសេចក្តីសុខក្នុងសមាបត្តិ ហើយមានព្រះបំណងនឹង
ឧបសម្បទាជាភិក្ខុ ក៏និមន្តទៅលាព្រះមាតាក្នុងរវាងផ្លូវបាន
ជួបនឹងចោរ៥០០នាក់ដែលកំពុងស្វែងរកសាច់ដើម្បីធ្វើពលិកម្ម
ដល់ទេវតា ។ ពួកចោរបានចាប់លោកដោយមានបំណងថា
នឹងធ្វើពលិកម្មជាទេវតា ។ **អនិម្មត្តៈ** កាលត្រូវពួកចោរចាប់
ក៏មិនតក់ស្លុតខ្លាចអ្វីឡើយ មានព្រះភ័ក្ត្រស្រស់ថ្លាផ្លូវផង ។
មេចោរបានឃើញដូចនោះ ក៏កើតសេចក្តីអស្ចារ្យក្នុងចិត្តដោយ
មិនធ្លាប់មានមកអំពីមុនឡើយ ទើបពោលសរសើរដល់ព្រះ

អនិម្មត្តៈ ដូច្នោះថា :

ក្នុងកាលមុន យើងខ្ញុំទាំងឡាយសម្លាប់សត្វពួកណា
ដើម្បីយំញូ ឬ ដើម្បីប្លន់ទ្រព្យសម្បត្តិ ភ័យក៏កើតមានដល់
ពួកសត្វនោះឥតមានសេសសល់ឡើយ សត្វទាំងនោះរមែង
ញាប់ញ័រផង សោកសៅផង ។ សេចក្តីភិតភ័យនៃលោក មិន
មាន ទាំងសម្បុរមុខលោកក៏ស្រស់បស់ក្រៃពេក ហេតុអ្វីក៏
លោកមិនខ្សឹកខ្សួល ព្រោះភ័យធំដែលមានសភាពយ៉ាងនេះ ។

ព្រះអនិម្មត្តៈ ពោលថា ម្ចាស់មេចោរ សេចក្តីទុក្ខ ប្រ-
ព្រឹត្តទៅក្នុងចិត្តនៃបុគ្គលអ្នកមិនមានសេចក្តីអាឡោះអាត់យ
មិនមានទេ បុគ្គលអ្នកមានសំយោជនៈអស់ហើយ បានកន្លងផុត
នូវភ័យទាំងពួង ។

កាលបើតណ្ហាជាគ្រឿងនាំសត្វលោកទៅកាន់ភពក្នុង
បច្ចុប្បន្នអស់ហើយដោយហេតុណាមួយ ភ័យចំពោះសេចក្តី
ស្លាប់ក៏មិនមានឡើយ ដូចការមិនមានភ័យក្នុងកិរិយាដាក់ចុះ
នូវភារៈចេញអំពីក្បាល ។

ព្រហ្មចរិយធម៌អាត្មាបានសន្សំល្អហើយ ទាំងមគ្គ អាត្មា
ក៏បានចំរើនល្អហើយ ភ័យចំពោះសេចក្តីស្លាប់នៃអាត្មាមិនមាន
ទេ ដូចការមិនមានភ័យក្នុងកិរិយាអស់ទៅនៃរោគទាំងឡាយ ។

ព្រហ្មចរិយធម៌ អាត្មាបានសន្សំល្អហើយ ទាំងមគ្គ អាត្មា
ក៏បានចំរើនល្អហើយ ភពទាំងឡាយដែលមិនមានសេចក្តីត្រេក
អរ អាត្មាក៏បានឃើញហើយ ដូចបុគ្គលផឹកនូវថ្នាំពិសហើយ
ខ្លាក់ចោលចេញវិញនូវថ្នាំពិសនោះ ។

បុគ្គលអ្នកដល់នូវព្រឹត្តិយក្តី ព្រះនិព្វានមិនមានសេចក្តី
ប្រកាន់មានសោឡាសកិច្ច (កិច្ច ១៦) បានធ្វើហើយមិនមាន
អាសវៈ រមែងជាអ្នកត្រេកអរក្នុងកិរិយាអស់ទៅនៃអាយុដូច
បុគ្គលរួចហើយចាកការសម្លាប់ ។

បុគ្គលបានដល់នូវធម៌ដ៏ឧត្តម ជាអ្នកមិនត្រូវការក្នុង
លោកទាំងអស់ រមែងមិនសោកសៅព្រោះសេចក្តីស្លាប់ ដូច
បុគ្គលស្ទុះផុតចាកផ្ទះដែលត្រូវភ្លើងឆេះ ។

ការជួបជុំដោយសត្វ និង សង្ខារឯណានីមួយក្តី ការ
កើតមានក្នុងពួកសត្វឯណាក្តី ទាំងអស់នោះមិនមែនជាធំឡើយ
ពាក្យនេះព្រះសម្មាសម្ពុទ្ធ អ្នកស្វែងរកនូវគុណដ៏ធំបានសំដែង
ហើយ ។ បុគ្គលណាបានដឹងច្បាស់នូវព្រះពុទ្ធដីកាតាមដែល
ព្រះពុទ្ធទ្រង់សំដែងហើយនោះ បុគ្គលនោះមិនប្រកាន់នូវភព
ណានីមួយឡើយ ដូចបុគ្គលមិនចាប់កាន់នូវដុំដែកដែលក្តៅ
ក្រហមឆ្អិនឆ្អៅដូច្នោះដែរ ។

អាត្មាមិនមានសេចក្តីត្រិះរិះថា ខ្លួនអញមានហើយ
ទេ អាត្មាមិនមានគិតថា ខ្លួនអញនឹងមានតទៅទេ ព្រោះថា

សង្ខារទាំងឡាយទៀងតែវិនាសទៅវិញ ហេតុនោះសេចក្តីខ្សឹក
ខ្សួល ក្នុងសង្ខារទាំងនោះដូចម្តេចកើត ។

ម្ចាស់មេចោរ បុគ្គលដែលឃើញច្បាស់តាមសេចក្តីពិត
នូវការប្រជុំកើតឡើងនៃធម៌ដ៏បរិសុទ្ធ នឹងដំណនៃសង្ខារដ៏
បរិសុទ្ធ ភ័យមិនមានឡើយ ។

បុគ្គលដែលឃើញច្បាស់ ដោយបញ្ញា នូវលោកប្រាកដ
ស្មើដោយស្មៅ និងកំណាត់ឈើ ក្នុងកាលណា ក្នុងកាលនោះ
បុគ្គលនោះ ក៏មិនបាននូវសេចក្តីប្រកាន់ថារបស់អញរមែងមិន
សោកសៅថា របស់យើងវិនាសហើយ ។

អាត្មាធុញទ្រាន់នឹងសរិរៈ ជាអ្នកមិនត្រូវការដោយ ភព
ព្រោះថា កាយនេះនឹងបែកធ្លាយទៅ ទាំងកាយដទៃទៀត
ក៏នឹងមិនមានដែរ ។ កិច្ចណាដោយសរិរៈមានដល់ពួកអ្នក ពួក
អ្នកប្រាថ្នានូវកិច្ចណា ចូរធ្វើនូវកិច្ចនោះចុះ សេចក្តីទោមនស្សក្តី
សេចក្តីស្រឡាញ់ក្តីនៃអាត្មា នឹងមិនមានក្នុងអំពើទាំងនោះ
ព្រោះបច្ច័យនៃកិច្ចនោះ ។

ពួកចោរបានស្តាប់ពាក្យនៃព្រះ **អធិប្បត្តត្ថេរ** នោះ ជាពាក្យ ចម្លែកអស្ចារ្យគួរឱ្យព្រឺរោម ហើយក៏ទម្លាក់ចោល នូវគ្រឿងសស្ត្រាទាំងឡាយ បានពោលពាក្យនេះថា បពិត្រ លោកដ៏ចម្រើន លោកបានធ្វើតបោកម្តងម្តង ឬអ្នកណាជា អាចារ្យរបស់លោក សេចក្តីមិនសោកសៅ លោកបានព្រោះ អាស្រ័យពាក្យប្រដៅរបស់អ្នកណា ។

ព្រះថេរៈឆ្លើយថា ព្រះជិនស្រីព្រះអង្គជាសព្វញ្ញទ្រង់ ឃើញនូវធម៌ទាំងពួង ជាសាស្ត្រាប្រកបដោយករុណាដ៏ធំ ទ្រង់ រក្សានូវសត្វលោកទាំងអស់ ជាអាចារ្យរបស់អាត្មា ។ ព្រះធម៌ នេះ ជាធម៌ដល់នូវកិរិយាអស់ទៅនៃកិលេស ជាធម៌ដ៏ប្រសើរ ព្រះជិនស្រីនោះ បានសំដែងហើយ សេចក្តីមិនសោកសៅដែល អាត្មាបាន ព្រោះអាស្រ័យនូវធម៌ជា ពាក្យប្រៀនប្រដៅរបស់ ព្រះជិនស្រីនោះ ។

ចោរទាំងឡាយបានស្តាប់នូវសុភាសិតនៃឥសី គឺព្រះ វាចារបស់ព្រះ **អធិប្បត្តត្ថេរ** ហើយ ក៏ទម្លាក់ចោលនូវគ្រឿង

សស្ត្រាទាំងឡាយផង នូវអាវុធទាំងឡាយផង ពួកខ្លះក៏ រៀរចាកចោរកម្មនោះ ពួកខ្លះក៏ពេញចិត្តនឹងបព្វជ្ជា ។ ចោរ ទាំងនោះក៏ចូលទៅបួសក្នុងសាសនានៃព្រះសុគត ចម្រើននូវ ពោជ្ឈង្គ និងពលៈទាំងឡាយ ជាបណ្ឌិតមានចិត្តខ្ពស់ឡើង មានចិត្តល្អ មានឥន្ទ្រិយចម្រើនហើយ ក៏បានពាល់ត្រូវនូវនិព្វាន បទជាអសង្កតធម៌ ។

ដោយសេចក្តីថា ព្រះ **អធិប្បត្តត្ថេរ** ធ្វើពួកចោរឱ្យ អស់ចិត្តកំណាច ហើយទុកពួកចោរឱ្យនៅទីនោះឯង លោក ក៏និមន្តទៅរកមាតា ជំរាបលាមាតាហើយ ទើបត្រឡប់មក នាំចោរទាំងនោះទៅកាន់សំណាក់ព្រះឧបជ្ឈាយ័ ឱ្យបានបព្វជ្ជា ឧបសម្បទា ដោយអាស្រ័យកម្មដ្ឋាន មិនយូរប៉ុន្មាន លោក ទាំងអស់នោះ ក៏តាំងនៅក្នុងព្រះអរហត្ត ។

ចប់អធិប្បត្តត្ថេរគាថា


សម្បទ្ធិយា ធម្មា

ពួកធម៌ដែលមានបច្ច័យបានដល់ រូបក្ខន្ធ វេទនាខន្ធ សញ្ញាខន្ធ សង្ខារក្ខន្ធ និង វិញ្ញាណក្ខន្ធ ។

ម្យ៉ាងទៀត បានដល់កុសលធម៌ទាំងអស់ អកុសលធម៌ទាំងអស់ វិបាកធម៌ទាំងអស់ កិរិយាធម៌ទាំងអស់ ព្រមទាំងរូបទាំងអស់ ។



២-អប្បទ្ធិយា ធម្មា : ពួកធម៌មិនមានបច្ច័យបាន ដល់ និព្វាន ដែលផុតចាកខន្ធ ៥ ។

* ការមិនប្រកាន់ថា មានតួខ្លួននៅក្នុងខន្ធ មិនប្រកាន់ថា មានតួខ្លួននៅក្រៅអំពីខន្ធ មិនប្រកាន់រូបក្ខន្ធ ថាជាខ្លួន មិនប្រកាន់វេទនាខន្ធថាជាខ្លួន មិនប្រកាន់សញ្ញាខន្ធថាជាខ្លួន មិនប្រកាន់សង្ខារក្ខន្ធថាជាខ្លួន មិនប្រកាន់វិញ្ញាណក្ខន្ធថាជាខ្លួន ការមិនប្រកាន់យ៉ាងនេះ គឺជាទីពឹងជាទីពឹងអំពីជរានិងមរណៈឈ្មោះថា បានដល់នូវព្រះនិព្វាន ។

* ការមិនប្រកាន់ខន្ធ ហើយនិងការទៅកាន់ព្រះ និព្វាន ពីរយ៉ាងនេះ គឺដូចគ្នា ។

* ផ្លូវដែលចេញអំពីខន្ធ គឺទៅកាន់ព្រះនិព្វាន ។



វិទ្យុករត្តសូត្រ

ភាពនៃបុគ្គលមានព្រឹត្តិមួយដ៏ចំរើន

មជ្ឈិមនិកាយ ឧបវិបណ្ណាសកៈ

បុគ្គលមិនគប្បីអាឡោះអាត់យបញ្ចក្ខន្ធជាអតីត

មិនគប្បីប្រាថ្នានូវបញ្ចក្ខន្ធជាអនាគតទេ ព្រោះថា បញ្ចក្ខន្ធណាជាអតីត បញ្ចក្ខន្ធនោះ កន្លងហួសទៅហើយ បញ្ចក្ខន្ធណាជាអនាគត បញ្ចក្ខន្ធនោះ ក៏មិនទាន់មកដល់ មួយទៀត បុគ្គលណាឃើញច្បាស់នូវធម៌ជាបច្ចុប្បន្នក្នុងទីនោះៗ បុគ្គលនោះ លុះដឹងច្បាស់នូវព្រះនិព្វាន ដែលមិនរសេមរសាម មិនកំរើក ហើយគប្បីចំរើនឱ្យរឿយៗនូវផលសមាបត្តិ ដែលមានអារម្មណ៍ជាព្រះនិព្វាននោះចុះ ។

ការព្យាយាមជា គ្រឿងដុតកិលេស បុគ្គលគួរតែធ្វើក្នុងថ្ងៃនេះឯង អ្នកណានឹងដឹងថា សេចក្តីស្លាប់នឹងមានក្នុង

ថ្ងៃស្អែកបាន ព្រោះថា ការតទល់របស់យើង ចំពោះមច្ចុដែលមានសេនាដ៏ច្រើននោះ មិនមានសោះឡើយ ។

មុនីដែលជាអ្នកស្ងប់ទុក្ខហើយ តែងហៅបុគ្គលដែលមានវិហារធម៌យ៉ាងនេះ មានសេចក្តីព្យាយាមជាគ្រឿងដុតកំដៅនូវកិលេស ជាអ្នកមិនខ្ជិលច្រអូស អស់ថ្ងៃ និង យប់នោះឯងថា ជាអ្នកមានព្រឹត្តិមួយដ៏ចំរើន ។



បឋមសូត្រ

អត្ថកថា វាទ្រកវត្តសូត្រ

បទថា **ភវទ្ធកវត្តសូ** ដោយសេចក្តីថា ឈ្មោះថា បុគ្គលមានព្រឹម្ភយដ៏ចំរើន ព្រោះសេចក្តីដែលជាអ្នកដល់ ព្រមដោយការប្រកបវិបស្សនា ។ **អតីតំ** បានដល់ខន្ធ ៥ ដែលកន្លងទៅហើយ ។

បទថា **នាណុគមេយ្យ** សេចក្តីថា មិនគួរនឹកដល់ដោយ តណ្ហា និង ទិដ្ឋិទាំងឡាយ ។

បទថា **នប្បជិកេខ្វ** **អនាគតំ** សេចក្តីថា មិនគប្បី ប្រាថ្នាដោយតណ្ហា និងទិដ្ឋិទាំងឡាយនូវខន្ធ៥ ជាអនាគត ។

បទថា **យទតីតំ** ក្នុងគាថានេះ ជាការពោលដល់ ហេតុ ។

ព្រោះរបស់ណាកន្លងទៅហើយ របស់នោះក៏លះទៅ ហើយ រលត់ទៅហើយ ដល់នូវសេចក្តីតាំងនៅមិនបាន ឡើយ ព្រោះដូច្នោះ បុគ្គលមិនគួររំពឹងនឹកអាឡោះអាល័យដល់របស់ ដែលកន្លងទៅហើយ នោះទៀតទេ ។

ម្យ៉ាងទៀត ព្រោះរបស់ណាដែលនៅមិនទាន់មកដល់ របស់នោះក៏នៅមិនដល់ នៅមិនទាន់កើត នៅមិនទាន់បង្កើត ព្រោះដូច្នោះ បុគ្គលមិនគប្បីប្រាថ្នារបស់ដែលមិនទាន់មកដល់ ឡើយ ។

បទថា **តត្ថ តត្ថ** សេចក្តីថា បុគ្គលជាអ្នកដល់ធម៌ ជាបច្ចុប្បន្ន ក្នុងធម៌ណាៗ ឃើញច្បាស់នូវធម៌នោះៗ ដោយ អនុបស្សនា ៧ យ៉ាង មានអនិច្ចានុបស្សនាជាដើម ។

បទថា **អសំហិរំ អសុខ្យំ** នេះព្រះដ៏មានព្រះ ភាគជាម្ចាស់ត្រាស់ ដើម្បីទ្រង់សំដែងវិបស្សនា ។

ពិតណាស់ វិបស្សនារមែងមិនរសេមរសាម រមែងមិន កំរើកដោយកិលេសទាំងឡាយ មានរាគៈជាដើម ព្រោះដូច្នោះ

វិបស្សនានោះ ឈ្មោះថា **អសំហវិ** មិនរសេមរសាម ឈ្មោះថា **អសន្ទប្ប** មិនកំរើក ។

លោកពោលអធិប្បាយថា បុគ្គលគប្បី អប់រំ ចំរើន គប្បីឃើញ ច្បាស់ ចំពោះវិបស្សនានោះឯង ។

ប្រការមួយទៀត **និព្វាន** រមែងមិនរសេមរសាម រមែងមិនកំរើកដោយកិលេសទាំងឡាយ មានរាគៈជាដើម ព្រោះដូច្នោះ និព្វាននោះទើបឈ្មោះថា **អសំហវិ** មិនរសេម រសាម **អសន្ទប្ប** មិនកំរើក ។

អធិប្បាយថា បណ្ឌិតដឹងច្បាស់ហើយ គប្បីចំរើន រឿយៗនូវផលសមាបត្តិ ដែលមាននិព្វាននោះជាអារម្មណ៍ ។ ក៏ដើម្បីប្រយោជន៍ដល់ភិក្ខុអ្នកអប់រំចំរើននោះ ។

បទថា **អដ្ឋេវ ភិច្ចំ អាគប្ប** សេចក្តីថា ការ ព្យាយាម ដែលមានឈ្មោះថា **អាគប្ប** ព្រោះដុតនូវ កិលេសទាំងឡាយ ឬញាំងកិលេសទាំងឡាយឱ្យឆេះខ្លោច សុស សព្វ គប្បីធ្វើក្នុងថ្ងៃនេះឯង ។

បាទគាថា ថា **រកា ខ័ញ្ញា មរណំ សុវេ** សេចក្តីថា អ្នកណាទៅនឹងអាចដឹងបានថា ក្នុងថ្ងៃស្អែក អាត្មាអញនៅរស់ ឬក៏ ស្លាប់ ។

ព្រះដ៏មានព្រះភាគជាម្ចាស់ទ្រង់សំដែងថា គប្បីធ្វើនូវ សេចក្តីព្យាយាមយ៉ាងនេះថា ការយឺតយូររមែងមានសូម្បី គ្រាន់តែក្នុងថ្ងៃនេះប៉ុណ្ណោះ ដោយគិតថា យើងនឹងធ្វើទាន ឬយើងនឹងរក្សាសីល ឬ យើងនឹងធ្វើនូវកុសលយ៉ាងណាមួយ ក្នុងថ្ងៃនេះឯង ។ យើងមិនញាំងចិត្តឱ្យ កើតឡើងថា ចាំស្អែក ឬខានស្អែកទើបបានដឹងឬទើបបំពេញនូវកុសលទេ ប៉ុន្តែយើង គប្បីធ្វើក្នុងថ្ងៃនេះឯង ។

បទថា **មហារសេនេន** សេចក្តីថា ហេតុការណ៍ នៃសេចក្តីស្លាប់ មានច្រើនយ៉ាងណាស់ មានភ្លើង ថ្នាំពិស និង សស្រ្តារុចជាដើមនេះ គឺជាសេនារបស់មច្ឆរាជ ។

ការធ្វើនូវមេត្រីភាពយ៉ាងនេះថា អ្នកចូររង់ចាំពីរ បី ថ្ងៃ សិនចុះ ទំរាំខ្ញុំបានធ្វើនូវទីពឹងចំពោះខ្លួន មានការបូជាព្រះពុទ្ធ

ជាម្ចាស់ជាដើមហើយស្រេច ឬគប្បីថា អ្នកចូរ យកថ្លៃឃ្នាល មួយរយ ឬ មួយសែននេះហើយ សូមរង់ចាំពីរ បីថ្ងៃសិន ឬថា យើងនឹងតទល់ដោយកងពលយ៉ាងនេះៗ ដូចនេះ ជាមួយមច្ចុ- រាជដែលមានសេនាដ៏ធំ ដោយអំណាច នៃសេនាធំនោះ រមែង មិនមាន ។

បទថា **អភិជិត** បានដល់បុគ្គលដែលមិនខ្ជិលច្រអូស គឺជាអ្នកព្យាយាម ។

សេចក្តីដែលបុគ្គលនោះជាអ្នកបដិបត្តិយ៉ាងនេះ ព្រោះ ដូច្នោះ បុគ្គលនោះឈ្មោះថា **ភវទ្ធិភវក្លា** អ្នកមានរាត្រីមួយ ដ៏ធំវើន ។ ព្រះមុនីគឺព្រះពុទ្ធជាម្ចាស់ទ្រង់ស្ងប់ហើយ ព្រោះ សេចក្តីដែលកិលេសទាំងឡាយ មានរាគៈជាដើមស្ងប់ហើយ ទ្រង់ត្រាស់ហៅបុគ្គលអ្នកបដិបត្តិយ៉ាងនេះនោះថា បុគ្គល នេះ ជាអ្នកមានរាត្រីមួយដ៏ធំវើន ដោយប្រការដូចនេះឯង ។

គន្ថេសនៃភវទ្ធិភវក្លា និង អត្ថកថា

ចប់តែប៉ុណ្ណោះ



* បញ្ចក្ខន្ធជាបច្ចុប្បន្ន បានលះបង់នូវបញ្ចក្ខន្ធ ជា អតីតៈអស់ទៅហើយ ម្យ៉ាងទៀត បញ្ចក្ខន្ធជាបច្ចុប្បន្នមិនអាច ទៅដល់ ឬទៅជួប ខន្ធជាអនាគតបានឡើយ ។

* ព្រះនិព្វានផុតចាកកាលទាំងបី ។

* មានមនុស្សមួយចំនួនបានអស់សង្ឃឹម ហើយតក់ ស្លុតក្នុងចិត្ត ដោយមកអំពីបានស្តាប់ធម៌ដែលសំដែង អំពី មិនមានតួខ្លួន និងមិនមានអ្វីជារបស់ខ្លួន គេមានសេចក្តី សោកតានតឹង ចង្អៀតចង្អល់ចិត្ត មិនជ្រះថ្លាក្នុងព្រះសទ្ធិម្ម ។

មនុស្សដូចនេះ ត្រូវនឹងសេចក្តីឧបមាដូចតទៅ ៖

១-បុគ្គលត្រូវព្រៀញពិសមុតដោតជាប់នឹងសាច់ ស្កុះទៅ គ្រប់ទិសទាំងពួង ដល់នូវសេចក្តីទុក្ខលំបាកពាន់ពេក ។ កាល បានទៅជួបនឹងគ្រូបន្យាបពិស និង ជំនាញក្នុងការដក ព្រៀញ សោកត្រក់បានពោលរៀបរាប់អំពីការដកព្រៀញ និង ដាក់ថ្នាំ បន្យាបពិស បុគ្គលនោះក៏បែរជាភ័យតក់ស្លុត ខ្លាចបាត់ ព្រៀញពិសដែលដោតជាប់ក្នុងសាច់នោះទៅវិញ ហើយខំចាប់ ទប់នូវព្រៀញពិសរត់គេចចេញអំពីលោកគ្រូយ៉ាងប្រញាប់ ។

២- បុគ្គលជាប់គុក កាលមានអ្នកដទៃនាំចេញ អំពីគុក បែរជាប្រកែកមិនព្រមចេញ ដោយបានប្រកាន់ថា មិនមែន គុកទេ កន្លែងនេះ ជាផ្ទះរបស់ខ្ញុំទេតើ ឱ្យខ្ញុំទៅណា ខ្ញុំពេញចិត្ត នឹងផ្ទះរបស់ខ្ញុំណាស់ ។

៣- បុគ្គលនៅរួមជាមួយសត្រូវ កាលមានអ្នកដទៃ និយាយប្រាប់ឱ្យរត់គេចចេញអំពីសត្រូវ បែរជាខឹងប្រទូស្ត ដល់អ្នកដែលមានបំណងល្អបាននិយាយប្រាប់នោះថា បំបែក បំបាក់គេ ដែលគេកំពុងតែស្រឡាញ់ស្និទ្ធស្នាលនឹងគ្នា ។

៤- បុគ្គលសំគាល់ពស់វែកថា ជាគ្រឿងអលង្ការ ព្រោះ ហេតុថាជាអ្នកល្ងង់ កាលមានអ្នកដទៃនិយាយប្រាប់ ឱ្យលែង ចោលហើយរត់ចេញ ក៏បែរជាចោទថា អ្នកប្រាប់នោះជា មនុស្សបោកប្រាស់ ចង់បានទ្រព្យសម្បត្តិគ្រឿងអលង្ការរបស់ គេទៅវិញ ។

៥- បុរសបានប្រពន្ធជាយក្លិនក្លិនខ្លួន ដោយស្មានតែ មនុស្សធម្មតា ព្រោះហេតុតែមិនដឹង និង ព្រោះសេចក្តី ស្រឡាញ់ខ្លាំងពេកទៅ សូម្បីមានអ្នកដទៃនិយាយប្រាប់យ៉ាង

ណាក៏ដោយ ក៏មិនអាចលះបង់ប្រពន្ធនោះចោលបានដែរ ទោះ ទុក្ខលំបាកដោយសារយក្លិនក្លិនប៉ុណ្ណាៗ ក៏ចេះតែស៊ូទ្រាំ ហើយ ថែមទាំងមិនចង់ពាក្យអ្នកណាដែលនិយាយថា ប្រពន្ធរបស់ ខ្លួនជាយក្លិនក្លិនឡើយផង ។

* ព្រួញពិស សត្រូវ គុក យក្លិន ពស់វែក ជា ឈ្មោះនៃ ឧបាទានក្នុង ៥ ។

* ការមុតជាប់នូវព្រួញពិស ការនៅរួមជាមួយ សត្រូវ ការជាប់គុក ការបានយក្លិនជាប្រពន្ធ ការប្រដាប់តាក់តែង គ្រឿងអលង្ការដោយពស់វែក គឺជាឈ្មោះសក្កាយទិដ្ឋិ ។

* បុរសបុគ្គលដែលមុតព្រួញពិសជាដើម គឺជាឈ្មោះ បុថុជ្ជន អាស្រ័យវដ្តៈ ។

* ព្រះធមិទេសនារបស់ព្រះសម្មាសម្ពុទ្ធ បង្ហាញហេតុ នៃប្រយោជន៍ ៣យ៉ាង គឺប្រយោជន៍បច្ចុប្បន្ន ប្រយោជន៍ បរលោក ប្រយោជន៍និព្វាន ព្រះនិព្វានជា ប្រយោជន៍ដ៏ខ្ពង់ខ្ពស់ គឺជាទីបញ្ចប់នៃព្រហ្មចរិយធមិ ការបានសំរេចនូវប្រយោជន៍ ដ៏ក្រៃលែង រមែងជាអ្នកលះបង់សម្បត្តិក្នុងលោក ព្រោះ

ព្រះនិព្វានជាសម្បត្តិប្រសើរលើសលោក ។

* ទេវតាមិនអាចយកមកគុណជារបស់មនុស្ស ព្រហ្ម
មិនអាចយកមកគុណជាទិព្វរបស់ទេវតា អ្នកបានសម្បត្តិ
ព្រះនិព្វានរមែងមិនអាចយក ជាអ្នកប្រាសចាក ការត្រេកអរ
ចំពោះបញ្ហាកូន ។

* ពាក្យដែលថា " **មិនមានអ្វីជារបស់ខ្លួន** " មិន
មែន បានសេចក្តីថាខ្លួនឯងមាន គ្រាន់តែខ្លួនឯងមិនមាន អ្វីៗ
នោះទេ តាមពិតក៏គឺសត្វបុគ្គលតូចៗមិនមានហ្នឹងឯង ព្រោះតែ
ខ្លួនឯងមិនមាន ទើបមិនមានអ្វីជារបស់ខ្លួន ប៉ុន្តែនេះត្រូវតែ
ជាបញ្ហាពិតៗរបស់ខ្លួនឯង ដែលបានឃើញនូវរូបធម៌ និង នាម
ធម៌ មិនមែនបញ្ហារបស់អ្នកដទៃឃើញជំនួសបានឡើយ ។

* តាមពិតការឃើញត្រូវចាក់ផ្ទះ យល់ច្បាស់ដោយ
បញ្ជាក់ថា លោកនេះសូន្យ គឺសូន្យចាកខ្លួនជាអ្នកឃើញរូបសូន្យ
ចាកខ្លួនជាអ្នកឮសំលេង ដោយត្រឹមតែជាចិត្តដឹងអារម្មណ៍
ផ្សេងៗជាដើមប៉ុណ្ណោះ ឈ្មោះថាជាអ្នកបានដល់នូវទីបំផុត

ទុក្ខគឺព្រះនិព្វានដែលមិនមានបច្ច័យតាក់តែង ។

* មានមនុស្សមួយចំនួនតែងតែឆ្ងល់ថា បើមិនមាន
ខ្លួនទេ តើអ្នកណាជាអ្នកធ្វើបុណ្យ ហើយអ្នកណាជាអ្នក
ធ្វើបាប សូមអ្នកឆ្ងល់ទាំងឡាយ ពិចារណាតទៅទៀតមើល
ចំពោះហេតុដែលនាំឱ្យកើត ចេតនាជាតួកម្មគ្រប់យ៉ាង ។

តើសមគួរនឹងយល់ឃើញថា ហេតុបច្ច័យដែលនាំឱ្យ
កើតកម្ម បុណ្យ ឬបាបនោះ ជាសត្វបុគ្គលពិតឬ ? តើនរណា
ចង់ធ្វើកិលេស គ្រឿងសៅហ្មងឱ្យខ្លួនឯង តើអ្នកណាចង់សាង
អំពើអាក្រក់ឱ្យខ្លួនឯង ដូចម្តេចក៏មិនសាងតែចិត្តល្អអំពើល្អតែ
ម្យ៉ាងទៅ ។

ទារកកើតមកចេះខឹង ចេះស្រឡាញ់ ។ល។ តើទារក
ហ្នឹងចេះធ្វើចិត្តអីចឹងដោយខ្លួនឯងឬ ? ដូច្នោះពាក្យដែលអ្នក
សួរថា បើមិនមានខ្លួនទេ តើអ្នកណាជាអ្នកធ្វើបុណ្យ ហើយ
អ្នកណាជាអ្នកធ្វើបាបនោះ សំនួរនេះមិនត្រូវទេ គឺសួរខុសចាក
ប្រធានហើយ ព្រោះប្រធានបានប្រាប់ហើយថា " **ធម៌នាំទ**

ឡាយខាងអនត្តា ” តែគប្បីសួរដូច្នោះវិញថា បើមិនមានខ្លួន ទេនោះ តើបុណ្យឬបាប កើតមានព្រោះអ្វីជាបច្ច័យ ? ឯចម្លើយត្រូវឆ្លើយថា បុណ្យឬបាបកើតមាន ព្រោះឧបាទាន គឺការប្រកាន់ មាំនូវនាមរូបជាបច្ច័យ ព្រោះថា កាលបើប្រកាន់ មាំនូវនាមរូបហើយ សកម្មភាពជាខាងក្នុងមានបុណ្យ មានបាប ដើម្បីការពារហ្នងហែងនូវនាមរូបនោះឯង រមែងកើតឡើង បើការប្រកាន់មាំមិនមាន ពោលគឺរលត់អស់ទៅហើយ នោះ សកម្មភាពនៃការហ្នងហែងនាមរូបក៏ពុំមាន នេះគឺការ អស់ទៅនៃកម្ម ស និង កម្ម ខ្មៅ ។

សួរ : បើមិនមានខ្លួនទេនោះ ចាំបាច់ខំប្រឹងធ្វើបុណ្យ បាន ប្រយោជន៍អ្វី ?

ឆ្លើយ : ខំធ្វើបុណ្យឱ្យមានបញ្ញា មានបញ្ញាដើម្បី ឃើញបញ្ញាក្នុង សូន្យចាកសត្វបុគ្គលត្ថខ្លួនពិតៗ ដោយមិនមាន ការសង្ស័យ ។ បុណ្យជាគ្រឿងប្រដាប់ចិត្ត ជាអលង្ការរបស់ ចិត្តបុណ្យមានឧបការៈដល់បញ្ញា បើបញ្ញាចាក់ធ្លុះដោយខ្លួន

ឯងពិតៗ ឃើញថាមិនមានត្ថខ្លួន ជាសត្វ ជាបុគ្គលមែន ប្រាកដនោះ ការសង្ស័យថា តើខំប្រឹងធ្វើបុណ្យបានប្រយោជន៍ អ្វីមិនមានឡើយ ឬសង្ស័យថា តើអ្នកណាជាអ្នកធ្វើបុណ្យ ក៏មិនមានដែរ ។ ដូច្នោះ ព្រះសម្មាសម្ពុទ្ធសំដែង **សព្វេធម្មា អនត្តា** ” ធម៌ទាំងពួងមិន មែនខ្លួន ” ព្រះពុទ្ធវិចារនេះ មិនមែនសំរាប់ឱ្យសង្ស័យយ៉ាងនេះ សង្ស័យយ៉ាងនោះឡើយ តែសំរាប់អប់រំបញ្ញា នៃពុទ្ធបរិស័ទដើម្បី ពុទ្ធបរិស័ទមានស្មារតី មានសម្បជញ្ញៈ ស្រាវជ្រាវរាវរកសច្ចធម៌ ត្រាស់ដឹងដោយ បញ្ញារបស់ខ្លួនឯងពិតៗ មិនមែន បញ្ញាអ្នកដទៃឡើយ ។

* ការរកឃើញ **អថភៈ** គឺសេចក្តីមិនស្លាប់នៅក្នុង ព្រះពុទ្ធសាសនាតាមរយៈនៃបញ្ញា ឃើញអនត្តាក្នុងបញ្ញាក្នុង នេះឯង ។

* ផ្តើមដោយការមានសតិសង្កេតពិនិត្យនូវសភាវធម៌ មួយលក្ខណៈមួយលក្ខណៈ ជាប្រក្រតីក្នុងជីវិតប្រចាំថ្ងៃ សន្សឹមៗក្នុងការលះសេចក្តីមិនដឹង និង សេចក្តីប្រកាន់សភាវ-

ធម៌ ថាជាតួខ្លួន ។

* ត្រឹមតែចិត្តឃើញ ត្រឹមតែចិត្តឮ ត្រឹមតែចិត្ត ដឹងក្លិន ត្រឹមតែចិត្តដឹងរស ត្រឹមតែចិត្តដឹងផោដ្ឋព្វៈ ត្រឹមតែចិត្តជ្រាប នូវរឿង ជ្រាបនូវធម្មារម្មណ៍ កាលណាបើត្រឹម តែ ចិត្តប៉ុណ្ណោះ កាលនោះខ្លួនយើង មិនមានឡើយ ។

* មិនមែនគ្រប់គ្រាន់ត្រឹមតែស្តាប់យល់ គិតយល់នោះ ទេ ត្រូវអប់រំការរលឹកឡើយៗនូវពេលសភាវធម៌កំពុងប្រាកដ មានតែការរលឹកឡើយៗនេះឯងទើបញ្ចាំងទីពឹងឱ្យសំរេចបាន ។

* វៀរចាកព្រះពុទ្ធសាសនា ឬថាបើមិនមានការត្រាស់ ដឹង នៃព្រះសម្មាសម្ពុទ្ធទេនោះ ការបដិបត្តិអប់រំ សតិប្បដ្ឋាន ក្នុងជីវិតប្រចាំថ្ងៃ សិក្សានូវសភាវធម៌ ពិតជាពុំកើតមានក្នុង បច្ចុប្បន្នសម័យនេះឡើយ ។

* បើមិនអប់រំឡើយៗ បដិបត្តិជាប្រក្រតីនូវសតិ រលឹក រូបធម៌ នាមធម៌ទេនោះ មិនអាចឃើញព្រះពុទ្ធបានទេ ។

* ជីវិតនេះកើតមក សំរាប់តែដោះស្រាយនូវបញ្ហា ដែលជាប់ តាមជីវិតខ្លួនឯងមកតែប៉ុណ្ណោះ ទាំងការដោះ

ស្រាយនោះ បើវៀរចាកការចំរើនសតិប្បដ្ឋានហើយ ក៏មិនអាច បញ្ចប់បញ្ហាបានឡើយ ។ និព្វានជាទីបំផុតនៃបញ្ហាជាទីបំផុត ទុក្ខ ។



៣~ សទ្ធិតា ធម្មា : ធម៌ទាំងឡាយជាសង្ខតៈធម៌ដែល ឈ្មោះថា **សទ្ធិត** ព្រោះបច្ច័យទាំងឡាយប្រជុំគ្នាពាក់តែង ។

បានដល់ខន្ធ ៥ ដូចពួកធម៌ជា **សច្ច្រឃយា ធម្មា** ដែរ ។

* ការអប់រំចិត្ត ការទូន្មានចិត្ត ជាការងារសំខាន់ជាង គេទាំងអស់ ព្រោះសេចក្តីស្រឡាញ់ ឬ ស្អប់ គាប់ចិត្ត ឬទាស់ចិត្ត ការត្រេកអររំលឹករំជួល ឬការភ័យព្រួយ ។ល។ ទាំងអស់នេះ ព្រោះតែមានចិត្ត ។ នៅក្នុងពេលណា ក៏មាន ចិត្តដែរ ហើយនៅក្នុងពេលណាក៏អាចអប់រំចិត្តបានដែរ ទាំង ដែលជាចិត្តរបស់ខ្លួនឯង ដោយមិនចាំបាច់ ខ្លី ឬ សុំចិត្តអ្នកដទៃ

ដើម្បីយកមកអប់រំទូន្មានឡើយ ។

ការអប់រំទូន្មានចិត្តដោយវិធីបូមប្រេច ?

* ការធ្វើទានជាការប្រដៅអប់រំទូន្មានចិត្ត ព្រោះថា ចិត្តខូច ចិត្តអាក្រក់ គឺចិត្តជាបាបអកុសល ដូច្នេះត្រូវធ្វើទានឱ្យ បានរឿយៗ ជាឧបនិស្ស័យនៃការលះបង់កិលេសឱ្យបានទៅជា ទម្លាប់ក្នុងការឱ្យ ជានិច្ចជាកាល ទោះវត្ថុនោះ តិចឬច្រើនក៏ ដោយ រហូតដល់លះបង់បាននូវគំនិតដែលគិតថា មិនគួរឱ្យ នូវរបស់ដែលគួរឱ្យ ។

* ការឱ្យនូវទេយ្យវត្ថុសូម្បីបន្តិចបន្តួច ក៏អាចឱ្យអ្នក ដទៃរស់រានមានជីវិតបានដែរ គួររីករាយនៅក្នុងកុសលធម៌ គួរហ្វឹកហាត់ចិត្ត ឱ្យចេះមានមេត្តា ឱ្យចេះមានសេចក្តីថ្លៃថ្នូរ ហ្វឹកហាត់យ៉ាងណាឱ្យចិត្តទៅជាទន់ភ្លន់ ចេះរីករាយក្នុងការឱ្យ សេចក្តីសុខទៅអ្នកដទៃ ។

* ត្រូវដាស់តឿនចិត្តជារឿយៗថា សម្បត្តិអ្វីនៅក្នុង លោកនេះ មិនមែនជារបស់ចិត្តឯងទេ ចិត្តឯងកើតមកក៏មិន

បានយកមក ចិត្តឯងរលត់ទៅវិញក៏មិនមែនយកទៅជាមួយ ឡើយ ។

* ចិត្តកើតឡើងអាស្រ័យអារម្មណ៍ណា ចិត្តត្រូវព្រាត់ ប្រាស់ចោលនូវអារម្មណ៍នោះទៅវិញជានិច្ច ដូច្នេះចិត្តឯងមិន ត្រូវកំណាញ់ មិនត្រូវហ្លួងហែង មិនត្រូវវង្វេងឆ្គួតដោយសារ អារម្មណ៍ក្នុងលោកឡើយ ។

*** មនុស្សដែលឈ្លប្រសើរ តើមនុស្សបូមប្រេច ?**

គឺមនុស្សដែល ចេះទូន្មានខ្លួនឯង ប្រដៅខ្លួនឯង ។

*** ក្នុងលោកមនុស្ស លោកទេវតា មារព្រហ្ម**

តើបុគ្គលប្រភេទណា ដែលទូន្មានបានដោយកម្រ ?

គឺខ្លួន ឯងហ្នឹងឯងដែលប្រដៅ ទូន្មានបានដោយកម្រ ។

*** តើអ្វីទៅជាខ្លួនដែលត្រូវប្រដៅអប់រំទូន្មាន ?**

គឺ ចិត្តហ្នឹងឯង ។

* ការចែកបុណ្យកុសលឱ្យដល់អ្នកដទៃ គឺជាការ ប្រដៅចិត្តមួយផ្នែក ដើម្បីកុំឱ្យចិត្តគិតបានអ្វីៗតែខ្លួនឯង ត្រូវ

ចេះបែងចែក របស់ប្រសើរឱ្យអ្នកដទៃ ទូន្មានចិត្តឱ្យចេះអើពើ ក្នុងអំពើល្អដោយយកចិត្តទុកដាក់ ការជូនបុណ្យគឺជូនដោយ ចិត្តមេត្តា ដោយចិត្តទន់ភ្លន់ ជូនដើម្បីឱ្យអ្នកដទៃបានបុណ្យ ពិតៗ ព្រោះអនុមោទនា ។

* ការអនុមោទនាបុណ្យកុសលដែលអ្នកដទៃបាន ធ្វើ ឬ បានជូន ក៏ជាការប្រដៅចិត្តមួយផ្នែកទៀត កុំឱ្យ ចិត្តរឹងរូស ប្រកាន់ទិដ្ឋិមានលើកំពស់ខ្លួន តែធ្វើឱ្យចិត្ត ទន់ភ្លន់ស្ងប់ស្ងាត់ កំចាត់ការប្រកាន់ខ្លួន ឃើញបុណ្យកុសលជាធំជាងទ្រព្យ សម្បត្តិមានប្រាក់ក្នុងលោក ប្រដៅទូន្មានចិត្តឱ្យស្គាល់គុណ តំលៃនៃសេចក្តីល្អ ចេះជ្រះថ្លាក្នុងបុណ្យ កុសលរបស់អ្នកដទៃ ឃើញអ្នកដទៃដែលមានសេចក្តីល្អផ្សេងៗ ថាជាអ្នកមានគុណ គឺមានគុណចំពោះខ្លួនយើងផង ចំពោះអ្នកដទៃច្រើនផង ចំពោះសាសនាផង កាលដែលអ្នកដទៃនោះជាអ្នកមានសទ្ធា មានសីល មានចាតៈជាដើម ត្រូវទូន្មានចិត្តឱ្យចេះដឹងគុណ អ្នកដទៃ កុំបំភ្លេច កុំលុប បំបាត់ចោលនូវគុណ គឺសេចក្តីល្អ របស់អ្នកដទៃ ព្រោះហេតុនេះ ចិត្តត្រូវតែយល់ដល់អំពើល្អ

គ្រប់យ៉ាង ដោយមិនប្រកាន់ប្លកពា ចើងមើងឆ្លើងឆ្លែ មើលងាយ ឬ ខឹងក្រោធ ជាមួយអ្នកដទៃឡើយ មនុស្សល្អ ម្នាក់អាចឱ្យការរស់នៅ និង សេចក្តីសុខដល់អ្នកដទៃច្រើន អ្នកណាស់ក្នុងមួយថ្ងៃៗ ដូច្នោះគួរប្រមូលមនុស្សល្អទាំងនោះ ឱ្យមកជាខ្លួនយើងតែម្នាក់ ដោយការអនុមោទនាជ្រះថ្លា ត្រេកអរនូវអំពើល្អ ដែលអ្នកដទៃមាន ជូនកាលអំពើល្អនោះ យើងមិនអាចធ្វើបានផង តើគួររឹងរូសខឹងប្រកែកឈ្មោះ ឬក៏ ត្រូវប្រដៅចិត្តឱ្យស្អាត ហើយជ្រះថ្លាទទួលយកនូវបុណ្យដោយ ការអនុមោទនាវិញ ? ម្យ៉ាងវិញទៀត បើយើងសំឡឹងមើល គុណគឺសេចក្តីល្អរបស់អ្នកដទៃហើយ ឱ្យតម្លៃយ៉ាងថ្លៃពិតៗ រមែងកំចាត់នូវចិត្តអាក្រក់របស់យើង មានការមើលងាយអ្នក ដទៃ ដោយអាងទ្រព្យសម្បត្តិ វង្សត្រកូល ជាដើមទៀតផង ។

* ការមានសីល ៥ជាដើម សុទ្ធតែជាការប្រដៅអប់រំ ចិត្ត ជាម្ហូបត្រជាក់របស់ចិត្ត ជាគ្រឿងអលង្ការរបស់ចិត្ត ចិត្ត មានសេចក្តីសុខច្រើនព្រោះមានសីល ។

អ្នកមានសីល បានឱ្យសេចក្តីសុខដល់អ្នកដទៃច្រើន
ណាស់ ព្រោះតែខ្លួនឯងជាអ្នកសម្បូរសេចក្តីសុខ ។

* អ្នកមានសីល បានឱ្យជីវិតគឺការរស់នៅដល់ មនុស្ស
សត្វទាំងឡាយពេញពិភពលោក ព្រោះចេតនារៀបចំការ
សំលាប់ជីវិតសត្វ ។

ជីវិតរបស់សត្វលោក មានតម្លៃសំរាប់សត្វលោកណាស់
មិនមានអ្នកណាចង់ស្លាប់ទេ លើកលែងតែអ្នក មានវិបត្តិផ្លូវចិត្ត
ទាំងវិបត្តិផ្លូវចិត្តនេះទៀតសោត ក៏ព្រោះមកអំពីការស្រឡាញ់
ជីវិតហ្នឹងឯង ដើម្បីពិចារណាឱ្យឃើញ គុណតម្លៃនៃសីលទី១
គឺការឱ្យជីវិតដល់អ្នកដទៃនោះប្រសើរប៉ុណ្ណា ត្រូវពិចារណា
ដល់ការសម្លាប់វិញ តើអ្នកសម្លាប់ជីវិតគេបានឱ្យសេចក្តីទុក្ខ
យ៉ាងម៉េចខ្លះដល់អ្នកដទៃ ?

ព្រោះហេតុមិនដឹងខ្លួនឯងត្រឹមតែបញ្ចក្ខន្ធ ដែលបញ្ចក្ខន្ធ
នេះ គឺជាអ្នកសំលាប់ខ្លួនឯងនោះ ក៏រមែងគាំទ្រលើក តំកើង
យ៉ាងសំខាន់ ដោយការប្រកាន់មាំរហូតដល់ទៅហ៊ានសម្លាប់
អ្នកដទៃ ។

អ្នកដទៃកាលត្រូវគេសម្លាប់ហើយ ក៏រមែងព្រាត់
ប្រាសចោលនូវរបស់ដែលជាទីស្រឡាញ់ ស្លាប់ទៅទាំងការ
តក់ស្លុត ... ។

ញាតិមិត្តបងប្អូន ភរិយា ឬ ស្វាមី កូនចៅ យំស្រែក
ជ្រួលច្របល់ សោយសោកបោកខ្លួន ព្រោះហេតុតែបុគ្គល
ជាទីស្រឡាញ់ត្រូវបាត់បង់ជីវិតដោយសារការសម្លាប់ ដូច្នោះ
យើងម្នាក់ឯងមិនត្រូវផ្តល់នូវសេចក្តីទុក្ខតូចធំឱ្យដល់អ្នក ដទៃ
សូម្បីតែម្នាក់ឡើយ ត្រឡប់មកវិញ ត្រូវផ្តល់ឱ្យនូវសេចក្តីសុខ
ការជួបជុំ ការមិនភ័យខ្លាច ដោយមេត្តាចិត្ត ដ៏ត្រជាក់ក្នុង
ចេតនាសីល រៀបចំការសម្លាប់ជីវិតសត្វ ។

ការរៀបចំអំពើកាប់សម្លាប់ សូម្បីតែសត្វតិរច្ឆាន
ក៏មិនត្រូវសម្លាប់ដែរ ត្រូវឱ្យការរស់នៅដល់សព្វសត្វទាំង អស់
សូមឱ្យចិត្តជ្រក នូវក្រោមម្លប់មេត្តាធម៌ និង ករុណា ធម៌
ជាដរាប ។

* ចេតនាសីលទី ២ គឺជាអ្នកឱ្យនូវទ្រព្យសម្បត្តិ
ដល់អ្នកដទៃ ឱ្យអ្នកដទៃមិនភ័យ មិនខ្លាច មិនព្រួយបារម្ភ

ឱ្យអ្នកដទៃមានទឹកមុខ ស្រស់បស់រីករាយសុខុមក្សេមក្សាន្ត នៅក្នុងគ្រួសារ ។ អ្នករស់នៅមានទ្រព្យសម្បត្តិចង់បានអ្វីៗ ក៏សំរេចបានតាមបំណងប៉ងប្រាថ្នា ប៉ុន្តែកុំភ្លេចថា ដោយ សារអ្នកមានសីលឃ្លាំងឯង ទើបអ្នកមិនវិនាសបាត់បង់នូវទ្រព្យ សម្បត្តិ អ្នកមានសីលគឺជាអ្នកមានគុណចំពោះសព្វសត្វក្នុង លោក ។

* មិនគប្បីជ្រុបមុខនៅក្នុងទ្រព្យសម្បត្តិឡើយ ព្រោះ ថា បើវិញ្ញាណរលត់បាត់ក្នុងពេលណា សេចក្តីដឹងថាជាទ្រព្យ សម្បត្តិច្រើនឬតិច ពុំមាននៅក្នុងសាកសពឡើយ ដូច្នោះ ជីវិតរាល់ថ្ងៃដែលអាចដឹងអ្វីៗបាន គឺវិញ្ញាណប៉ុណ្ណោះ មិនមាន សត្វបុគ្គលជាតូខ្លួន ។

* ការបានទ្រព្យសម្បត្តិច្រើនប៉ុណ្ណា ក៏នៅតែដឹង ខ្លួនថា មិនទាន់គ្រប់ ប៉ុន្តែការបាននូវធម៌គឺបញ្ញា ដោយដឹង ច្បាស់ថា អ្នកបាននូវទ្រព្យសម្បត្តិនោះពុំមានទេ គឺមានត្រឹមតែចិត្ត វិញ្ញាណប៉ុណ្ណោះ ដែលកើតមកដឹងនូវអារម្មណ៍ក្នុងលោក ចិត្ត វិញ្ញាណពុំអាចស្ថិតនៅក្នុងលោកបានទេ ត្រូវរលត់សូន្យទៅ

វិញ ចិត្តវិញ្ញាណដទៃកើតមកបន្តជាប់ជានិច្ច ការបានឃើញធម៌ ពិតៗ រមែងរីករាយហើយស្ងប់រងាប់ចិត្ត លះបង់ចោលនូវ សម្បត្តិក្នុងលោក ព្រោះឃើញត្រឹមតែជាអារម្មណ៍របស់ វិញ្ញាណប៉ុណ្ណោះ តាមទ្វារទាំង៦ នោះឯង ។

* ពាក្យពោលថាលះបង់ចោលនូវសម្បត្តិក្នុងលោក គឺលះការត្រេកអរពេញចិត្តក្នុងសម្បត្តិនោះៗ ព្រោះវិញ្ញាណ ត្រូវបានទូន្មានហ្វឹកហាត់ឱ្យចេះដឹងនៅក្នុងអារម្មណ៍ ឱ្យឃើញ ច្បាស់ អារម្មណ៍ក្នុងលោក គឺជាចំណងអន្ទាក់របស់មារ ។

* មារចង់សត្វលោកតាមរយៈចិត្តវិញ្ញាណដឹងអារម្មណ៍ ក្នុងទ្វារ ៦ សត្វលោកវង្វេងស្មារតី ប្រកាន់វិញ្ញាណ នោះៗថាជា ខ្លួនទើបជាប់ចំណង ។

* សត្វជាប់អន្ទាក់នាយព្រាន ព្រោះមិនបានដឹងថា ជាអន្ទាក់ សត្វណាដឹងជាក់មិនជាប់អន្ទាក់ឡើយ ។

* អារម្មណ៍ជាទីប្រាថ្នាក្នុងលោក ប្រៀបបីដូចទឹក ឃុំ លាយដោយផ្ទាំពិសពុល ឬទឹកឃុំដែលជាប់នៅនឹងមុខដាវដី សែនមុត មិនគួរដល់ការលិទ្ធក្បឡើយ ។

* ធម្មជាតិដែលឈ្មោះថាចិត្តសែនស្អិត មានប្រក្រតិ
 ធ្លាក់ចុះក្នុងអារម្មណ៍ដែលខ្លួនធ្លាប់ត្រូវការ ធ្លាប់សន្សំនូវចំណូល
 ចូលចិត្តក្នុងកាមារម្មណ៍ទាំងឡាយ ដូច្នោះអ្នកមានសីលទីតា
 កាលដែលរៀនចាកការប្រព្រឹត្តខុសក្នុង កាមទាំងឡាយហើយ
 គួរតែគ្រប់គ្រងចិត្តក្នុងការដែលកាន់ យកនូវនិមិត្តមកទុកទំពា
 អៀងដូចសត្វគោ ពោលគឺកាមវិតក្កៈ ប្រែថាការត្រិះរិះនៅក្នុង
 វត្ថុកាម និង កិលេសកាម ។

* ត្រូវទូន្មានចិត្តឱ្យរឿយៗដោយសតិបញ្ញា ត្រូវឱ្យចិត្ត
 ដឹងថា ការទទួលដឹងនូវកាមារម្មណ៍តាមបញ្ចូលត្រឹមតែចិត្ត
 វិញ្ញាណប៉ុណ្ណោះ ។

* កាលណាបុគ្គលមិនលេបនូវកាមារម្មណ៍ យកមក
 សន្សំទុកក្នុងចិត្តទេនោះ ចិត្តវាមិនទំពាអៀង គឺត្រិះរិះក្នុង
 កាមទាំងឡាយឡើយ ។

* ដើម្បីមិនលេបចូលនូវកាមារម្មណ៍ ត្រូវតែបញ្ញា
 ឃើញនូវអារម្មណ៍នោះៗ វារលត់គ្រប់គ្រា គ្រប់ពេលវេលា
 ដែលវាបានកើតឡើង ព្រមទាំងវិញ្ញាណដែលបានកើតឡើង

ដឹងនូវអារម្មណ៍នោះៗ ក៏ឃើញការរលត់ទៅវិញនៃវិញ្ញាណ
 នោះៗ ។

* ការមិនប្រព្រឹត្តខុសក្នុងកាម គឺជាការឱ្យភិរិយា ស្វាមី
 ក្រុមគ្រួសារ បងប្អូន កូនចៅនៃអ្នកដទៃបាននូវសេចក្តីសុខ
 ឱ្យកិត្តិយស ឱ្យនូវការមិនឈ្មោះទាស់ទែងដល់អ្នកដទៃ ។

* បុគ្គលណាឱ្យអ្វីៗដល់អ្នកដទៃ ចេតនារមែងជា
 គ្រាប់ពូជនៃអ្វីនោះ មានឱកាសនឹងដុះជាពុំខាន ។

* គួរសប្បាយចិត្តក្នុងជីវិតនេះដែលកើតមក អាចមាន
 ឱកាសឱ្យសេចក្តីសុខដល់អ្នកដទៃ ។

* សីលទី៤ គឺឱ្យការពិតប្រាកដដល់អ្នកដទៃ ឱ្យការមិន
 រំលោភមិនច្រឡំ អ្នកដែលនិយាយតាមពិត គឺមានសំដីជា
 ផ្កាក្តិនក្រអូប និយាយពីរោះ មានប្រយោជន៍ដល់អ្នកស្តាប់
 គឺវាចាទឹកឃ្នុំ ប៉ុន្តែផ្ទុយមកវិញ បុគ្គលពោលមុសា គឺមានវាចា
 លាមក ។

* ឈើពុកអណ្តែតទឹក ប្រសើរជាងមនុស្សនិយាយ
 កុហក ។

* គួរព្យាយាមលះបង់ការនិយាយកុហក គ្រាន់ដើម្បីសើចលេងជាដើម ។

* ត្រូវហ្វឹកហាត់ចិត្តឱ្យគិតនិយាយតែពាក្យល្អៗ ពាក្យមានប្រយោជន៍ ។



វាចាឃ្ល ៥ យ៉ាង ក្នុង

បង្ហាញនិកាយ មូលបណ្ណាសកៈ



១-និយាយក្នុងកាលពេលវេលាដែលគួរនិយាយ ត្រូវស្គាល់កាលជាសំខាន់ ។

២-និយាយពាក្យពិតតាមដែលបានដឹង ជាពិសេសទោសកំហុសរបស់ខ្លួនឯង ទោសកំហុសប្រៀបបីដូចជាចោរដែលត្រូវចាប់យកមកបើកមុខ ប៉ុន្តែត្រូវស្គាល់កាល ស្គាល់បុគ្គល ស្គាល់បរិស័ទដែលត្រូវនិយាយ ។

៣-និយាយពាក្យពីរោះ សុភាពរាបសារ មិនទ្រពោចបោះបោក មិនលើកឡើងនូវពាក្យបញ្ជីចិត្តស្ងប់ស្ងាត់តាមផ្លូវគំនិត មិនគិតបៀតបៀនអ្នកណា ដោយវាចាឡើយ ។

៤-និយាយពាក្យមានប្រយោជន៍ ធ្វើឱ្យអ្នកស្តាប់ស្ងប់រំងាប់ចិត្ត សូម្បីនិយាយតែបន្តិចបន្តួចក៏ដោយ កុំចេះតែនិយាយឱ្យតែពួស្ងួតដូចលាជផ្ទះ មុននឹងនិយាយត្រូវគិតជានិច្ចបើដឹងច្បាស់ថា មានប្រយោជន៍សុំនិយាយ បើបានយ៉ាងនេះមែននោះ គ្រាន់តែគ្រហែមក៏គេចង់ស្តាប់ដែរ ។

* ត្រូវសន្សំសំចៃពាក្យសំដីទុកនិយាយតែពាក្យមានប្រយោជន៍ ពាក្យមានប្រយោជន៍មានតម្លៃជាងពេជ្រ ។

៥-និយាយដោយចិត្តប្រកបដោយមេត្តាពិតៗ ចិត្តមានមេត្តាជាចិត្តសប្បុរស តែងអនុគ្រោះនូវប្រយោជន៍ដល់ពពួកជន សព្វសត្វទាំងអស់មិនរើសមុខ ព្រោះបានជ្រាបដោយបញ្ញាថា សត្វណា បុគ្គលណាក៏ដោយ សុទ្ធសឹងតែប្រាថ្នាសេចក្តីសុខ ភ័យ ខ្លាចទុក្ខលំបាក ។

* សត្វលោកកើតមកមាន ចិត្ត វិញ្ញាណ ចេះស្រឡាញ់

ជីវិតរបស់ខ្លួន ប្រាថ្នាសេចក្តីសុខ និង ការជួបជុំក្រុមគ្រួសារ ដូច្នោះមនុស្សលោកគួរតែមានមេត្រីភាពដល់គ្នានិងគ្នា ព្រមទាំង សត្វលោកទាំងអស់ទៀតផង ។

* សូមមនុស្សលោកកុំភ័យមានគំនិតថា មានតែអាត្មា អញប៉ុណ្ណោះទេដែលចេះចង់បានសុខ ចេះភ័យខ្លាច ការព្រាត់ ប្រាសក្រុមគ្រួសារ ប៉ុន្តែសូមឱ្យមនុស្សលោកចេះ ឃើញចិត្ត នៃគ្នានិងគ្នា ហើយព្រមឱ្យសេចក្តីសុខ ឬឱ្យការមិនមានភ័យ ដល់អ្នកដទៃ ដូចការឱ្យមកដល់ខ្លួនឯងអញ្ចឹង ឃើញអ្នក ដទៃអស់ភ័យ ដូចខ្លួនឯងជាអ្នកអស់ភ័យ ឃើញអ្នកដទៃ បានសុខ ដូចខ្លួនឯងជាអ្នកបានសុខ ព្រោះចិត្តជាធម្មជាតិ មិន មែនយើង ហើយក៏មិនមែនអ្នកដទៃដែរ ប៉ុន្តែកាល ដែលសន្មតគ្នាថា ជាសត្វលោកយ៉ាងណាៗនោះ ក៏មិនចាំបាច់ ប្រកាន់ខ្លួនឯងឱ្យផ្សេងគ្នាអំពីអ្នកដទៃឡើយ បើដកឈ្មោះ សន្មតិចេញហើយ គឺវាមានត្រឹមតែចិត្ត ចេតសិក និង រូប តែប៉ុណ្ណោះដែលត្រូវតែស្នើគ្នា ដូច្នោះសុខទុក្ខភោគភ័យ របស់ អ្នកដទៃ ដូចជារបស់យើងដែរ ឬ ថាសុខទុក្ខរបស់យើង

ក៏ដូចជារបស់អ្នកដទៃ គឺវាមិនមានអ្វីពិតប្រាកដជាយើង ឬអ្នក ដទៃឡើយ ពិតបានត្រឹមតែការសន្មតិប៉ុណ្ណោះឯង ។

* គេច្របាច់ដុំដីមួយដុំឱ្យមានរូបរាងជាសត្វគោ ឬ សត្វ ទន្សាយ ច្រើនដុំទៀតធ្វើជាសត្វផ្សេងៗ ដុំខ្លះគេច្របាច់ ធ្វើជាមនុស្ស ដោយសាររូបរាងគេអាចស្គាល់បានថា ជាមនុស្ស ប្រុស មនុស្សស្រី គោ ក្របី ដំរី សេះ ។ល។ ប៉ុន្តែ វាត្រឹម ត្រូវណាស់ ដែលមនុស្សសត្វទាំងអស់នោះធាតុពិត គឺដុំដី យ៉ាងណាមិញ ចិត្តចេតសិករូប គឺជាធាតុពិតនៃសព្វ សត្វ ទោះជាផ្សេងប្រភេទលក្ខណៈ ឬទ្រង់ទ្រាយសណ្ឋានគ្នាយ៉ាង ណាក៏ដោយ ដូចជាដុំដីដែលគេច្របាច់ឱ្យមានរាងផ្សេងៗយ៉ាង នោះដែរ ។

* ព្រះអរិយបុគ្គលកាលត្រាស់ដឹងនូវខន្ធ ៥ ហើយ រមែងមិនប្រកាន់ខន្ធ ៥ ថាជាខន្ធ មិនប្រកាន់ខន្ធថាមាន នៅ ក្នុងខន្ធ ៥ មិនប្រកាន់ខន្ធថាផ្សេងអំពីខន្ធ ៥ ព្រះអរិយ បុគ្គល លោកធ្វើដំណើរទៅកាន់និរោធតាមអរិយមគ្គដ៏ប្រសើរ ។

* សីលទី ៥ គឺជាការទូន្មានចិត្តកុំឱ្យភ្លើតភ្លើននៅក្នុង

កាមារម្មណ៍ ត្រូវឱ្យចិត្តតាំងនៅក្នុងការមានស្មារតី ដូច្នោះ ទើប ត្រូវវៀរចាកការបរិភោគទឹកស្រវឹងផ្សេងៗ ។

* សតិ គឺជាសារថីដ៏ប្រសើរ ហ្នឹកហាត់នូវចិត្ត នាំ ផ្លូវចិត្ត មិនឱ្យរងទៅតាមផ្លូវបាបកម្មផ្សេងៗ ។

* សតិ គឺជាថ្នាំព្យាបាលរោគផ្លូវចិត្ត ជាថ្នាំពូកែស័ក្តិ សិទ្ធិ ។

* មនុស្សអត់ស្មារតី ដូចដីអត់ហ្ម មនុស្សអត់ធមិល្អ ដូចផ្លូវអត់ភ្លៀង មិនគួរបំផ្លាញស្មារតីខ្លួនឯងដោយការបរិភោគ នូវទឹកស្រវឹងឡើយ គួរតែវៀរចាកសូម្បីបន្តិចបន្តួច ឬ ម្តង ម្កាល ។

* សតិមានគុណរាប់មិនអស់ មានតម្លៃដ៏ខ្ពង់ខ្ពស់ ត្រូវ តែថែទាំរក្សាជាងសម្បត្តិទ្រព្យដែលមានតម្លៃទៅទៀត ។

* ម្តាយរក្សាកូនប្រុសតែមួយមិនឱ្យមានខ្លោះ សូម្បី ស្រមោចតូចមួយក៏ចាប់បេះចេញ ។ល។ យ៉ាងណាបុគ្គលគួរ រក្សាស្មារតីរបស់ខ្លួនឯងក៏យ៉ាងនោះដែរ មិនត្រូវបរិភោគទឹក ស្រវឹងឡើយ ។

* បុរសមានភ្នែកតែម្ខាង ខិតខំរក្សាភ្នែកម្ខាងនោះ យ៉ាងណា បុគ្គលត្រូវរក្សានូវសតិរបស់ខ្លួនឯងឱ្យយ៉ាងហ្មត់ចត់ ជាងភ្នែកទៅទៀត ។

* សតិមាននៅក្នុងបុគ្គលណា បុគ្គលនោះមិនឆ្គួតទេ កុំបំផ្លាញសតិខ្លួនឯង ត្រូវសាងសន្សំបុណ្យកុសលឱ្យច្រើន ដើម្បីបណ្តុះពូជស្មារតី និងរក្សាស្មារតីឱ្យចម្រើនជាភិយេ្យាភាព ។

* សូមកុំស្លាប់មុនដល់ថ្ងៃស្លាប់ ។

* ចិត្តនៃបុគ្គលណាដែលមានសតិជាគ្រឿងរក្សា ចិត្តនៃ បុគ្គលនោះមានសេចក្តីសុខ ត្រជាក់ក្សេមក្សាន្ត ។

* សីលជាសំលៀកបំពាក់របស់ចិត្ត ជាគ្រឿងអលង្ការ ទាំងចិត្តទាំងកាយ បុគ្គលណាជាអ្នកមានសីល បុគ្គលនោះមាន រូបកាយសមរម្យល្អ ។

* សីល គឺជាទីពឹងរបស់បុរសស្រ្តីក្នុងលោកនេះរូបកាយ តែងតែចាស់ជរាព្យាធិ គ្រាំគ្រា ហើយរមែងបែកធ្លាយ ប៉ុន្តែ ចំណែកសីល ជាធម៌របស់សប្បុរសមិនចូលដល់ការចាស់ជរា មិនគ្រាំគ្រាដូចរូបកាយ កាលខន្ធបែកធ្លាយ ហើយសីលមិន

ស្តាប់ឡើយ គឺនៅមានតួនាទីយ៉ាងសំខាន់ ដោយធ្វើជាអ្នកជូន
 ដំណើរបដិសន្ធិវិញ្ញាណទៅកាន់សុគតិភព (បដិសន្ធិបិក្ក
 ដោយកម្លាំងសីលជាបច្ច័យ) មិនត្រឹមតែប៉ុណ្ណោះ សីលនៅ
 ជាប់តាមការពារវិបត្តិអន្តរាយក្នុង កំណើតនោះៗ ជួយរៀបចំ
 រូបកាយឱ្យល្អ សំលេងនិយាយពិរោះ វង្សត្រកូលខ្ពង់ខ្ពស់
 មានសក្តិ មានយស មានអ្នក ដទៃរាប់អាន ។ល។
 ជាពិសេសណាស់ទៅទៀត សីលជាកម្លាំងជំរុញឱ្យមានស្មារតី
 សូម្បីកើតជាមនុស្ស ឬ ទេវតា ដោយសារមានសីលជា
 ឧបនិស្ស័យ ត្រូវបានសំរេចអរិយមគ្គអង្គ៨ ដោយមានសីលនៅ
 ក្នុងនោះដែរ ដូច្នោះ សីលនាំអ្នករក្សាសីលឱ្យរីករាយនៅក្នុង
 ភពល្អៗ រួចហើយញ៉ាំងបញ្ញាឱ្យនឿយណាយចាកភពនោះៗ
 នាំដំណើរទៅកាន់ទុក្ខនិរោធ ទីកន្លែងដែលអត់ជាតិ អត់
 ជរាមរណៈ ។

* សូមពុទ្ធបរិស័ទហ្មត់ចត់ប្រាកដឱ្យច្បាស់លាស់ ត្រឹម
 ត្រូវនៅក្នុងសីលរបស់ខ្លួន ព្រោះរូបកាយក្តី ទ្រព្យសម្បត្តិ មាស
 ប្រាក់កែវកងក្តី មិនគប្បីបានជាទីពឹងក្នុង បរលោកឡើយ ។

* តើពុទ្ធបរិស័ទច្បាស់នៅក្នុងចិត្តហើយឬថា អាត្មា
 អញមានសីល៥ ជានិច្ចរាល់ថ្ងៃនេះ ហើយសីលនេះ ទៀតសោត
 ថា តើស្ថិតស្រពោន ឬ ក៏ស្រស់បំព្រងដែរ ។

* ពុទ្ធបរិស័ទគួរហ្វឹកហាត់ចិត្តឱ្យចេះមានការគោរពដល់
 បុគ្គលដែលគួរគោរព ហ្វឹកហាត់ចិត្តឱ្យស្អាត ហើយចូលទៅជិត
 ព្រះត្រៃរតន៍ ។

* ពុទ្ធបរិស័ទ នៅពេលដែលធ្វើដំណើរឆ្លងកាត់
 ព្រះសក្យមុនីចេតិយ គួរធ្វើការគោរពយ៉ាងណាមួយ ដែល
 អាចធ្វើទៅបាន មានការសំពះតម្រង់ឆ្ពោះទៅរកជាដើម
 ម្យ៉ាងទៀតទោះជាវត្តអារាមក្តី ព្រះពុទ្ធបដិមាភិ ដែលបាន
 ជួបតាមផ្លូវជាដើម ក៏គួរដល់ការគោរព នេះគឺជាការហ្វឹក
 ហាត់ចិត្តឱ្យទន់ភ្លន់ សន្សំសន្តានល្អ ។

* បុគ្គលមិនគួររឹងត្អឹងប្រកាន់មានៈ មិនសំពះមាតា
 មិនសំពះបិតា មិនសំពះលោកគ្រូអាចារ្យ មិនសំពះរៀប
 ច្បងឡើយ ព្រោះមានៈក្តី ការរឹងត្អឹងក្តី វាជាមេរោគ
 បំផ្លាញសុខភាពរបស់ចិត្ត ។

* ពុទ្ធបរិស័ទគួរមានសតិសង្រួមខ្លួនឱ្យតូច ជ្រកពួន នៅក្នុងកុសលចិត្ត ថ្នាក់ការគោរពឱនលំទោន ដោយសេចក្តី សុខស្ងប់ស្ងាត់ល្អ ។

* បើបុគ្គលខ្វះការគោរពទន់ភ្លន់ ដោយសំគាល់ ថា ខ្លួនអញជាអ្នកធំ តាមពិតមិនមែនខ្លួនធំទេ ព្រោះក្នុងខ្លួន ៥ ពុំមានខ្លួនឡើយ ប៉ុន្តែគឺវាធំកិលេស ដូច្នេះបុគ្គលគ្រប់រូប ត្រូវ ចេះគោរព ឱនលំទោនដល់បុគ្គលដែលគួរគោរព ។

* ការអប់រំចិត្តឱ្យមានឆន្ទៈនៅក្នុងកិច្ចការងារ ដើម្បី ទំនុកបំរុងអ្នកដទៃជាការល្អ ប្រការមួយទៀត ដែលកិច្ចការ នោះប្រាសចាកទោស ។

* ការបំរើព្រះពុទ្ធ ព្រះធម៌ ព្រះសង្ឃ ជាការបំរើដ៏ ប្រសើរខ្ពង់ខ្ពស់បំផុត ការបំរើព្រះពុទ្ធ គឺបដិបត្តិតាមឱវាទ ព្រះអង្គ លះបង់កិលេសក្នុងសន្តានចិត្តនៃខ្លួនឯង សំអាត ព្រះពុទ្ធបដិមា ថែរក្សាព្រះចេតិយដាក់ព្រះសារិរិកធាតុ សំអាត ទីវត្តអារាម និង ជួសជុលទិសេនាសនៈក្នុងវត្តជាដើម ។

* បំរើព្រះធម៌ គឺសិក្សារៀនសូត្រ ព្រះបរិយត្តិធម៌

ដោយគោរពទ្រទ្រង់ចាំ និង សំដែងផ្សព្វផ្សាយដោយ សេចក្តីគោរព ព្រមដោយការប្រព្រឹត្តិបដិបត្តិដោយសេចក្តី គោរព នេះជាការបំរើព្រះធម៌ គោរពព្រះធម៌ ហើយម្យ៉ាង ទៀត ការទំនុកបំរុងបុគ្គលអ្នកសំដែងធម៌ ជួយខ្វល់ខ្វាយ ក្នុងកិច្ចការផ្សព្វផ្សាយព្រះធម៌ បោះពុម្ពសៀវភៅធម៌ ចែក ផ្សាយជាធម្មទាន និងន្តព្រះធម្មកថិកឱ្យទេសនា ។ល។ទាំង អស់នេះសុទ្ធតែជាការបំរើព្រះធម៌ ឬ បំរើព្រះពុទ្ធសាសនា ដោយការបំរើដ៏ឧត្តម ។

* បំរើព្រះសង្ឃ គឺព្រះសង្ឃសារិកនៃព្រះដ៏មាន ព្រះភាគ បំរើគឺជួយធ្វើការក្នុងកិច្ចការងាររបស់សង្ឃ ក្នុង កិច្ចការងាររបស់ភិក្ខុសាមណេរ ដោយឧទ្ទិសខ្លួនជាអ្នកបំរើ ពិតៗ ខ្វល់ខ្វាយដោយយកចិត្តទុកដាក់ ទំនុកបំរុងថែទាំ លោក ក្នុងកិច្ចការផ្សេងៗ ។

* ការប្រគេនបច្ច័យ ៤ ចំពោះព្រះសង្ឃ តាមកាល ពេលវេលាដែលលោកត្រូវការ គឺជាការគាំទ្រព្រះពុទ្ធ សាសនា ព្រោះបច្ច័យ ៤ សំរាប់ញ៉ាំងជីវិតរបស់បព្វជិត ឱ្យរស់នៅបាន

កាលបញ្ចជិតមានជីវិតរស់នៅ លោកសិក្សារៀនសូត្រព្រះពុទ្ធ រំចនៈ ហើយប្រកាសផ្សព្វផ្សាយទូលំទូលាយ ។

* សូមអនុមោទនាចំពោះ បុណ្យកុសលដែលកូនប្រុស ស្រីចិញ្ចឹមបីបាច់ថែទាំរក្សា និង បំរើព្រះ គឺ មាតា បិតា ។

* បុគ្គលមកដើម្បីប្រយោជន៍ណា គួរគប្បី បំពេញធ្វើនូវប្រយោជន៍នោះ ការបដិសន្ធិជាមនុស្ស បាន នាំយកមកនូវឧបនិស្ស័យនៃបុណ្យកុសលដ៏ច្រើន ដែលអាច បំពេញធ្វើបន្ថែមបានក្នុងកំណើតជាមនុស្សបច្ចុប្បន្ននេះ គឺជា កំណើតដែលកើតមកដើម្បីប្រយោជន៍ មិនមែនដូចកំណើត សត្វក្នុងអបាយភូមិ ដែលត្រូវបិទនូវឧបនិស្ស័យនៃបុណ្យ កុសល គឺពុំអាចបំពេញឱ្យសម្បូរបានក្នុងកំណើតដូច្នោះឡើយ ។ បុគ្គលគួរពិចារណាអំពីជាតិកំណើតនៅត្រង់កន្លែងដែល សំខាន់ពិសេសជាងសត្វក្នុងអបាយភូមិ គឺអាចមានស្មារតី និង ឱកាសពេលវេលាធ្វើប្រយោជន៍បាន ។ **សូមកុំឱ្យឱកាស ពេលវេលានោះ កន្លងហួសទៅទទេឡើយ** គួរគប្បី

បំពេញធ្វើនូវប្រយោជន៍ គឺបុណ្យកុសលគ្រប់យ៉ាងដែលអាច ធ្វើបាន ដោយសេចក្តីព្យាយាម **សូមឱ្យកុសលធម៌រស់ នៅជានិច្ច ក្នុងសន្តានចិត្ត ដោយសារការស្រាវជ្រាវ គឺ ស្តាប់នូវព្រះសទ្ធម្ម ជានិច្ចជាកាល ។**

* ការស្តាប់នូវព្រះធម៌ គឺជាការទូន្មានចិត្តឱ្យចេះទទួល យកនូវបញ្ហាតាមរយៈនៃការស្តាប់ បញ្ហាជាប្រទីបធំ ជាប្រទីប ពិសេសសំរាប់បំភ្លឺលោក កំចាត់នូវភាពងងឹតគឺអវិជ្ជា ដូច្នោះ ពុទ្ធបរិស័ទគួរយកចិត្តទុកដាក់ស្តាប់នូវ ព្រះធម៌ដោយសេចក្តី គោរព យកការស្តាប់ និង ការបដិបត្តិនូវព្រះធម៌ជាអធិបតី ក្នុងជីវិត ។

* បុគ្គលក្នុងលោកនេះ សូម្បីប្រព្រឹត្តអាក្រក់មកលើ យើងប៉ុណ្ណាៗក៏ដោយ ក៏មិនមែនអាចនាំយកនូវជាតិកំណើត មកប្រគល់ឱ្យយើងបានឡើយ ប៉ុន្តែខ្លួនយើងដែលល្ងង់មាន អវិជ្ជានេះឯង ដែលតែងតែនាំយកនូវជាតិទុក្ខមកសំរាប់ឱ្យខ្លួន ឯង ប្រគល់ឱ្យខ្លួនឯង ដូច្នោះខ្លួនឯងដែលល្ងង់ មានអវិជ្ជាហ្នឹង

ឯង ដែលជាកំពូលសត្រូវរបស់ខ្លួនឯង នាំមកនូវទុក្ខសព្វគ្រប់
ប្រការ កាលដែលមានជាតិកំណើតហើយនោះ ។

* ត្រូវទូន្មានចិត្តឱ្យតាំងនៅក្នុងការស្តាប់ព្រះធម៌ ដោយ
គោរព ត្រូវចាំជានិច្ចថា ទាល់តែមានព្រះសម្មាសម្ពុទ្ធបាន
ត្រាស់ទើបមាននូវព្រះធម៌ ដូច្នោះព្រះធម៌ជារបស់ក្រហៅ
ពេញសែនក្រ ប៉ុន្តែនេះគឺជាភ័ព្វសំណាងណាស់ ដែលបុគ្គលមាន
សទ្ធា ទទួលយករស្មីនៃព្រះធម៌ក្នុងសម័យកាលនេះ ។

* ភ្ញៀវមានភ្ញៀវប្រាក់ធ្លាក់គរលើផែនដី មិនស្នើ
នឹងការសំដែងព្រះធម៌របស់ព្រះអរិយឡើយ ភ្ញៀវព្រះធម៌
ទើបបុគ្គលអាចសាបព្រោះពូជសទ្ធា ធ្វើស្រែដែលមាន **អមត**
ជាផលបាន ។

* ការសំដែងព្រះធម៌ គឺជាការប្រដៅចិត្តមួយផ្នែក
ឡើយយ៉ាងសំខាន់ ព្រោះអាចប្រគល់ឱ្យនូវការចេះការដឹងដល់
អ្នកដទៃ ទាំងការចេះការដឹងនេះជារបស់មានតម្លៃកាត់ថ្លៃ
ពុំបាន ដូច្នោះអ្នកសំដែងធម៌ក៏មិនត្រូវតាំងចេតនាស្តាប់ព្រះធម៌

ឡើយ ប៉ុន្តែត្រូវតាំងចេតនាដោយមេត្តាពិតៗ ដើម្បីឱ្យអ្នក
ស្តាប់បាននូវប្រយោជន៍បាននូវព្រះធម៌ជាមរតក ។

* ការសំដែងព្រះធម៌ គឺឱ្យទានដ៏ប្រសើរខ្ពង់ខ្ពស់ ព្រោះ
ជាការឱ្យនូវកុសលធម៌ដល់អ្នកស្តាប់ អ្នកស្តាប់ធម៌ បានបុណ្យ
ចំរើនកុសលព្រោះជ្រះថ្លានឹងព្រះធម៌ ដោយជំនឿដ៏ត្រឹមត្រូវ
ក្នុងព្រះធម៌ថា អាចដឹកនាំសត្វលោកឱ្យរួចផុត ចាកទុក្ខបាន
ហើយធ្វើឱ្យអ្នកស្តាប់ធម៌រលឹកឃើញព្រះគុណ នៃព្រះសម្មា-
សម្ពុទ្ធ រឿយៗទៀតផង ។

* អ្នកស្តាប់ធម៌ រមែងមានការយល់ដឹងយ៉ាងត្រឹមត្រូវ
ចំពោះព្រះសង្ឃសាវ័ករបស់ព្រះដ៏មានព្រះភាគ រួចហើយក៏
មានការរលឹកដល់គុណព្រះសង្ឃ ។

* អ្នកសំដែងធម៌ រមែងបាននូវការទូន្មានខ្លួនឯង រួមផ្សំ
ជាមួយនឹងការទូន្មានអ្នកដទៃ ពាក្យសំដីមានតម្លៃ ឬគ្មានតម្លៃ
អាស្រ័យការប្រព្រឹត្តិបដិបត្តិរបស់អ្នកនិយាយផងដែរ ។

* ការសំដែងធម៌ និង ការស្តាប់ធម៌ដោយគោរព
នាំឱ្យបាននូវសមាធិដ៏ប្រសើរ ហើយសមាធិនេះអាចធ្វើ

ឧបការៈដល់បញ្ហាគ្រាស់ដឹងអរិយសច្ចធម៌បានទៀតផង
មនុស្ស ទេវតា ព្រះឥន្ទ្រ ព្រះព្រហ្ម បានឃើញព្រះនិព្វាន
ដោយការស្តាប់ ព្រះធម៌ មានចំនួនច្រើនជាអនេក ។

* ការចំរើនសេចក្តីស្ងប់ចិត្ត គឺជាការចំរើនកុសល
បានដល់ការទូន្មានចិត្តឱ្យនៅក្នុងសេចក្តីសុខស្ងប់រឿយៗ ។

* មិនគិតដោយអកុសលវិតក្កៈ គឺមិនគិតក្នុងកាម មិន
គិតក្នុងការព្យាបាទ មិនគិតក្នុងការបៀតបៀន ប៉ុន្តែមានការ
គិតជាកុសលមកជំនួស ។

* ការស្តាប់ធម៌ ការមើលសៀវភៅធម៌ ការសំដែង
ធម៌ សុខកាយសប្បាយចិត្តក្នុងកុសលធម៌ ចិត្តស្ងប់ត្រជាក់
ព្រោះមិនបានគិតជាអកុសល ។

* ត្រូវប្រដៅចិត្តដោយស្មារតីម៉ឺងមាត់ កុំឱ្យចិត្តនៅ
កណ្តាលវាលក្រោមកំដៅកិលេស ព្រោះកំដៅកិលេស វាក្តៅ
ខ្លាំងណាស់ គឺត្រូវឱ្យចិត្តជ្រកនៅក្រោមម្លប់នៃព្រះសទ្ធម្ម ទើប
ចិត្តមិនក្តៅដោយកំដៅនៃកិលេស ។

* គួរតែអាស្រ័យនូវព្រះសទ្ធម្មជាយាន ដើម្បីចេញ
ចាកអំពើរឿងរ៉ាវក្នុងលោកនេះ និង លោកដទៃ ព្រោះរឿង
រ៉ាវក្នុងលោក វានាំឱ្យតែចិត្តសៅហ្មងដោយប្រការផ្សេងៗ
ដូច្នោះត្រូវប្រគល់ឱ្យវិញ្ញាណត្រឹមតែដឹងទៅចុះ ព្រះគុណម្ចាស់
ញាតិញោមឡើងកាន់យានព្រះសទ្ធម្ម ចេញចាកអំពើអារម្មណ៍
ក្នុងលោក ។

* ត្រូវមានសតិជាសារថីទូន្មានចិត្ត ឱ្យចិត្តចេញចាក
អំពើអារម្មណ៍ដែលមិននាំឱ្យស្ងប់ ហើយចងចិត្តឱ្យតាំងនៅក្នុង
អារម្មណ៍ណាដែលនាំឱ្យចិត្តស្ងប់ ។

* សូម្បីចិត្តស្ងប់ក៏ជាសង្ខតធម៌ ត្រូវបានតាក់តែង
ដោយហេតុបច្ច័យ មិនគប្បីយល់ចូលចិត្តដោយសេចក្តីប្រកាន់
ថាត្រូវខ្លួន អាត្មាអញជាអ្នកសាងធ្វើឱ្យបានសម្រេចនូវចិត្តស្ងប់
នេះឡើយ ហើយត្រូវតែប្រថុំក្សឱ្យច្បាស់ថា ចិត្តស្ងប់គ្រប់ពេល
ពុំដែលមានម្ចាស់ជាសត្វបុគ្គលណាទាំងអស់ ។

* គេតែងគិតយល់ថា ខ្ញុំព្រះករុណាខ្ញុំបាទ
សំដែងធម៌ មិនឱ្យគេធ្វើសមថកម្មដ្ឋាន មិនឱ្យធ្វើសមាធិមិន

ឱ្យអង្គុយ ភាវនាឬដើរចង្រ្កមទេ ខ្ញុំព្រះករុណាខ្ញុំបាទ ពុំដែល
មានពេលណាពោលហាមការចំរើនកុសលធម៌គ្រប់យ៉ាងឡើយ
ប៉ុន្តែដោយសារមានការសំដែង ក្នុងកិច្ចបដិបត្តិសតិប្បដ្ឋាន
ជាពាក្យមានជំរៅជ្រៅ អ្នកស្តាប់ខ្លះយល់មិនដល់ ក៏ទៅជា
យល់ខុសចាកខ្លឹមសារនៃព្រះធម៌ ។

* សតិជាគ្រឿងហាម ជាគ្រឿងបិទនូវខ្សែតណ្ហា សតិ
គឺការរលឹក ការសិក្សានូវសភាវធម៌ដែលកំពុងប្រាកដការចំរើន
សតិប្បដ្ឋានមិនមែនហាមកុសលថ្នាក់សមថៈ ឬហាមឥរិយាបថ
ណាមួយទេ តែជាការលះបង់នូវសេចក្តីប្រកាន់ថា តួខ្លួនជា
អ្នកធ្វើកុសលធម៌ឱ្យកើតឡើង ព្រោះបានដឹងថា សង្ខតធម៌គ្រប់
យ៉ាងកើតឡើងអាស្រ័យបច្ច័យ យ៉ាងគ្រប់គ្រាន់សូន្យចាក
សត្វបុគ្គលក្នុងបច្ច័យនោះៗ ។

* បើវិញ្ញាណក្ខន្ធក៏ជាអនត្តា តើខំប្រឹងធ្វើចិត្តឱ្យស្ងប់
ដើម្បីអ្នកណា ព្រោះថា សូម្បីចិត្តមិនស្ងប់ក៏មិនមែនជារបស់
យើងដែរ ពាក្យនេះមិនមែនហាមការចំរើនកុសល ថ្នាក់សមថៈ
ទេ ព្រោះកុសលថ្នាក់សមថៈ ត្រូវបានចំរើនច្រើនឡើងៗ

ដោយមានហេតុបច្ច័យនៃកុសលនោះៗ ប៉ុន្តែគឺជាពាក្យរំលឹក
ដាស់ស្មារតីឱ្យមានសតិរលឹកដឹងនូវចិត្ត ដែលកំពុងប្រាកដ
ទោះជាចិត្តអ្វីក៏ដោយ គឺជាការចំរើនវិបស្សនាវិជ្ជាលះបង់
នូវអវិជ្ជា តណ្ហា ឧបាទាន និង អភិ សង្ខារ គឺកម្ម ។

* ការដឹងរឿងរ៉ាវក្នុងលោក ដោយសារមានវិចិត្ត
កើតឡើង បើមិនរលឹកឡើយៗ សិក្សាសង្កេតពិនិត្យ រឿយៗទេ
តើធ្វើម៉េចនឹងអាចជាក់ច្បាស់បានថា ត្រឹមតែចិត្តឃើញរូប
ត្រឹមតែចិត្តឮសំលេង ត្រឹមតែចិត្តប៉ុណ្ណោះ ដែលដឹងនូវអារម្មណ៍
ផ្សេងៗ រួចហើយចិត្តនោះក៏រមែងរលត់ទៅវិញ បើមិនបាន
ជាក់ច្បាស់ថា ត្រឹមតែចិត្តដែលដឹងអារម្មណ៍ទេនោះ តើធ្វើដូច
ម្តេចអាចចេញផុតចាកលោក បាន ។

* មនុស្សយើងតែងធ្វើនូវអំពើអ្វីៗភ្លេចហេតុ ព្រោះ
លុះតាមអំណាចតណ្ហា ព្រះភិក្ខុអស្សជិបានសម្តែងប្រាប់
ឧបតិស្សៈ គឺ ព្រះសារីបុត្រថា **ធម៌ទាំងឡាយណាកើត
ឡើង ព្រោះហេតុ ព្រះតថាគតទ្រង់ត្រាស់ សំដែង**

នូវ ហេតុនោះ នេះជាពាក្យដាស់តឿនឱ្យមានសតិហាម
 រារាំងនូវតណ្ហា គឺជាពាក្យហៅឱ្យមកមើលធម៌ពិតៗក្នុងជីវិត
 រាល់ថ្ងៃ បានដល់ធម៌ដែលកើតអំពីហេតុ កាលមានសតិរលឹកក៏
 ជាការចំរើនមគ្គប្រកបដោយអង្គមគ្គ ជាលោកុត្តរ គឺជាផ្លូវដ៏
 ប្រសើរ នាំព្រះសារីបុត្រទៅកាន់ទីរំលត់ទុក្ខ **តាមដែល**
ព្រះមហាសមណៈទ្រង់ត្រាស់សំដែងអំពីនិរោធ គឺ
ព្រះនិព្វាននោះឯង ។

* ព្រះសារីបុត្របានរកឃើញទីកន្លែងដែលមិនមាន
 ស្លាប់ ដោយសារបានត្រាស់ដឹងនូវធម៌ដែលកើតមានព្រោះ
 ហេតុហ្នឹងឯង បើត្រាន់តែបានស្តាប់ឮថា ធម៌ទាំងឡាយ
 កើតមានព្រោះហេតុ ប៉ុន្តែមិនមានសតិរលឹកដឹងនូវធម៌ នោះទេ
 ក៏មិនមានផ្លូវដើរចេញអំពីទុក្ខបានឡើយ ពីព្រោះមិនមានអ្វី
 រំលត់ នូវសក្កាយទិដ្ឋិ ។

* **សក្កាយទិដ្ឋិគឺប្រកាន់ថា ធម៌ទាំងឡាយ គួរ**
ខ្លួនជាអ្នកធ្វើឱ្យកើតឡើង ទាំងប្រកាន់នូវធម៌ ដែល

កើតឡើងនោះថា ជាខ្លួនឬជារបស់ខ្លួន ។

* បើបុរសនោះមិនកាន់យកនូវទ្រព្យសម្បត្តិរបស់
 អ្នកដទៃទេ ក៏ព្រះរាជាមិនបានដាក់ទោសឱ្យគេធ្វើទារុណកម្ម
 ឬក៏សម្លាប់ចោលដែរ ប៉ុន្តែដោយសារបុរសនោះជាចោរ ពិត
 មែន ទើបត្រូវសម្លាប់ ឬត្រូវទទួលនូវទារុណកម្មដោយ
 ប្រការផ្សេងៗ យ៉ាងណាមិញ ព្រោះអវិជ្ជាមិនដឹងសង្ខតធម៌
 តាមពិត មិនដឹងថា ការកើតឡើងនៃធម៌ទាំងឡាយ សុទ្ធ
 តែមាន **ហេតុ** មានបច្ច័យ ដែល **ហេតុ** បច្ច័យនោះ មិនមែន
 ជាសត្វបុគ្គលតូចខ្លួនឡើយ ការមិនដឹងគឺអវិជ្ជានេះ នាំឱ្យមាន
 សេចក្តីប្រកាន់មាំនូវធម៌ទាំងឡាយដែលកើតអំពី **ហេតុ**
 នោះថាជារបស់យើង សេចក្តីនេះឯងដែលឧបមាប្រៀបបី
 ដូចជាចោរ ដែលកាន់យកនូវទ្រព្យសម្បត្តិរបស់អ្នកដទៃ
 កាលដែលមានឧបាទានប្រកាន់មាំហើយ អភិសង្ខារគឺកម្ម
 ក៏មានដែរ **ភម្ម** ប្រៀបបីដូចព្រះរាជាដែលដាក់អាជ្ញាឱ្យ
 សម្លាប់ចោរ ឬ ធ្វើទារុណកម្មដល់ចោរ ព្រោះថា បើ **ភម្ម**

មានហើយ ជាតិជរាមរណៈ សេចក្តីសោក សេចក្តីខ្សឹកខ្សួល ទុក្ខទោមនស្ស និង សេចក្តីចង្អៀតចង្អល់ក៏មានដែរ ។

* រូប , វេទនា , សញ្ញា , សង្ខារ , វិញ្ញាណ , ជីវិតក្តី , អត្តភាពក្តី , សុខទុក្ខក្តី ប្រៀបបីដូចទ្រព្យសម្បត្តិ របស់អ្នកដទៃ បុគ្គលឃើញដោយបញ្ញាដ៏ប្រពៃក៏មិនបាន ប្រកាន់ដោយតណ្ហាថា ជារបស់យើងឡើយ ជាអ្នកមានភារៈធ្ងន់ដាក់ចុះ ហើយក៏ទៅកាន់ទីដីក្សេមក្សាន្ត ។

* បុគ្គលខ្លះពោលថា ធម៌ដែលខ្ញុំព្រះករុណា ខ្ញុំបានសំដែង អត់មានអង្គុយធ្វើសមាធិទេ ចំណែកធម៌លោកត្រូវខ្ញុំលោកដាក់ឱ្យធ្វើសមាធិកម្មដ្ឋាន តាមពិតខ្ញុំករុណា ខ្ញុំបានសំដែងធម៌បដិបត្តិសតិប្បដ្ឋាន គឺបញ្ជាក់លក្ខណៈនៃការមានសតិ ជាធម៌បដិបត្តិដែលព្រះសម្មាសម្ពុទ្ធទ្រង់ត្រាស់ សំដែង រើសតិមិនមានការរលឹកដឹងខាលក្ខណៈនោះ នៅទីនេះ មានលក្ខណៈដូចម្តេចទៅទីនោះ ? ម្យ៉ាងទៀត រើសមិនរលឹកដឹងសភាវធម៌ ដែលកំពុងប្រាកដនោះ

តើចំរើនសតិដោយវិធីដូចម្តេចទៅទីនោះ ? សតិថ្នាក់សតិប្បដ្ឋាន មិនមែនសមាធិកម្មដ្ឋាន មិនមែនមានរបៀបបង្កើតនូវអារម្មណ៍សំរាប់រលឹក មិនជ្រើសរើសអារម្មណ៍សំរាប់រលឹក តែសតិរលឹកដឹងនូវសភាវធម៌កំពុងប្រាកដ ទោះបីជាមហាគ្គត ធម៌ ឬ ភាវា វចនធម៌ ក៏ដោយ ។

* ការសិក្សារៀនសូត្រនៅក្នុងគម្ពីរមហាសតិ-ប្បដ្ឋានសូត្រ រើសមិនសិក្សាដោយល្អនោះ នេះមួយលំដាប់ប្រឡំការម្នាក់របស់សត ដែលព្រះសម្មាសម្ពុទ្ធត្រង់ត្រាស់សំដែងច្រើនប្រការ ខាងក្រោមហេតុត្រង់មរមត្តធម៌ទាំងនោះ នោះថា ខាងសតិដែលត្រូវចំរើនទៅទីនោះ ព្រោះការយល់ប្រឡំយ៉ាងនេះ ទើបបានខាតាំងក្នុងនឹងធម៌យ៉ាងនេះ ធម៌ធម៌យ៉ាងនោះ ដោយយល់ថាចំរើនវិបស្សនា ។ ខ្ញុំករុណា ខ្ញុំបានមិនបានពោលហាមការចំរើនកុសលថ្នាក់សមថ្លៃឡើយ តែបានពោលថា មិនមែនទាល់តែធ្វើសមាធិ ឬ សមថ្លៃកម្មដ្ឋាន

ឱ្យកើតសិន សុំចំរើនវិបស្សនានោះទេ ព្រោះសភាវ
ធម៌ដែលសក្តិក្នុងវិភង្គិយ កំពុងប្រាកដតាមទ្វារ
ទាំង៦ ទ្វារណាមួយ កើតឡើង ព្រោះហេតុបច្ច័យ ។

* ការចំរើនសតិប្បដ្ឋាន គឺផ្ដើមដោយការមាន សតិ
ហើយក៏ជាការផ្ដើមលះបង់សេចក្ដីប្រកាន់ក្នុងខ្លួនផង

ដែរ សតិរលឹកដឹងនូវសភាវធម៌ដែលកើតព្រោះ ហេតុបច្ច័យ
ជាប្រក្រតីក្នុងជីវិតប្រចាំថ្ងៃ ពុទ្ធបរិស័ទចំរើនភាវនា ផ្ដើ
សមាធិកម្មដ្ឋាន ឱ្យតែច្បាស់ដោយសតិសម្បជញ្ញៈ ថ្នាក់
កុសលនោះៗ ហើយដឹងថា ជាកុសលថ្នាក់ស្ងប់ គឺស្ងប់ជាងទាន
ស្ងប់ជាងសីល នេះគឺជាប្រក្រតីនៃការធ្វើកុសលកម្មដូចការ
ធ្វើទាន ការរក្សាសីល សីល ៥ ឬ សីល ៨ ជាដើម គ្រាន់តែថា
ពុទ្ធបរិស័ទមានឧបនិស្ស័យក្នុងការ ចំរើនកុសលថ្នាក់ភាវនា
ថែមបន្តទៅទៀត ខ្ពស់ជាងទាន សីលតែប៉ុណ្ណោះ មានអ្នក
ណាហាមមិនឱ្យចំរើនសេចក្ដីស្ងប់ បើហាមមិនឱ្យចំរើនសេចក្ដី
ស្ងប់ ក៏គួរតែហាមការធ្វើទាន ការរក្សាសីលផងដែរ ព្រោះពួក

ធម៌ជាកុសលដូចគ្នា ប៉ុន្តែបើយល់ថា ទាល់តែធ្វើសមាធិចិត្តឱ្យ
ស្ងប់សិនទើបអាចលើកវិបស្សនាពិចារណាត្រៃលក្ខណ៍ព្រោះ
សមាធិជាបទដ្ឋាន ជាបុរាណរបស់បញ្ញា ការយល់នេះខុស
ហើយ ពិតមែនតែ សមាធិជាបទរបស់បញ្ញា តែបើមិនមាន
ប្រក្រតីអប់រំរឿយៗនូវសតិរលឹកដឹងរូបធម៌ និង នាមធម៌
តាមផ្លូវភ្នែក ផ្លូវត្រចៀក ផ្លូវច្រមុះ ផ្លូវអណ្តាត ផ្លូវកាយ
ផ្លូវចិត្តទេនោះ សូម្បីបានរូបជ្ឈាន ឬ អរូបជ្ឈានក៏ដោយ
ក៏មិនអាចជាបទ នៃបញ្ញាវិបស្សនាបានដែរ ផ្ទុយមកវិញ
ឱ្យតែស្តាប់ព្រះធម៌យល់ ផ្ដើមមានសតិរលឹកដឹងនូវសភាវធម៌
តាមទ្វារទាំង ៦ មិនចំពោះថា ពួកធម៌ជាកុសល ឬ ពួក
ធម៌ជាអកុសល ឬ ពួកធម៌ជាអព្យាកត ក៏ឃើញថា ជាធម៌
ដែលកើតព្រោះហេតុ ទោះជាមិនមានកុសល ថ្នាក់ -សមថក-
ម្មដ្ឋានក៏ដោយ ក៏ខណិកសមាធិក្នុងខណៈមានសតិ នោះជាបទ
របស់វិបស្សនាដែរ សេចក្ដីនេះសូមជ្រាបថា សូម្បីក្នុងខណៈ
មគ្គជាលោកុត្តរក៏មាន សមាធិជាខណិកសមាធិត្រឹមតែមួយ

ខណៈប៉ុណ្ណោះ អាចសំរេចការលះបង់កិលេសដាច់ជាសមុច្ឆេទ បាន ដោយមិនចាំបាច់មានសមាធិថ្នាក់សមថកម្មដ្ឋានជាបាទ ឡើយ ។

*** កុសលធម៌គ្រប់យ៉ាងជាខុបការៈ ឬជាបទ ដ្ឋានរបស់វិបស្សនា លុះត្រាតែមានប្រក្រតីនៃសតិ រលឹកដឹងសភាវធម៌ទូទៅ ដែលកើតព្រោះហេតុបច្ច័យ ភ្នំខិតិកប្រថវិន្ទ ។**

* បើមិនមានប្រក្រតីចំរើនសតិរលឹករឿយៗទេនោះ ទិដ្ឋិរមែងប្រកាន់នូវកុសលធម៌ថា ខ្លួនជាអ្នកធ្វើឱ្យ កើតឡើង ហើយប្រកាន់នូវកុសលធម៌នោះថា ជារបស់ខ្លួន ដូច្នោះជំនួស វិបស្សនាដែលត្រូវមានសមាធិជាបាទនោះ គឺ ទិដ្ឋិ ឬមានៈ ឬតណ្ហាទៅវិញទេ ។

* បុគ្គលខ្លះពោលថា ទោះជាធ្វើអ្វីក៏ដោយ ក៏ត្រូវតែ មានរបៀបធ្វើ និង វិធីហ្វឹកហាត់សិនដែរ លុះដល់ចេះស្អាត ហើយទើបបញ្ឈប់ការហ្វឹកហាត់ ប្រៀបបីដូចគេរៀន បើក

ឡានមុនដំបូង ត្រូវទៅរកទីស្អាតមនុស្ស ឬ ទីវាល ស្រឡះសិន ដល់រៀនចេះហើយគេអាចបើកក្នុងទីក្រុងក៏ បាន យ៉ាងណាមិញ ការហ្វឹកហាត់អបរំសតិមុនដំបូង ត្រូវរកទីកន្លែងស្អាត ទីកន្លែង ផុតចាកភាពអ៊ីអរ លុះចេះស្អាតហើយ ទើបអាចមករស់នៅ ជាប្រក្រតីធម្មតា អាចប្រើសតិបានគ្រប់ពេលវេលា ។

*** ដំណោះស្រាយ** អំពីការបើកឡាន មិនចំពោះ ថា ពេលដែលកំពុងរៀនបើក ឬចេះស្អាតហើយទេ គឺវាត្រូវ តែមានទីកន្លែង ឬ ផ្លូវសំរាប់បើកឡានបាន យ៉ាងណា ចំពោះ សតិប្បដ្ឋានក៏យ៉ាងនោះដែរ មិនចំពោះថា នៅក្នុងព្រៃ ឬ ផ្ទះ ស្អាត គល់ឈើ ឬ ក៏នៅក្នុងចំណោមមនុស្សរាប់រយពាន់ នាក់ឡើយ គឺសតិរលឹកអារម្មណ៍ជាបរមត្ថ មិនមែនមនុស្ស សត្វ មិនមែនព្រៃភ្នំ មិនមែនភូមិស្រុកឡើយ ទីកន្លែងរបស់សតិ បានដល់អារម្មណ៍ណាដែលសតិរលឹកបាន ពួកកាយ ពួកវេទនា ពួកចិត្ត ពួកធម៌ ដូច្នោះតើគួរស្វែង រកទីកន្លែងសំរាប់ហ្វឹកហាត់ សតិដែរឬទេ ?

* លោកនៃបញ្ញត្តិគ្រប់ទិកនៃទំនាចអស់ មិន
មែនជាកន្លែងរបស់សតិថ្នាក់សតិប្បដ្ឋានឡើយ ។

* លោកក្នុងអរិយនិយមនៃលោកបរមត្ថៈ គ្រប់
លោកទំនាចអស់ សុទ្ធតែជាកន្លែងនៃការមានសតិថ្នាក់
សតិប្បដ្ឋាន ការជ្រើសរើសលោកសំរាប់ហ្វឹកហាត់សតិ
ពុំមែនវិធីសំរាប់ចំរើនសតិទេ គឺថាជាសក្កាយទិដ្ឋិ ។

* បើត្រូវការដូរទីកន្លែងរស់នៅ ដើម្បីកុសលធម៌
សំរាប់ទំនុកបំរុងសតិប្បដ្ឋាន គឺដូរបាន ហើយក៏ត្រូវតែដូរ
ផងដែរ បើនាំឱ្យកុសលធម៌ចំរើនព្រោះអ្វី ? ព្រោះកុសលធម៌
ទាំងនេះ មានបញ្ញត្តិជាអារម្មណ៍ ។



៤- អសច្ចតា ធម្មា

បានដល់ព្រះនិព្វាន ដែលមិនមានការប្រជុំតាក់តែង

* គំនរភ្នាក់ភ្លើងជាធម្មជាតិតែងតែក្តៅ បុគ្គលដែលនៅ
ក្នុងគំនរភ្នាក់ភ្លើង ឬ នៅក្នុងផ្ទះដែលត្រូវភ្លើងឆេះ មិនគួរតប្បី
អង្វរភ្លើង ឬ គិតចង់ឱ្យភ្លើងត្រជាក់នោះទេ តែមធ្យោបាយ
មានតែម្យ៉ាងគត់គឺ រត់លោតចេញអំពីភ្លើង យ៉ាងណាមិញ រូបក្តី
នាមធម៌ក្តី ឬក៏បានដល់ភពជាតិកំណើតនេះឯងហើយ ដែលជា
គំនរភ្នាក់ភ្លើងមានកំដៅដ៏ខ្លាំងក្លា យើងដាច់ខាតមិនត្រូវបន្ទោស
ភ្លើងថា ម៉េចក៏វាក្តៅម៉្លេះ ម៉េចក៏វាមិនត្រជាក់ ប៉ុន្តែព្រោះ
សេចក្តីល្ងង់គឺអវិជ្ជារបស់ខ្លួនឯងទេតើ ដែលនាំឱ្យខ្លួនឯងដើរ
ចូលភ្លើង គឺភពជាតិកំណើត ដូច្នេះរឿងសំខាន់គឺត្រូវចេញ
យ៉ាងប្រញាប់ប្រញាល់អំពីភ្នាក់ភ្លើង មិនត្រូវរករឿងឈ្លោះស្តី
បន្ទោសភ្លើងឡើយ គ្រាន់តែកំណត់ដឹងឱ្យបានច្បាស់លាស់ថា
ធម្មតា ភ្លើងវាត្រូវតែក្តៅ ។

* រូបកាយតែងតែគ្រាំគ្រា ជាសំបុកនៃរោគ មានរូប

មាន រោគ មានភ្លើង មានក្តៅ ពាក្យនេះសុទ្ធតែធ្លាប់ដឹងគ្រប់ៗ
គ្នា ប៉ុន្តែចំណុចខ្លះខាតរបស់សត្វលោក គឺមិនចង់ឱ្យរូបកាយ
របស់ខ្លួនមានជម្ងឺ មិនចង់ឱ្យមានរោគអ្វីណាមួយឡើយ បើ
កាលណាយើងអ្វីម្យ៉ាងៗហើយ តែងតែភ័យព្រួយ មុខក្រៀមក្រំ
មានការតក់ស្លុត មានសេចក្តីសោក មិនចង់ឱ្យមានរោគធ្លាក់
មកដល់ខ្លួន ឬក៏ញាតិមិត្ត ណាមួយឡើយ ។

*** ត្រួតអាស្រ័យនូវព្រះសង្ឃម្ចាស់ ដើម្បីចេញ
ពីភពជាតិ ឬដើម្បីចេញអំពីរូបដែលជាសំបុកនៃ
រោគ** ការចេញអំពីរូបកាយដោយព្រះសង្ឃម្ចាស់ គឺការលះបង់
នូវទិដ្ឋិមានះតណ្ហាក្នុងកាយ ដោយមិនប្រកាន់ថា រូបកាយ
ជាខ្លួន ជាសត្វ ជាបុគ្គល ហើយក៏មិនប្រកាន់ថា ជាខ្លួនអញ
ជាសត្វបុគ្គលនៅក្នុងរូបកាយឡើយ ។

*** ត្រួតអាស្រ័យនូវព្រះសង្ឃម្ចាស់ ដើម្បីចេញ
អំពីភ្លើងរាំងនៅក្នុងលោក** អារម្មណ៍តាមទ្វារទាំង ៦ គឺ
ជាអារម្មណ៍របស់វិញ្ញាណ ការចេញអំពីភ្លើងរាំងនៅក្នុង

លោកនេះបាន លុះត្រាតែមានសតិប្បដ្ឋានបដិបត្តិ ប្រគល់
អារម្មណ៍ឱ្យវិញ្ញាណ ហើយមិនប្រកាន់នូវវិញ្ញាណថា ជាសត្វ
បុគ្គលតូចខ្លួន មានបញ្ញាឃើញវិញ្ញាណពិតជាវិញ្ញាណ ដោយ
លះបង់តណ្ហាមានះទិដ្ឋិក្នុងវិញ្ញាណនោះៗ រកសត្វជាអ្នកដឹង
អារម្មណ៍ពុំមានឡើយ ។

*** ខ្លួនឯងជាទីពឹងនៃខ្លួនឯង** បើខ្លួនយើងធ្វើ
ខុសហើយ ប្រមាទហើយ រំលោភភ្លេចសតិហើយ បណ្តោយ
តាមកិលេសហើយ អ្នកដទៃមិនអាចជួយ មិនអាចជាទីពឹង
ឱ្យយើងបានឡើយ ដូច្នោះដើម្បីឱ្យខ្លួនយើងអាចជាទីពឹងនៃ
ខ្លួនឯងបាន គឺខ្លួនយើងត្រូវតែមានការគ្រប់គ្រងដោយសតិ
ត្រូវតែស្អាតល្អដោយកុសលធម៌ និង បរិសុទ្ធដោយបញ្ញា ។

*** បុគ្គលល្ងង់ខ្លៅមានខ្លួនឯងជាសត្រូវ** បុគ្គលស្អាត
ដោយបញ្ញា មានខ្លួនឯងជាទីពឹង ដូច្នោះបុគ្គលត្រូវមាន
ធម៌ជាទីពឹងដើម្បីឱ្យខ្លួនបានស្អាតបរិសុទ្ធ កាលខ្លួនបានស្អាត
បរិសុទ្ធហើយ ទើបបានជាទីពឹងនៃខ្លួនឯង ។

*** មិនចាំបាច់អង្វរអ្នកដទៃឱ្យជួយខ្លួនយើងឡើយ**

បើយើងមានខ្លួនឯងជាទីពឹងហើយនោះ ។

* អ្នកដែលអង្វរគេព្រោះមានចំណុចខ្សោយ ចំណុចខ្សោយរបស់មនុស្សគ្រប់គ្នានៅត្រង់ការស្រឡាញ់ខ្លួនឯងបុគ្គលដែលស្រឡាញ់ខ្លួនឯង គឺមិនអាចមានខ្លួនឯងជាទីពឹងបានឡើយ ។

* បើមិនឱ្យស្រឡាញ់ខ្លួនឯង តើឱ្យស្រឡាញ់អ្នកណាទៅវិញ ?

ការស្រឡាញ់អ្វីៗនៅក្នុងលោក មិនមានអ្នកណាបង្កាប់ឱ្យឡើយ ដូចជាការស្រឡាញ់ខ្លួនឯងនេះក៏មិនអាចឈប់ស្រឡាញ់បានដោយងាយៗដែរ វាមិនមែននៅលើខ្លួនឯងចង់ស្រឡាញ់ក៏ស្រឡាញ់ទៅ ចង់ឈប់ស្រឡាញ់ពេលណាក៏ឈប់ទៅនោះឯណា ព្រោះថា ការស្រឡាញ់ខ្លួនឯងនេះ កើតមកអំពីអវិជ្ជា ដែលមិនដឹងថា ខ្លួនឯងគឺជាបញ្ចក្ខន្ធជាមារ ជាបូសគល់នៃសេចក្តីលំបាក ជាប្រភពនៃបញ្ហាគ្រប់យ៉ាង ។

* នៅក្នុង **នាទីភវ** ការសំដែងអំពី **នាទី សីលភវ** ការសំដែងអំពី **សីល** គឺដើម្បីឱ្យអ្នកស្តាប់បាន ដឹងអំពី

គុណតម្លៃនៃសេចក្តីល្អ ចេះខ្មាស់ខ្ពើមបាប ងើបចេញ អំពីបាបលះបង់ចោលនូវបាប ប្រៀបបីដូចបុគ្គលដែលមិន ស្គាល់ដុំមាសកាលដែលមានអ្នកដទៃនិយាយប្រាប់អំពី តម្លៃនៃដុំមាស ក៏លះបង់ចោលនូវដុំដី និង ដុំថ្ម ព្រមជាមួយ គំនរលាមក ហើយចាប់រើសយកនូវដុំមាស សន្សំដុំមាស រហូតដល់បានជាសេដ្ឋី ព្រោះអាស្រ័យរើសយករបស់ដែល មានតម្លៃពិតៗក្នុងលោក ។

* កូនប្រុសស្រីដែលមិនដឹងគុណរបស់មាតាបិតា កាលដែលមានអ្នកសប្បុរសនិយាយពន្យល់ប្រាប់អំពីគុណ គឺសេចក្តីល្អសព្វគ្រប់ប្រការរបស់មាតាបិតាហើយ បុត្រធីតា បានដឹងគុណតាមពិត ក៏លះបង់ចោលនូវការលុបបំបាត់គុណ ការរមិលគុណ ហើយក៏កាន់យកនូវការដឹងគុណ បានតប ស្នងសងគុណ ចំពោះមាតាបិតាដោយកុសលចេតនាតាមពិត យ៉ាងណាមិញ ព្រះសម្មាសម្ពុទ្ធជាម្ចាស់ ទ្រង់ត្រាស់សំដែង បើកបង្ហាញឱ្យសត្វលោកបានដឹងបានយល់អំពីគុណតម្លៃនៃកុសលធម៌ ហើយមានការប្រព្រឹត្តិលះបង់ចោលនូវបាបអកុសលទាំងឡាយផ្សេងៗឆ្ពោះទៅរកភាពដ៏ប្រសើរ ។

* ទោះបីកុសលធម៌ទាំងឡាយល្អ មានគុណតម្លៃ ថ្លៃយ៉ាងណាៗក៏ដោយក៏នៅតែជា **សទ្ធាធម៌** មិនទៀង ជាសភាវធម៌ដែលមានការកើតជាធម្មតា ជាធម៌ដែលមាន បច្ច័យពាក់តែងឱ្យកើតឡើង មិនមែនជាសន្តិបទ ។

* សង្ខារធម៌ទាំងឡាយ សុទ្ធតែមានលក្ខណៈមិន ស្ងប់ដោយសាមញ្ញលក្ខណៈ សូម្បីតែកុសលធម៌ក៏ត្រូវលះ បង់ដែរ ចាំបាច់និយាយថ្វីចំពោះអកុសលធម៌ ការលះបង់នូវ កុសលធម៌ គឺលះបង់នូវឆន្ទរាគ សេចក្តីត្រេកអរ ការប្រកាន់ ក្នុងកុសលធម៌ហ្នឹងឯង **គប្បីត្រូវរន្ធដល់យល់នេះ ដែល មានឈ្មោះហើយ ទាំងមិនគប្បីដំអត់ទេវឡើយ** កុសលធម៌ជាធម៌ឈ្នះអកុសល ដូច្នោះត្រូវតែជាបុគ្គលមិន ត្រឡប់ចាញ់វិញ ប៉ុន្តែសូម្បីកុសលធម៌ក៏នៅតែចាញ់អនិច្ចតា ធម៌ ទើបមិនត្រូវដំអក់នៅក្នុងកុសលធម៌ ពោលគឺការរំលត់ សេចក្តីប្រកាន់មាំក្នុងកុសលធម៌ ឃើញនូវកុសលធម៌គ្រាន់តែ ជាសង្ខតធម៌មួយបែបតែប៉ុណ្ណោះ ពុំមែនជាព្រះនិព្វានឡើយ ។

* ដែលឈ្មោះថា **ធម្មជាតិ** គឺអ្វីៗដែលមាន ការកើតជាធម្មតា ជាសង្ខតធម៌ គឺធម៌ដែលកើតឡើងត្រឹម ត្រូវទៅតាមហេតុបច្ច័យ **ធម្មជាតិ** ជាធម៌ត្រឹមត្រូវបំផុត កាលកើតឡើងមិនដែលអត់ហេតុ មិនដែលខុសហេតុ មិន ដែលប្រកែកតវ៉ាក្នុងការកើតឡើង និងរលត់ទៅវិញឡើយ

* សង្ខតធម៌ និង អសង្ខតធម៌ ជាអនត្តាដូចគ្នា ខុស គ្នាត្រង់សង្ខតធម៌ជាផលរបស់បច្ច័យ អសង្ខតធម៌មិនមែន ជាផលរបស់បច្ច័យ ។

* **ធម្មជាតិ** ជាធម៌ដែលត្រូវដឹង ជាធម៌ដែលត្រូវ ត្រាស់ដឹង ការត្រាស់ដឹងនូវធម្មជាតិទើបមិនហ្លួងហៃងធម្ម- ជាតិ ការមិនហ្លួងហៃងនូវធម្មជាតិទើបមានចិត្តស្ងប់ ចិត្ត ស្ងប់ក៏នៅតែជាសង្ខតធម៌ ចិត្តស្ងប់ក៏មិនមែនសត្វបុគ្គល យើងគេឡើយ ។

* យើងអាចផុតចាកអំពិសង្ខារទុក្ខ ព្រោះមិនប្រកាន់ សង្ខារថាជាយើង ។

* រឿងរបស់ជីវិត គឺរឿងរបស់វិញ្ញាណ រឿងរបស់វិញ្ញាណ គឺជាអារម្មណ៍របស់វិញ្ញាណ អារម្មណ៍របស់វិញ្ញាណ គឺអ្វីដែលវិញ្ញាណបានដឹង វិញ្ញាណជាធម្មជាតិ ពុំមែនជាសត្វ បុគ្គលទេ មានការដឹងនូវអារម្មណ៍ណា ដោយសារអារម្មណ៍ នោះនាំឱ្យកើតឡើង ។

* ក្នុងគ្រប់ធម្មជាតិទាំងអស់ មិនមានធម្មជាតិណា ជាសត្វឡើយ សត្វគ្រាន់តែជាឈ្មោះសំគាល់នៃការប្រជុំរួម របស់ធម្មជាតិតែប៉ុណ្ណោះ ។

* ធម្មជាតិ គឺជាជីវិតប្រចាំថ្ងៃ មានចិត្ត មានចេតសិក រូប ព្រះសម្មាសម្ពុទ្ធទ្រង់ត្រាស់សំដែងអស់ហើយក្នុងព្រះអភិ- ធម្មបិដក ។

* ការសិក្សានូវព្រះអភិធម្ម ដើម្បីឱ្យដឹងប្រភេទរបស់ ធម្មជាតិ ហើយមានសម្មាទិដ្ឋិយល់ត្រូវ អស់នូវការហ្លួងហ្លោង បន្តិចម្តងៗ តាមលំដាប់នៃបញ្ហា ។

* បុគ្គជួន ជាបុគ្គលបញ្ញត្តិអាស្រ័យធម្មជាតិ ដែលប្រជុំ

រួមគ្រប់កិលេស គ្រប់អកុសលទាំងអស់ ព្រោះមិនមានអរិយ- មគ្គណាមួយបានកើតមកលះកិលេសអកុសលនោះៗឡើយ ដូច្នេះមនុស្សតែងតែមានកិលេសជាធម្មតា ព្រោះកិលេសជា ធម្មជាតិ ។

* ដរាបណាមិនទាន់មានបញ្ញាជាន់ខ្ពស់ទេនោះ មនុស្ស មិនអាចបរិសុទ្ធតាមផ្លូវចិត្តឡើយ ពាក្យនេះមិនមែន ស្តីបន្ទោស មិនមែនមើលងាយ ប៉ុន្តែជាពាក្យរំលឹកសតិដាស់ តឿនស្មារតីសត្វលោកឱ្យឃើញ**ធម្មៈ**ពិតៗ រំលត់សេចក្តី ប្រកាន់ថា មានមនុស្ស មានសត្វ មានតួខ្លួន ក្នុងធម្មជាតិ ដែលកើតឡើង គឺមានតែធម៌ដែលកើតឡើងព្រោះមាន ហេតុតែប៉ុណ្ណោះ ។

* អ្វីដែលកើតឡើង គឺត្រូវតែកើត អ្វីដែលរលត់ គឺត្រូវ តែរលត់ ព្រះអរិយបុគ្គលទាំងឡាយមិនបានដើរឆ្ងល់ មិនបាន សង្ស័យថា ម៉េចអីចឹង ម៉េចបានជាយ៉ាងហ្នឹងឡើយ ។

* ព្រះនិព្វានជាអារម្មណ៍រំលត់កិលេស ប្រៀបដូចអ្នក ដើរហាលក្តៅ ស្រែកទឹក ឃ្នានបាយ ពងដែពងជើង ដោយ

សារកំដៅថ្ងៃ ស្រាប់តែបានជួបនឹងស្រទឹកដ៏ធំមួយ មានទឹកថ្លា
 មានកំពង់រាបស្មើ ចំរុះដោយផ្កាឈូកជាច្រើន ពណ៌ មានផ្លែទុំខ្លី
ស្រះទឹកនេះ គឺជាឈ្មោះនៃព្រះនិព្វាន ក្នុងសេចក្តី
 ប្រៀបឧបមា ។



សុត្តនិបាត

គុហដ្ឋកសូត្រ

❁❁❁

* ជនជាប់ជំពាក់ក្នុងគុហាគឺរាងកាយ ស្រោបដោយ
 កិលេសច្រើនប្រការ ធ្លាក់ចុះក្នុងកាមគុណ ជាគ្រឿងធ្វើចិត្តឱ្យ
 វង្វេង ជនមានសភាពដូច្នោះ ឈ្មោះថាឆ្ងាយអំពីវិវេក ព្រោះ
 ថាកាមទាំងឡាយក្នុងលោក បុគ្គលមិនងាយ
 នឹងលះបង់បានឡើយ ។

* កាមគុណទាំងឡាយមានសេចក្តីប្រាថ្នាជាហេតុជាប់
 ជំពាក់ដោយសេចក្តីត្រេកអរក្នុងភពស្រាយរួចបាន ដោយ
 សេចក្តីលំបាក ទាំងដែលអ្នកដទៃមិនអាចស្រាយឱ្យ បានឡើយ
 ពួកជនទាំងឡាយ សង្ឃឹមចំពោះកាមក្នុងអនាគតសោកស្តាយ
 ចំពោះកាមក្នុងអតីត លិចលង់ក្នុងកាមជាបច្ចុប្បន្ន ជាសត្វរួច
 បានដោយកម្រ ។

* សត្វទាំងនោះ ជាប់ជំពាក់វិលវល់ ខ្វល់ខ្វាក់ វង្វេង
ក្នុងកាមទាំងឡាយ មិនកាន់យកនូវព្រះពុទ្ធវិចារៈ តាំងនៅ
មាំក្នុងធម៌មិនស្មើ ដល់នូវសេចក្តីទុក្ខ តែងខ្សឹក ខ្សួលថា ឱហ្ន៎
អាត្មាអញចុះអំពីអត្តភាពនេះនឹងទៅកើតក្នុងទីណា ។

* ព្រោះហេតុនោះឯង បុគ្គលគប្បីសិក្សាត្រៃសិក្ខា
ក្នុងសាសនានេះ គប្បីដឹងថារបស់អ្វីៗក្នុងលោក ជារបស់មិន
ស្ងប់ មិនគប្បីប្រព្រឹត្តនូវការមិនស្ងប់ ព្រោះហេតុតែរបស់
នោះឡើយ អ្នកប្រាជ្ញទាំងឡាយតែងពោលនូវជីវិតនោះថាជា
របស់មានប្រមាណតិច ។

* តថាគតឃើញនូវពពួកសត្វនេះ លុះតាមអំណាច
នៃសេចក្តីប្រាថ្នាក្នុងភពទាំងឡាយ កំពុងអន្ទះអន្ទែងក្នុង លោក
ពួកជនអ្នកថោកថយ សូម្បីខ្សឹកខ្សួលនៅក្នុងមាត់របស់
មច្ឆុរាជក៏ដោយ ក៏នៅតែមិនប្រាសចាកសេចក្តីប្រាថ្នាចំពោះ
ភពតូចភពធំឡើយ ។

* អ្នកទាំងឡាយ ចូរមើលពពួកជនដែលប្រកាន់ថា
របស់នោះៗជារបស់យើងកំពុងអន្ទះអន្ទែង ដូចពួកមច្ឆុរាជាតិ

ដែលកំពុងអន្ទះអន្ទែងក្នុងទីដែលមានទឹកតិច មានក្រសែទឹក
រឹងអស់ហើយដូច្នោះឯង អ្នកប្រាជ្ញបានឃើញទោសនុះហើយ
ក៏មិនមាននូវសេចក្តីប្រកាន់ថា នុះជារបស់យើងឡើយ ហើយ
ក៏មិនបានធ្វើការជាប់ជំពាក់នៅក្នុងភពទាំងឡាយផងដែរ ។

* អ្នកប្រាជ្ញកំណត់ដឹងនូវផស្សៈ ហើយលះបង់នូវ
សេចក្តីត្រេកអរ ពេញចិត្តក្នុងផស្សៈទាំងពីរប្រការគឺ ផស្សៈ
ដែលកើតហើយ និង ហេតុដែលនាំឱ្យកើតផស្សៈ អ្នកប្រាជ្ញ
ពិះដៀលអាត្មាឯងដោយកម្មណា ក៏មិនបានធ្វើនូវកម្មនោះ
ហើយជាអ្នកមិនជាប់នៅក្នុងអារម្មណ៍ដែលបានឃើញ បានឮជា
ដើម ។

* អ្នកប្រាជ្ញកំណត់ដឹងនូវកាមសញ្ញា ហើយឆ្លងចាក
អន្ទង់ មិនជាប់នៅក្នុងអារម្មណ៍ជាគ្រឿងហ្លួងហែង ដកចោល
នូវព្រ័ញពិសគឺកិលេស មិនមានសេចក្តីប្រមាទ ត្រាច់ទៅទាំង
មិនមានសេចក្តីប្រាថ្នាក្នុងលោកនេះ និង លោកខាងមុខ ។

ចប់គុហធម្មកសូត្រ



៥~ សនិទស្សនា ធម្មា

ពួកធម៌គួរដល់ការឃើញគឺ **អារម្មណ៍**

* នៅពេលដែលខឹងក្រោធជាមួយនឹងអ្នកដទៃ គួរតែសម្លាប់សេចក្តីក្រោធនោះឯង ទើបឈ្មោះថាជាអ្នកឈ្នះ ហើយដេកនៅជាសុខ តាមពិតអ្នកដទៃនោះគ្រាន់តែជានិមិត្តរបស់កិលេសខ្លួនឯងតែប៉ុណ្ណោះ បើយើងសម្លាប់សេចក្តីក្រោធ ហើយនោះ តើអ្នកណាមកធ្វើឱ្យយើងដេកមិនលក់ តើមានអ្វីសំរាប់ឱ្យយើងក្រោធទៀតទៅ ។

* មិនត្រូវធ្វើអត្តឃាតគឺសម្លាប់ខ្លួនឯងទេ តែត្រូវសម្លាប់កិលេសដែលប្រកាន់បញ្ចក្ខន្ធថាជាតួខ្លួនវិញ ទើបបានអស់ទុក្ខ ។

* សង្ខារទាំងឡាយដែលកើតអំពីហេតុ មានសភាពទ្រុឌទ្រោមជារបស់ដទៃ មិនមានអ្វីជារបស់ខ្លួនឡើយ គឺធម៌ដែលកើតអំពីហេតុហ្នឹងឯង ដែលមិនមានអ្វីជាខ្លួនឯង និងមិនមានអ្វីជារបស់ខ្លួន ។

* ទឹកដែលគេចាក់ចោលទៅលើផែនដីស្ងួត រមែងជ្រាបចូលទៅក្នុងដីបាត់អស់ មិនអាចយកមកប្រើការលាងដែលាងជើង ឬ បរិភោគបានឡើយ យ៉ាងណា អាយុ សង្ខាររមែងអស់ទៅ សូន្យទៅ តាមលំដាប់នៃវ័យក៏យ៉ាងនោះ ដែរ មិនគួរមានសេចក្តីប្រកាន់នៅក្នុងសង្ខារទាំងពួងឡើយ បើការពិតវាយ៉ាងនេះទៅហើយនោះ ។



សូត្រាថេរី នៅក្នុងជីវកម្មវ័ន

សូត្រសុវណ្ណការបុត្ត ជាអ្នកលេង រារាំងភិក្ខុនិឈ្មោះ **សូត្រា** កំពុងដើរទៅកាន់ជីវកម្មវ័ន ជាទីរីករាយ ភិក្ខុនិ ឈ្មោះ សុភា ក៏បានពោលនឹងសុវណ្ណការបុត្តនោះថា កំហុស ដូចម្តេចដែលអាត្មាប្រទូស្តដល់អ្នក បានជាអ្នកឈររាំង អាត្មា នៃអារុសោ បុរសមិនគួរប៉ះពាល់នូវស្រ្តីជាបព្វជិតទេ

សិក្ខានិទន្ទាយក្នុងសាសនារបស់ព្រះសាស្ត្រា ថា សិក្ខាគ្រូគោរព ព្រះសុគតធានសំដែងហើយ ដល់ អាត្មា ហេតុដូចម្តេចក៏អ្នកមកឈររាំងអាត្មា ដែល ថាស្រ្តីមានចំណែកនៃធម៌ដ៏បរិសុទ្ធ មិនមានទីទួល គឺកិលេស ។

អ្នកជាបុគ្គលមានចិត្តល្អកំ ប្រកបដោយធូលីគឺភាគៈ ហេតុដូចម្តេចក៏អ្នកមកឈររាំងអាត្មា ដែលជាស្រ្តីមានចិត្ត ថ្លាស្អាត ប្រាសចាកធូលី គឺភាគៈ មិនមានទីទួលគឺកិលេស មាន

ចិត្តផុតស្រឡះហើយ ចាកខន្ធបញ្ចកៈទាំងឡាយ ។

អ្នកលេងពោលថា នាងជាស្រ្តីនៅក្រមុំផង មិន អាក្រក់ផង បព្វជានឹងធ្វើប្រយោជន៍អ្វីដល់នាង ចូរនាងបោះ ចោលកាសាយចិវរចេញទៅ ហើយចូរមក យើងនឹងបានត្រេក ត្រអាលក្នុងព្រៃដែលមានផ្ការីកល្អ សុវណ្ណការបុត្ត ពោលពាក្យ ល្ងង់លោមច្រើនបែបច្រើនយ៉ាងទៀត ។

ព្រះនាងថេរីពោលថា ហេតុដូចម្តេចក៏អ្នកមាន គំនិតខុស សំឡឹងមើលអាត្មា ព្រោះឃើញនូវអារម្មណ៍ដែល សន្មតថា មានខ្លឹមក្នុងរាងកាយនេះ ដ៏ពេញដោយសាកសព គ្រាន់តែ ការចំរើនរបស់ព្រៃស្នូសាន ជារាងកាយបែកធ្លាយ ជាធម្មតា ។

អ្នកលេងពោលថា ភ្នែកទាំងពីររបស់នាង ដូច ជាភ្នែកកូនម្រឹតញី ឬដូចជាភ្នែកនៃកិន្ទរីក្នុងចន្លោះនៃភ្នំ តម្រែកក្នុងកាមរបស់ខ្ញុំ រមែងចំរើនក្រៃលែង ព្រោះឃើញ នូវភ្នែករបស់នាង ។ កាមគុណរបស់ខ្ញុំរមែងចំរើនឡើង

ក្រែលែង ព្រោះឃើញភ្នែករបស់នាង ដែលប្រៀបដូចត្របក
នៃផ្កាឧប្បល ត្រង់មុខប្រាសចាកមន្ទិលប្រាកដស្មើដោយមាស ។
នៃនាងមានរូបស្រស់ស្រោង មានភ្នែកថ្លាស្អាត បើទុកជាយើង
ទៅកាន់ទីឆ្ងាយ ក៏នៅតែរលឹកឃើញ ម្ចាស់នាងមានភ្នែកថ្លា
ដូចភ្នែកកិន្ទី ឥតមានអ្វីមួយ ជាទីស្រឡាញ់នៃខ្ញុំជាងភ្នែក
របស់នាងទេ ។

ព្រះនាងសុភាវេរីពោលថា អ្នកប្រាថ្នានូវធ្វើតា
ជាឱរសរបស់ព្រះពុទ្ធនេះ ឈ្មោះថាប្រាថ្នាដើម្បីដើរទៅតាម
ផ្លូវខុស ឈ្មោះថាស្វែងរកព្រះច័ន្ទមកធ្វើជាល្បែងលេង ឈ្មោះ
ថាប្រាថ្នាដើម្បីលោតឡើងកាន់ភ្នំសិរីនេរ ។ ឥឡូវនេះប្រសិន
បើរាគៈគប្បីមានដល់អាត្មាក្នុងអារម្មណ៍ណា អារម្មណ៍នោះ
មិនមានក្នុងលោក ព្រមទាំងទេវលោក អាត្មាមិនដឹងថា
រាគៈនោះជាអ្វីទេ ព្រោះអាត្មាបានដក ចោលនូវរាគៈនោះ
ទាំងឫសទាំងគល់ ដោយអរិយមគ្គហើយ ។

ខន្ធបញ្ចកៈដែលស្រ្តីណា មិនបានពិចារណាឃើញ ឬ ថា

ស្រ្តីណាដែលមិនបានចូលទៅអង្គុយជិតព្រះសាស្តា អ្នកចូរ
ប្រលោមនូវស្រ្តីប្រាកដដូច្នោះចុះ អ្នកនឹងក្តៅក្រហាយចិត្ត
ព្រោះអាស្រ័យសុភាវិក្កនីនេះ ដែលជាអ្នកដឹងនូវអរិយ
សច្ចធម៌ ។ ស្មារតីរបស់អាត្មាបានតម្កល់ខ្ជាប់ហើយ ក្នុង
បុគ្គលអ្នកជេរ និង អ្នកថ្វាយបង្គំ ក្នុងសុខ និង ទុក្ខ ចិត្តរបស់
អាត្មាមិនជាប់ក្នុងអារម្មណ៍ទាំងអស់នោះ ព្រោះដឹងច្បាស់ ថា
**សទ្ធការម្ពណ៍ជារបស់មិនស្អាត ២ អាត្មាជាសា
វិការរបស់ព្រះសុគត ជារួមដើរទៅដោយ យានគឺ
អដ្ឋង្គិកមគ្គ** មានសរតីកិលេសដកចោលហើយ ឥតមាន
អាសវៈ ជាអ្នកត្រេកអរក្នុងផ្ទះស្ងាត់ ។ អាត្មាបានឃើញរូប
យន្តឈើជាគ្រោងថ្មី ដែលតាក់តែងដ៏វិចិត្រ ចង្រើតដោយខ្សែ
សរសៃទាំងឡាយ និង ឈើកន្ត្រាស់ទាំងឡាយដូច ជាគេរាំ
ដោយអាការផ្សេងៗ កាលបើខ្សែសរសៃ និង ឈើ កន្ត្រាស់
នោះដាច់រួចចេញរាត់រាយរលុងរង្គោះបាក់បែកខ្ចាត់ខ្ចាយ
កាលបើរូបយន្តរង្គោះដាច់ខ្ចាត់ខ្ចាយហើយ បុគ្គលមិនគប្បី

បានរូបយន្តនោះទេ បុគ្គលគប្បីតំកល់ចិត្តក្នុងរូបនោះ ដូចម្តេច
កើត ។ រាងកាយទាំងឡាយរបស់អាត្មាដូចគ្នានឹង រូបយន្តដែរ
បើវៀរចាកពួកធម៌ទាំងឡាយ មានបរិវេណជាដើម ហើយ
រមែងប្រព្រឹត្តទៅមិនបាន រាងកាយបើវៀរ ចាករូបធម៌ហើយ
ប្រព្រឹត្តទៅមិនបានទេ **បុគ្គលគប្បីតំកល់ចិត្តក្នុងរាង**

កាយនោះដូចម្តេចកើត ២

បុគ្គលឃើញរូបស្រ្តី ដែលគេគូរនិងជញ្ជាំង
លាបលនដោយថ្នាំដ៏ស្រស់ស្រាយនិរន្តរ៍ អ្នកមាន
ការឃើញវិបរិតក្នុងរូបនោះ ក៏យំទំនោះដែរ បញ្ញា
ជារបស់មនុស្សឥតប្រយោជន៍ទេឬ ។ នៃបុគ្គលអន្ធពាល
អ្នកស្ទុះចូលមកជិតនូវអត្តភាពដ៏ទៃ ដែលច្រឡំប
ដូចជាថ្ងៃបណ្តើរក្នុងតំរង់នូវអំពិខាងមុខ ឬ ដូចជា
យល់សម្តីឃើញដើមឈើមាស ពុំនោះដូចជារូប
យន្តត្រូវត្រូវក្នុងកណ្តាលនៃជន ២

ពពុះបាំងស្បែកកណ្តាលភ្នែក ឬព្រៀកទឹកភ្នែក ឬក៏ពាក

បាយភ្នែក តែងកើតក្នុងមណ្ឌលនៃភ្នែកនោះ ដូចជាពពុះ
ទឹកល័ក្ខដែលបុគ្គលប្រោះលើកម្រាលចៀមស្អិត ព្រោះថា
សណ្ឋានរបស់ភ្នែក មានពណ៌ផ្សេងៗ ដែលសង្ហារតាក់តែង
ហើយ ។

នាងសុភារិក្ខុនី មានចិត្តឥតជាប់ជំពាក់ បានឆ្លៀល
ភ្នែកជាទីស្រឡាញ់ ហើយក៏ឱ្យដល់បុរសនោះក្នុងពេលនោះ
ដោយពាក្យថា ហំអាត្មាឱ្យភ្នែកដល់អ្នក ចូរអ្នកយកភ្នែក
នេះទៅចុះ ។ រាគៈរបស់បុរសនោះ ក៏ប្រាសចាកចេញក្នុង
ខណៈនោះផង បុរសនោះបានញ្ជាំងសុភារិក្ខុនីឱ្យអត់ទោស
ក្នុងទីនោះផង ដោយពាក្យថា ម្ចាស់នាងជាព្រហ្មចារិនី សួស្តី
ចូរមានដល់នាង ការប្រព្រឹត្តិអនាចារបែបនេះ នឹងមិនមាន
ដល់ខ្ញុំទេ ។ បើខ្ញុំបៀតបៀនជនដែលគ្មានរាគៈយ៉ាងនេះ ក៏
ហាក់ដូចជាខ្ញុំឱបភ្លើងកំពុងឆេះសន្លោសន្លៅ ឬចាប់នៅអាសិរ
ពិស បើដូច្នោះ សូមសួស្តីកើតមានដល់នាង សូមនាងអត់
ទោសដល់ខ្ញុំ ។

ព្រះនាងសុភាភិក្ខុនី លុះរួចអំពីបុរសជាអ្នកលេងនោះ ហើយ ក៏បានទៅកាន់សំណាក់នៃព្រះសម្មាសម្ពុទ្ធដ៏ប្រសើរ ចក្ក ក៏កើតឡើងដូចដើម ព្រោះបានឃើញនូវមហាបុរិសលក្ខណៈ ដែលកើតអំពីបុណ្យដ៏ប្រសើរ ។

ចប់សុត្តនិក្ខន្ទ

វិវតសោតថេរគាថា

ព្រះថេរនេះ ក៏ជាអ្នកមានបុណ្យ បានធ្វើហើយក្នុង ព្រះពុទ្ធជាម្ចាស់អង្គមុនៗ សន្សំបុណ្យច្រើនសន្ធិកសន្ធាប់ទុក ក្នុងភពនោះៗ បានកើតក្នុងត្រកូលព្រាហ្មណ៍មួយក្នុងសម័យ នៃការត្រាស់ដឹងរបស់ព្រះសម្មាសម្ពុទ្ធទ្រង់ព្រះនាម **សិទ្ធត្ថ** ដល់នូវការសំរេចក្នុងវិជ្ជាសិល្ប៍សាស្ត្ររបស់ព្រាហ្មណ៍ រួច បានលះបង់នូវកាមគុណទាំងឡាយ បួសជាតាបស មានពួក តាបសដទៃជាច្រើនហែហមរួមជាមួយនៅក្នុងព្រៃ ។

បានស្តាប់ដំណឹងមកថា ព្រះសម្មាសម្ពុទ្ធទ្រង់ត្រាស់ ដឹងក្នុងលោក ក៏មានការរិករាយត្រេកអរក្រៃពេក ហើយក៏ មានការត្រិះរិះថា ព្រះពុទ្ធជាម្ចាស់ទាំងឡាយ កម្របាន ត្រាស់ដឹងនៅក្នុងលោកណាស់ ដូច្នេះយើងគួរចូលគាល់ព្រះ ពុទ្ធក្នុងពេលនេះឯង ។

ការធ្វើដំណើរទៅគាល់ព្រះសាស្តាព្រមជាមួយបរិស័ទ ជាច្រើន កាលដែលនៅសល់ផ្លូវមួយយោជន៍កន្លះទៀតនឹងដល់ ក៏បានអស់ជីវិតនៅតាមផ្លូវ ដោយមានសេចក្តីជ្រះថ្លាបញ្ជូន ទៅក្នុងព្រះពុទ្ធជាម្ចាស់ បានបដិសន្ធិក្នុងទេវលោក ។

ការត្រាច់រង្កាត់ក្នុងទេវលោក និង មនុស្សលោកទៅ មកៗ អស់កាលជាយូរអង្វែង ទីបំផុតកើតជាបួនរបស់ព្រះ បាទធម្មាសោកនៅក្នុងពុទ្ធកាលនេះ ដែលព្រះសម្មាសម្ពុទ្ធ បរិនិព្វានកន្លងទៅបាន ២១៨ឆ្នាំ លោកបានមានព្រះនាមថា **វិវតសោតៈ** ។

វិវតសោករាជកុមារ ចំរើនវ័យហើយ បានរៀនវិជ្ជាសិល្ប៍ សាស្ត្ររួមជាមួយខត្តិយកុមារទាំងឡាយដោយការ ឆ្លាតពូកែ

ព្រមទាំងជំនាញនៅក្នុង សុត្តន្តបិដក និង អភិធម្ម បិដក ទាំង
ដែលនៅជាគ្រហស្ថ ដោយអាស្រ័យ **ព្រះគិរិ ទត្តត្ថេរ** ។

ថ្ងៃមួយបានទទួលកញ្ចក់អំពីដៃនៃជាងកាត់សក់ ក្នុង
ពេលដាក់ព្រះមស្ស (កោរពុកមាត់ពុកចង្កា) សំឡឹងមើល
ព្រះវរកាយ ឃើញអវយវៈដែលមានស្បែកជ្រួញ និង សក់
ស្លូវជាដើម ក៏បង្កើតការស្អប់ព្រះទ័យ ញ៉ាំងចិត្តឱ្យធ្លាក់ចុះ
ក្នុងវិបស្សនាភាវនា បានជាព្រះសោតាបន្តបុគ្គល លើអាសនៈ
នោះឯង រួចបានបួសក្នុងសំណាក់ព្រះគិរិទត្តត្ថេរ ហើយបានជា
ព្រះអរហន្តក្នុងកាលមិនជាយូរប៉ុន្មានឡើយ ។

ព្រះថេរៈកាលបានជាព្រះអរហន្តហើយ បានពោល
ព្រះគាថាដោយសេចក្តីថា :

**ជាងកោរកាត់សក់ បានចូលមករក
យើងដោយគិតថា នឹងកាត់សក់របស់យើង
យើងទើប យកតណ្ហាទំព័រជាងកាត់សក់ នោះ
មកស្លុះមើលរាងកាយ រាងកាយរបស់យើងនេះ**

បានប្រាតដ៏ជារបស់ទទេ ។

**សេចក្តីខំចិត្តគឺអវិជ្ជាត្តិកាយ ដែលជា
បួសគល់នៃការខំចិត្ត បានវិនាសអស់ទេវ
កិលេសដូចក្រណាត់សំពត់ចាស់យើងកាត់ចោល
ហើយឥឡូវនេះ កព្វថ្ងៃមិនមានទៀតឡើយ ។**

*** សរីរិ បច្ចុច្ឆេត្តិស្ស** សេចក្តីថា ពិចារណារាង
កាយ ដែលជាក្របសង្កត់ហើយ ដោយខ្លួនឯងថា រាងកាយ
របស់យើងត្រូវជាក្របសង្កត់ហើយហ្ន៎ ដោយចំពោះ គឺការ
មើលនិមិត្តលើស្បែកមុខ មានស្បែកជ្រួញជ្រីវជាដើម ។

ក៏កាលពិចារណាយ៉ាងនេះ រាងកាយរបស់យើងក៏
ប្រាកដជារបស់សូន្យទទេ ចាកសភាពផ្សេងៗមានសភាព
ទៀងជាដើម ។

*** ពន្លឺរបស់បញ្ញា** បានកំចាត់បង់នូវអវិជ្ជា កិលេសដូច
ក្រណាត់សំពត់ចាស់ យើងក៏កាត់បានហើយ គឺកិលេស
ទាំងឡាយដែលមានឈ្មោះថា **ចោរា** ព្រោះដូចពួកចោរ

ដោយការចូលទៅបួនយកទ្រព្យ គឺកុសល ឬដូចជាសំពត់ ចាស់ដាច់ដាច ដោយសេចក្តីថា ឥស្សរជនមិនត្រូវការ មាន តែការខ្ពើម ព្រោះជាសំពត់ដែលគេចោលក្នុងគំនរសំរាម ។

ចប់ អត្ថកថា វិគរសោកថេរគាថា

* សត្វលោកត្រូវជរាគ្របសង្កត់ កាលដែលជរាគ្រប សង្កត់ហើយ សត្វលោកត្រូវបាត់បង់នូវវិវិយក្មេង បុគ្គល គួរពិចារណាឱ្យឃើញថា ជរានេះ គឺជាចោរកំណាច ។

* សត្វលោកត្រូវព្យាធិរូបវិត កាលដែលព្យាធិរូប វិតហើយ សត្វលោកត្រូវបាត់បង់នូវសុខភាពរាងកាយ បុគ្គ- លគួរពិចារណាឱ្យឃើញថា ព្យាធិនេះ គឺជាចោរកំណាច ។

* សត្វលោកត្រូវមច្ចុកំចាត់ កាលដែលមច្ចុកំចាត់ ហើយ សត្វលោកត្រូវបាត់បង់នូវជីវិត បុគ្គលគួរពិចារណា ឱ្យឃើញថា មច្ចុនេះគឺជាចោរកំណាច ។

* មនុស្សលោកដោយច្រើនតែងគិតថា សេចក្តីស្លាប់

នៅរង់ចាំអំពីខាងមុខ ប៉ុន្តែយើងគួរតែពិចារណានូវព្រះពុទ្ធ ដីកាក្នុងគម្ពីរ **ធម្មបទ** ទណ្ឌវគ្គទី ១០ ព្រះបរមសាស្តា ទ្រង់ប្រារព្ធខុបោសថកម្មនៃពួកឧបាសិកាទាំងឡាយ ដែល ឧបាសិកាទាំងនោះមានការប្រាថ្នាសម្បត្តិក្នុងភព ព្រះអង្គ ទ្រង់ត្រាស់ថា **យថា ឧណ្ណន គោធាលោ គា ថោ ធាលេតិ គោចរំ ឯវំ ជរា ច មច្ចុ ច អាយុ ធាលេន្តិ ធាណិនំ ម**

គង្វាលគោ កៀងគោទាំងឡាយទៅកាន់ទីគោចរ (កន្លែងមានស្មៅមានទឹក) ដោយអាជ្ជាគឺដំបង ឬរំពាត់យ៉ាង ណាមិញ ជរា គឺសេចក្តីទ្រុឌទ្រោមគ្រាំគ្រា និង មច្ចុរាជ គឺសេចក្តីស្លាប់ ក៏កៀងទៅនូវអាយុរបស់សត្វទាំងឡាយក៏យ៉ាង នោះឯង ។

ពាក្យដែលថា ជរា និង មច្ចុ កៀងទៅនូវអាយុរបស់ សត្វទាំងឡាយ ដោយសេចក្តីថា ជរា និង មច្ចុនៅអំពីខាង ក្រោយ ។

* តាមពិត ជរា ព្យាធិ មរណៈ គ្មានអ្វីក្រៅអំពីនាម រូបដែលកំពុងប្រាកដនេះឡើយ កាលដែលនាមរូបរលត់ទៅៗ គ្រប់ៗខណៈ នោះគឺបញ្ចក្ខន្ធនៃពាស៊ីនូវសត្វលោក តែបើនិយាយ ដោយបរមត្ថធម៌សុទ្ធ គឺបញ្ចក្ខន្ធនៃពាស៊ីនូវខ្លួនរបស់វា ។

* ពេលវេលា រមែងស៊ីនូវពពួកសត្វទាំងអស់ ព្រម ទាំងខ្លួនឯង ។ ពេលវេលានេះ គឺបញ្ចក្ខន្ធហ្នឹងឯង ដែលថាស៊ី គឺការរលត់ទៅ សូន្យទៅនៃខន្ធដែលកើតឡើងនោះ ។

- បុគ្គលណាជាអ្នកអាចស៊ីពេលវេលាបានវិញ ?

គឺព្រះអរហន្តទាំងឡាយ ព្រោះលោកបានដុតតណ្ហាដោយ ភ្លើងអរហត្តមគ្គ កំចាត់ចោលនូវបដិសន្ធិថ្មី ពេលវេលា ក្រោយអំពីចុតិចិត្ត មិនមានសំរាប់លោកទេ ។

* គេមិនអាចសប្បាយរីករាយទៅកើតទេ បើសត្រូវ កំពុងតែឡោមព័ទ្ធ ប៉ុន្តែគេត្រូវរកឧបាយដើម្បីគេចចេញ អំពីសត្រូវ យ៉ាងណាមិញ បើជីវិតនេះត្រូវខ្លាំងសត្រូវគឺជរា ព្យាធិ មរណៈ ឡោមព័ទ្ធយ៉ាងនេះ តើគួរនៅសប្បាយដោយ កាមគុណ ឬក៏ត្រូវរកឧបាយចេញចាកអំពីខ្លាំងសត្រូវវិញ ។

* ក្នុង រូប វេទនា សញ្ញា សង្ខារ វិញ្ញាណ តាមពិត រកសត្វបុគ្គលត្នូខ្លួនពុំមានឡើយ គឺមានតែ ជរា ព្យាធិ និង មច្ចុ តែប៉ុណ្ណោះឯង ។

* បញ្ចក្ខន្ធ គឺជាភូមិចោរកំណាច មានតែការលួង លោមបោកបញ្ឆោត និងការធ្វើទារុណកម្ម រួចសម្លាប់កាត់ក ។

៦. អនិទស្សនា ធម្មា

ពួកធម៌ដែលមិនអាចឃើញបានដោយចក្ខុវិញ្ញាណ បានដល់បរមត្ថធម៌ទាំងអស់ រៀបរយវិញ្ញៈរូប១ ប៉ុណ្ណោះ ។

*** ឆោះបីចេះស្មាត់ហើយក៏ដោយ ក្នុងកិច្ច ការងារគ្រប់យ៉ាង ត្រូវតែអារម្ភយការមិនធ្វេស ប្រហែស គឺការប្រុងប្រយ័ត្នស្មារតី ឆ្លើយសំរេច កិច្ចការណាមួយ ។**

* មនុស្សយើងម្នាក់ៗប្រៀបបីដូចទូទស្សន៍ ១ គ្រឿង ប៉ុន្តែជាទូទស្សន៍ដែលមិនមែនមានតែរូប និង សំលេងទេ

គឺមានទាំងក្ដិន រស ផោដ្ឋព្វ និង ពួកធម៌ទាំងឡាយផ្សេងៗ ទៀតផង លើកលែងតែសត្វបុគ្គលចេញ ។

* រូបមនុស្សនៅក្នុងទូរទស្សន៍ គ្រាន់ត្រឹមតែជារូប ដែលគួរដល់ការឃើញប៉ុណ្ណោះ មិនមានមនុស្សសត្វពិតៗ ឡើយ យ៉ាងណាមិញ រូបារម្មណ៍គ្រប់យ៉ាង គ្រប់ពេលក៏ដូច គ្នាដែរ ពុំមានសត្វបុគ្គលត្រូវនៅក្នុងរូបារម្មណ៍ឡើយ ។

* សំលេងមនុស្សនៅក្នុងទូរទស្សន៍ គ្រាន់ត្រឹមតែ ជាសំលេងមួយផ្នែកផ្សេងអំពីរូបារម្មណ៍ មនុស្សសត្វពិតៗ នៅក្នុងទូរទស្សន៍ជាអ្នកនិយាយពុំមានទេ យ៉ាងណាមិញ សំលេងមនុស្សទូទៅធម្មតាៗ ដែលសន្មតថាមនុស្សម្នាក់ និយាយនោះ តាមបរមត្តពិតឥតមានមនុស្សនិយាយទេ គឺ មានចិត្តជាសម្បជាន និង បរិវេណដែលកើតអំពីចិត្តប៉ះខ្ទប់ ជាមួយកម្មជួររូប គឺរូបដែលកើតអំពីកម្ម សទ្ធកម្មក៏កើតឡើង ប្រៀបដូចសំលេងស្ត្រីទូង ។

* **សតិមានការលើកខ្ពស់ក្នុងនោះ គឺលើកដ៏ខ្ពស់**
សភាវធម៌ដែលកំពុងប្រាកដ មួយលក្ខណៈៗ ទើប

ឃើញសភាវធម៌មិនមែនត្រូវខ្លួនសត្វបុគ្គល ២

* ហេតុត្រឹមតែ **ចិត្តប្បវាទ** គឺការកើតឡើងនៃ ចិត្ត ធម្មជាតិចិត្តរមែងតែងតែនឹកគិតក្នុងរឿងផ្សេងៗ ជួនកាល ប្រកបដោយសោមនស្សវេទនា ជួនកាលប្រកបដោយ ទោមនស្សវេទនា ជួនកាលក៏ព្រងើយៗ ពេលខ្លះចិត្តប្រកប ដោយរាគៈ ពេលខ្លះចិត្តប្រកបដោយទោសៈ ពេលខ្លះចិត្តល្អ ជាកុសល ។ល។ ដើម្បីឱ្យកាន់តែច្បាស់ថាអ្វីទៅដែលជាចិត្ត យើងគួរនឹកដល់ពេលសម្រាន្តលក់ វាខុសអំពីពេលដែលមិន លក់នោះយ៉ាងណាខ្លះ នៅពេលសម្រាន្តលក់ មិនមានបាន ដឹងអារម្មណ៍ណាៗក្នុងលោក ៦ ឡើយ ដូច្នោះការដឹងហ្នឹង ឯង គឺដឹងអារម្មណ៍តាមទ្វារ ៦ ឈ្មោះថាចិត្ត សូម្បីកំពុង សម្រាន្តលក់ក៏មានចិត្តដែរ ប៉ុន្តែជាចិត្តផ្សេងអំពីវិចិត្តតាម ទ្វារទាំង ៦ គួរអប់រំសតិលើកដឹងឃើញៗចំពោះចិត្តតាមទ្វារ ទាំង ៦ នេះ ឱ្យបានដឹងច្បាស់បន្តិចម្តងៗថា ត្រឹមតែជាការ កើតឡើងនៃចិត្តប៉ុណ្ណោះ **មនុស្សតែងមានចិត្តក្នុង**

**ជីវិតប្រចាំថ្ងៃ ប៉ុន្តែចិត្តមិនមែនជាមនុស្ស មិន
មែនជាសត្វ មិនមែនជាត្រីខ្លួនឃើង គេឡើយ ។**



វិនសំយុត្ត វិចេតស្សត្រទី១



* ខ្ញុំបានស្តាប់មកយ៉ាងនេះ ។

សម័យមួយ ភិក្ខុមួយរូបនៅក្នុងដងព្រៃមួយ ក្នុងដែន
កោសល ។ ក៏ក្នុងសម័យនោះ ភិក្ខុនោះទៅកាន់ទិសប្រាកក្នុង
វេលាថ្ងៃ ហើយត្រិះរិះនូវអកុសលវិតក្កៈទាំងឡាយដ៏លាម-ក
ដែលអាស្រ័យនឹងបញ្ចកាមគុណ ។

ក្នុងកាលនោះ មានទេវតាដែលអាស្រ័យនៅក្នុងដង
ព្រៃនោះ ជាអ្នកមានសេចក្តីអនុគ្រោះ ប្រាថ្នានូវប្រយោជន៍

ដល់ភិក្ខុនោះ ប្រាថ្នាដើម្បីធ្វើភិក្ខុនោះឱ្យសង្ខេប ក៏ចូលទៅ
រកភិក្ខុនោះ លុះចូលទៅដល់ហើយ បានពោលនឹងភិក្ខុនោះ
ដោយគាថាទាំងឡាយថា :

លោកប្រាថ្នា សេចក្តីស្ងាត់ បានជាចូលមកកាន់ព្រៃ
តែចិត្តរបស់លោកនៅតែត្រាច់ទៅក្នុងអារម្មណ៍ខាងក្រៅ
លោកចូរជាជននាំចេញនូវឆន្ទភាពៈក្នុងជនដទៃ តអំពីនោះ
លោកនឹងបានសេចក្តីសុខប្រាសចាកភាគៈមិនខាន លោកចូរ
លះបង់សេចក្តីមិនត្រេកអរក្នុងព្រហ្មថវិយធម៌ចោលចេញ
លោកចូរជាអ្នកមានស្មារតី ។

ខ្ញុំសូមរំលឹកលោក ដែលជាអ្នកមានស្មារតី ព្រោះថា
ធូលី គឺកិលេស ដែលបណ្ឌិតហៅថា បាតាល នេះ លំបាកនឹង
ឆ្លងណាស់ ធូលីគឺកាមកុំនាំលោកទៅឡើយ ដូចសត្វស្លាប
ដែលប្រឡាក់ខ្លួនដោយអាចម៍ដី ប្រឹងទទះជម្រុះធូលី ដែល
ប្រឡាក់ខ្លួនឱ្យធ្លាក់ចេញ យ៉ាងណា ភិក្ខុអ្នកមានព្យាយាម
មានស្មារតី តែងធ្វើធូលី គឺកិលេសដែលប្រឡាក់ខ្លួន ឱ្យធ្លាក់
ចេញយ៉ាងនោះឯង ។

* មានភិក្ខុមួយអង្គទៀត នៅក្នុងដងព្រៃនៃដែនកោសលដែរ លោកមានការត្រិះរិះដោយអកុសលវិតក្កៈ គឺ កាមវិតក្កៈ ព្យាបាទវិតក្កៈ វិហឹសាវិតក្កៈ ។ ទេវតាបានពោលចំពោះភិក្ខុនោះថា លោកដែលវិតក្កៈទាំងឡាយទំពាសី បាន ព្រោះមិនយកចិត្តទុកដាក់ ដោយឧបាយប្រាជ្ញា ចូរលោកលះបង់ឧបាយមិនមែនជាប្រាជ្ញាចេញ ហើយចូរត្រិះរិះដោយឧបាយប្រាជ្ញាវិញ ប្រារព្ធនូវព្រះសាស្តា ព្រះធម៌ និង ព្រះសង្ឃ ជាអ្នកប្រព្រឹត្តសីល រមែងបាននូវ បាមោជ្ជៈ បីតិ សុខៈ ឥតសង្ស័យ បើលោក មានបាមោជ្ជៈច្រើនជាងនេះទៅទៀត និងធ្វើនូវទីបំផុតទុក្ខ បាន ។

* បើពុទ្ធបរិស័ទរលឹកដល់ ព្រះពុទ្ធ ព្រះធម៌ ព្រះ សង្ឃ គង់ខ្ជាប់បាប ខ្ពើមបាបពុំខាន ព្រោះព្រះពុទ្ធជាបុគ្គល ស្អាតបរិសុទ្ធ ព្រះធម៌មានគុណចម្រើនសត្វចេញចាកទុក្ខបានសារឹករបស់ព្រះពុទ្ធជាបុគ្គលស្ងប់ទុក្ខរុងរឿង ។

ម្យ៉ាងទៀតបុគ្គលដែលបានដល់ព្រះពុទ្ធ ព្រះធម៌ ព្រះសង្ឃជាទីរលឹក គួរធ្វើឱ្យពេញលេញក្នុងសីល ហើយ

នៅដោយបីតិ សុខៈ ក្នុងសីលរបស់ខ្លួន ព្រោះបានពិចារណា ឃើញសីលមានតម្លៃជាងទ្រព្យសម្បត្តិក្នុងលោក ។



បូជិមបូជសូត្រទី ១៤

សម័យមួយ ភិក្ខុមួយរូប នៅក្នុងដងព្រៃមួយ ក្នុងដែនកោសល ។ ក៏សម័យនោះឯង ភិក្ខុនោះត្រឡប់មកពីបិណ្ឌបាត ធ្វើភត្តកិច្ចស្រេចហើយ ក្នុងវេលាក្រោយភត្ត ក៏ចុះកាន់ស្រះបោកូរណី រួចហិតផ្កាឈូក ។

គ្រានោះឯង ទេវតាដែលនៅអាស្រ័យ ក្នុងដងព្រៃ នោះជាអ្នកអនុគ្រោះ ប្រាថ្នានូវប្រយោជន៍ដល់ភិក្ខុនោះ ចង់ធ្វើភិក្ខុនោះឱ្យសង្ខេត ទើបចូលទៅរកភិក្ខុនោះ លុះចូលទៅដល់ហើយ ក៏ពោលគាថានឹងភិក្ខុនោះថា :

លោកហិតផ្កា ដែលកើតក្នុងទឹកនុះ ដែលគេមិនបាន ឱ្យ

បពិត្រលោកអ្នកនិរទុក្ខ ការហិតនុ៎ះ ជាអង្គមួយនៃការលួច
លោកឈ្មោះថា ជាអ្នកលួចក្លិន ។

ភិក្ខុនោះតបថា អាត្មាមិនបាននាំទៅ មិនបានកាច់ទេ
គ្រាន់តែហិតផ្កាដែលកើតក្នុងទឹក អំពីចម្ងាយទេតើ ចុះហេតុ
ដូចម្តេចបានជាអ្នកនិយាយថា អាត្មាលួចក្លិន ។

**(ក្នុងកាលនោះ មានតាបសម្នាក់ចុះជីកគាស់
ក្រអៅឈូក កាច់ផ្កាឈូក ភិក្ខុពោលតទៅទៀត
ថា)**

ចុះបុរសដែលមានអំពើផ្តេសផ្តាស ជីកគាស់ក្រអៅឈូក
កាច់ផ្កាឈូកយ៉ាងនេះ ហេតុអ្វីក៏អ្នកមិនថាឱ្យបុរសនុ៎ះផង ។

ទេវតាតបថា បុរសដែលល្មោភផ្តេសផ្តាស ជាអ្នក
ប្រឡាក់ដោយកិលេសហួសកំណត់ ពាក្យរបស់ខ្ញុំមិនមានក្នុង
បុរសនោះទេ ខ្ញុំគួរនិយាយតែនឹងលោកម្នាក់ ព្រោះបុគ្គល
ដែលឥតមានទីទួល ពោលគឺកិលេស ជាអ្នកស្វែងរកសេចក្តី
ស្អាត អស់កាលជានិច្ច សូម្បីមានបាបប៉ុនចុងសក់ ក៏ប្រាកដ

ដូចជាប៉ុនមេឃ ។

ភិក្ខុនោះតបថា ម្ចាស់ទេវតា អ្នកស្គាល់អាត្មាមែន
អ្នកអនុគ្រោះអាត្មាមែន ម្ចាស់ទេវតា កាលណាបើអ្នកឃើញ
អាត្មាធ្វើដូច្នោះ អ្នកគប្បីនិយាយឱ្យអាត្មាទៀតចុះ ។

ទេវតាតបថា ខ្ញុំមិនបានចិញ្ចឹមលោកទេ មិនមែនគ្រាន់
បើជាងលោកទេ លោកគប្បីទៅកាន់សុគតិដោយកម្មណា
បពិត្រភិក្ខុ លោកត្រូវដឹងកម្មនោះដោយខ្លួនលោកចុះ ។

គ្រានោះឯង ភិក្ខុនោះ លុះទេវតានោះ ធ្វើឱ្យសង្កេត
ហើយ ក៏ដល់នូវសេចក្តីសង្កេត ។

ចប់បទុមបុប្ផសូត្រ



* បុគ្គលត្រូវតែមានស្មារតី ដឹងនូវទោសកំហុសរបស់
ខ្លួនឯង ទោះបីធំ ឬតូច ហើយប្រញាប់លះបង់ចោល ឬ
ខំព្យាយាមកែលម្អ ព្រោះថា អ្នកដទៃមិនងាយបានដឹងរឿង
រ៉ាវសព្វគ្រប់របស់យើងទេ ជួនកាលបានដឹងដែរ ប៉ុន្តែមិន

ហ៊ានប្រាប់ ជួនកាលទៀតនោះ ថែមទាំងពោលសរសើរនូវ
ទោសកំហុសរបស់យើងទៀតផង ។

* ការមាននូវលោភៈ ជាប់ជំពាក់ក្នុងរូប សំលេង ក្លិន
រស ផោដ្ឋព្វ បុគ្គលក្នុងលោកកម្របានឃើញតាមពិត ថា
ជាទោស ថាជាបាបអកុសលដែលគួរខ្លាច ព្រោះមិនមានការ
អប់រំនូវសតិ ឬដោយការរំលោភសតិ តាមពិតលោភៈនេះ
វានាំមកនូវបញ្ហាកង្វល់ក្នុងបច្ចុប្បន្នផង វាជាអរិយ សច្ចៈទី២
គឺហេតុដែលនាំឱ្យកើតទុក្ខក្នុងវដ្តៈផង ។

* សព្វបើគ្រាន់តែហិតក្លិនផ្កា ក៏គង់ទេវតាពោលទោស
ហើយប្រាប់ថា បុគ្គលអ្នកស្វែងរកសេចក្តីស្អាតអស់កាលជានិច្ច
សូម្បីមានបាបប៉ុនចុងសក់ ក៏ប្រាកដដូចជាប៉ុនមេឃ ចុះបើខ្ញុំ
ឯណោះវិញ មានបាបប៉ុនមេឃ ឃើញប៉ុនចុងសក់ ជួនកាល
ស្រវាំងភ្នែក ខ្ញុំរកមើលមិនឃើញផង តើវាយ៉ាងម៉េចទៅខ្ញុំ
ហ្នឹង បើបាបច្រើនម្លឹងៗ សណ្តោងយកទៅស្ថានសួគ៌រួចដែរ
ឬអត់ ឬក៏ត្រូវទប់ខ្លួនមិនជាប់ ដោយសារបាបធ្ងន់ពេកវាទាញ
ទៅក្រោមទេដឹង (ខ្ញុំ=ខ្ញុំគណ្ណ) ។

* ការមើលឃើញបាបល្អិតៗតូចៗដោយសារកម្លាំង
របស់សតិប្បដ្ឋាន ការដឹងទោសថាជាទោសពិត សូម្បីតូច ល្អិត
ដោយសេចក្តីមិនប្រមាទ ប្រៀបបីដូចរាជបុរសចាប់ចោរបាន ។

* សតិប្បដ្ឋានជាផ្លូវតែមួយគត់ នាំទៅរកការត្រាស់
ដឹង និង ការរួចផុតចាកទុក្ខទាំងពួង ។

* យើងតែងឃាត់អ្នកដទៃ មិនឱ្យថើបផ្កា ព្រោះថា
សំរាប់ថ្វាយព្រះ ឬផ្កានៅនឹងដើម ដោយអាងថា សំរាប់ថ្វាយ
ទេវតា ប៉ុន្តែទេវតាចង្អុលបង្ហាញទោសនៃការហិតក្លិនផ្កាល្អក
ដល់ភិក្ខុ ព្រោះឃើញដល់លោភៈ ជាទុក្ខសមុទយៈ គឺហេតុនាំឱ្យ
កើតទុក្ខ ជាការរំលឹកដាស់តឿនឱ្យមានសតិថ្នាក់សតិប្បដ្ឋាន ។

* ក្នុងលោកនេះបើមិនមានបុគ្គលអ្នកត្រាស់ដឹងសច្ចៈ-
ធម៌ទេនោះ តើអ្នកណាអាចសំដែងប្រាប់បានថា លោភៈ ជា
ហេតុនាំឱ្យកើតទុក្ខ មានជាតិទុក្ខជាដើម ។

* មិនចំពោះតែការហិតក្លិនផ្កាល្អកប៉ុណ្ណោះទេ ឱ្យតែ
តណ្ហាកើតឡើង ឈ្មោះថាជាចោរដោយបរមត្ថ ព្រោះអ្វីៗ
ក្នុងលោក សុទ្ធតែមិនទៀង ជាទុក្ខ ជាផលរបស់ហេតុមិន

មែនរបស់ខ្លួន ប៉ុន្តែតណ្ហាតែងតែប្រកាន់ថា នុះជារបស់យើង
នេះឯងឈ្មោះថាចោរដោយបរមត្ថ ត្រូវទទួលទារុណកម្ម
ដោយកងទុក្ខ ១២ កង ជាប់ក្នុងទ្រុឌមច្ឆរាជ ។

គួរពិចារណានូវពិវេកសុខសមី

គ្រប់គ្នាស្គាល់ឈ្មោះអកុសល គឺធម៌ដែលមិនមែន
កុសល មិនត្រូវការអកុសល តែក៏ធ្លាក់នូវក្នុងអំណាចរបស់
អកុសល ព្រោះអកុសលស្ថិតនៅជាមួយចិត្តសន្តានអស់ កាល
ជាអង្វែងមកហើយ ។

សត្វទាំងឡាយបានដល់នូវសេចក្តីទុក្ខកន្លងមកហើយក្តី
កំពុងតែមានទុក្ខក្នុងបច្ចុប្បន្ននេះក្តី ត្រូវបានទទួលទុក្ខក្នុងកាល
ខាងមុខទៀតក្តី ក៏ព្រោះតែអកុសល ។

ដរាបណាដែលសត្វទាំងឡាយ នៅមិនឃើញទោស
របស់អកុសល សត្វទាំងឡាយរមែងតែងតែធ្លាក់ចុះក្នុងអន្លង់
នៃសេចក្តីទុក្ខ ព្រោះតែអកុសល ដរាបនោះដែរ ។

ដោយហេតុនេះឯង រឿងរបស់អកុសលទើបជារឿង

ដែលគួរសិក្សា និង ពិចារណាយ៉ាងពិតប្រាកដ ព្រោះថា
អកុសលនោះ មានទាំងគ្រោតគ្រាត ធ្វើទុច្ចរិតតាមផ្លូវកាយ
តាមផ្លូវវាចាជាដើម មានទាំងកណ្តាលៗដោយការពេញចិត្ត
ក្នុងវត្ថុកាម ការថ្នាំងថ្នាក់អាក់អន់ចិត្ត ការច្រណែនជាដើម
ដែលអាចមានអកុសលកណ្តាល និង គ្រោតគ្រាតទៅបាន
ក៏ព្រោះមានអកុសលប្រភេទម្យ៉ាងទៀតគឺ អនុស័យកិលេស
ដែលជាអកុសលថ្នាក់ល្អិត ជាប់តភ្ជាប់ក្នុងសន្តានចិត្ត រហូតទល់
គ្នានិងខណៈនៃអរិយមគ្គកើតឡើង ទើបបានរលត់អស់ដាច់
ផុតអំពីសន្តាន ។

បើព្រះដ៏មានព្រះភាគមិនបានត្រាស់ដឹងក្នុងលោកទេ
យើងមិនអាចបានដឹងឡើយថា មានអកុសលថ្នាក់ល្អិតៗ
ដែលត្រូវលះបង់ដោយការចំរើនសតិប្បដ្ឋានវិបស្សនា ហើយ
សត្វទាំងឡាយទាំងពួង ក៏ពុំអាចរួចផុតចាកទុក្ខក្នុងវដ្តសង្សារ
បានឡើយ ។

ព្រោះអាស្រ័យពាក្យទូន្មានប្រៀនប្រដៅរបស់ព្រះសម្មា
សម្ពុទ្ធជាម្ចាស់ យើងទើបបានដឹងថា អកុសលថ្នាក់ល្អិតៗ នោះ

មានពិតប្រាកដ ហើយចាំបាច់ត្រូវកំចាត់បង់ទៀតផង ទើប
បានអស់ទុក្ខទាំងពួង ។

រឿងរបស់ **លោក** ជារឿងនៃអកុសលពិតៗ សភាព
របស់លោកៈ គឺសេចក្តីប្រាថ្នា ការចង់បាន សេចក្តីត្រូវការ
សេចក្តីត្រេកអរ ការពេញចិត្ត ការជាប់ជំពាក់ចិត្ត គឺជាសភា
វធម៌ពិតមួយបែប ជាបរមត្ថធម៌ មិនមែនសត្វ ។

តណ្ហា គឺលោកចេតសិក ត្រេកអរប្រាថ្នាក្នុងរូបារម្មណ៍
ក្នុងសំលេង ក្នុងក្លិន រស ផោដ្ឋព្វ និង ក្នុងធម្មារម្មណ៍
ស្ទើរស្ទើរដោយតណ្ហាមិនមាន ដោយសេចក្តីថា ស្ទឹង
នោះសូម្បីធំប៉ុណ្ណាក៏ដោយ ក៏មិនស្ទើរស្ទឹងតណ្ហាដែរ តណ្ហា
ហូរទៅរកអារម្មណ៍ក្នុងលោក មានសន្ទុះលឿនរហ័សខ្លាំង ក្លា
ហូររហូតក្នុងវដ្តសង្សារ ហូរកាត់តាមកាមភព ឋាន មនុស្ស
ឋានទេវតា ហូរឆ្លាយដល់ព្រហ្មលោក ព្រហ្ម មានរូប
ព្រហ្មអត់រូប ហូរក្នុងសន្តានរបស់បុថុជ្ជនិរន្តរកាត់
សោតាបត្តិមគ្គ សកទាគាមិមគ្គ ជ្រាបតាមទំនប់ អនា គាមិមគ្គ
ទាល់តែដល់អរហត្តមគ្គ ទើបបានរឹងស្ងួតអស់ ទៅពុំមានសល់ ។

សេចក្តីប្រាថ្នា មិនអាចនឹងធ្វើឱ្យពេញបានឡើយ ត្រូវ
ការរបស់នេះហើយ រមែងត្រូវការរបស់នោះទៀតជានិច្ច
រឿយៗ រហូតសង្សារវដ្ត ព្រោះដូច្នោះ សេចក្តីប្រាថ្នា សេចក្តី
ត្រូវការ របស់សត្វទាំងឡាយ ទើបធំជាងមហាសមុទ្រ មិនចេះ
រឹង មិនចេះស្រក ទៅដោយភ្លើងនេះកប្បឡើយ មានតែ
ភ្លើងអរហត្តមគ្គប៉ុណ្ណោះ ដែលអាចដុតតណ្ហាឱ្យនេះអស់បាន ។

តណ្ហាជាតួហេតុនាំឱ្យកើតទុក្ខ ដូចដែលទ្រង់ត្រាស់
តបនឹងសំនួររបស់ទេវតាដែលទូលសួរថា **លោកមានអ្វីប៉ុ**
ជាគ្រឿងបង្កទុក្ខ ព្រះដ៏មានព្រះភាគត្រាស់តបថា **លោក**
មានសេចក្តីត្រេកអរត្រឡប់ទៅវិញ (នន្ទិ សម្ពុទ្ធនោ
លោកោ) សេចក្តីរីករាយភ្លើតភ្លើននេះ ក៏ជាឈ្មោះលោកៈ
ជាទុក្ខសមុទ្រយៈហ្នឹងឯង ជាចំណងដ៏មាំមួន ដែលជាគ្រឿង
ចងរបស់មច្ឆរាជ បើមិនមានកាំបិត អរហត្តមគ្គទេនោះ ពុំអាច
កាត់នូវចំណងអត់រូបនេះបានឡើយ ។



៧~ សម្បជ័យា ធម្មា

ពួកធម៌គួរដល់ការប៉ះខ្ទប់ បានដល់បសាទរូប ៥ និង គោធរូប ៧ គឺជារូបគ្រោតគ្រោតសរុបទៅមាន ១២ រូប ។

-ចក្ខុវិញ្ញាណកើតឡើង ព្រោះចក្ខុប៉ះខ្ទប់នឹងរូបារម្មណ៍ ។

-សោតវិញ្ញាណកើតឡើង ព្រោះសោតប៉ះខ្ទប់នឹង សទ្ធារម្មណ៍ ។

-ឃានវិញ្ញាណកើតឡើង ព្រោះឃានប៉ះខ្ទប់នឹង គន្ធារម្មណ៍ ។

-ជីវ្ហាវិញ្ញាណកើតឡើងព្រោះ ជីវ្ហាប៉ះខ្ទប់នឹងរសារម្មណ៍ ។

-កាយវិញ្ញាណកើតឡើង ព្រោះកាយប៉ះខ្ទប់នឹងផោដ្ឋ- ព្វារម្មណ៍ :

* ការប៉ះខ្ទប់នេះអាស្រ័យដោយសារមានបសាទ រូប ៥ គឺ : ចក្ខុបសាទ ១ សោតបសាទ ១ ឃានបសាទ ១ ជីវ្ហាបសាទ ១ និង កាយបសាទ ១ ។

* មិនអាចឃើញចក្ខុ គឺ ភ្នែក មិនទៀងបានទេ បើមិន

សិក្សា សង្កេត ពិនិត្យ រឿយៗក្នុងពេលដែលកំពុងប៉ះខ្ទប់នឹង រូបារម្មណ៍ ព្រោះភ្នែកពុំមែនជារូបអាចមើលឃើញ បានទេ ប៉ុន្តែជាសភាវធម៌ម្យ៉ាង ដែលអាចប៉ះខ្ទប់នឹងវណ្ណរូប គឺរូបារម្មណ៍បាន រួចហើយក៏កន្លងផុតទៅជាអតីតធម៌ ។

* អ្វីទៅដែលជាត្រចៀក ?

គឺសភាវធម៌ម្យ៉ាងដែលប៉ះខ្ទប់នឹងសំលេង រួចក៏រលត់ បាត់ទៅវិញភ្លាម សោតបសាទរូបមិនទៀង មិនមែនជាសត្វ បុគ្គល ។

ការពូ គឺសោតវិញ្ញាណ មិនមែនជាត្រចៀក មិនមែន ជាសំលេង ប៉ុន្តែសភាវធម៌ទាំងបីមានជាប្រក្រតីធម្មតា ព្រះសម្មាសម្ពុទ្ធទ្រង់ត្រាស់សំដែងនូវសភាវធម៌ប្រក្រតីធម្មតា ឱ្យជាទីតាំងនៃការបដិបត្តិវិលត់តណ្ហា មាន: ទិដ្ឋិ សភាវធម៌ ជាប្រក្រតីធម្មតាៗក្នុងជីវិតប្រក្រតីប្រចាំថ្ងៃ ព្រះសាស្ត្រាទ្រង់ ត្រាស់ក្នុងមហាសតិប្បដ្ឋានសូត្រ សភាវធម៌នៅក្នុងមហា សតិប្បដ្ឋានសូត្រ ជាសភាវធម្មតា ដែលគ្រប់គ្នាតែងមាន ទាំងមនុស្ស ទាំងទេវតា ទាំងព្រះឥន្ទ្រ ទាំង ព្រះព្រហ្ម ទាំងការ

សិក្សារលឹកពិចារណាឡើងសោត ក៏សិក្សាចំពោះតែសភាវិ-
ធម៌ណា ដែលកើតឡើងកំពុងប្រាកដសេចក្តីសំខាន់គឺ សតិ-
បញ្ញា ត្រង់ធម៌ដែលជាអារម្មណ៍អ្វីក៏ដោយជាកុសល ឬ
ជាអកុសល ឬជាអព្យាកតៈ ដោយពុំចាំបាច់ស្វែងរកក្នុង
ទីណាៗដទៃអំពីប្រក្រតីពិតៗនៃជីវិតឡើយ ។

* ចិត្តកើតឡើងដឹងនូវអារម្មណ៍ណា ក៏ព្រាត់ចាក
នូវអារម្មណ៍នោះ ដោយឥតបានយកអារម្មណ៍ក្នុងលោកទៅ
ជាមួយឡើយ ។

សំយូត្តនិកាយ សឡាយតនចក្ក

អនិច្ចតក្កទី ១

ម្ចាស់ភិក្ខុទាំងឡាយ រូបទាំងឡាយមិនទៀង របស់
ណាមិនទៀង របស់នោះជាទុក្ខ របស់ណាជាទុក្ខ របស់នោះ
ជាអនត្តា របស់ណាជាអនត្តា របស់នោះបុគ្គលត្រូវយល់
ដោយប្រាជ្ញាដ៏ប្រពៃតាមពិតយ៉ាងនេះថា នុំមិនមែនរបស់

អញ នុំមិនមែនជាអញ នុំមិនមែនជាខ្លួនរបស់អញទេ ។

* ព្រះអង្គទ្រង់ត្រាស់សំដែងនូវរូបារម្មណ៍ ជាអារម្ម
ណ៍របស់សតិ-វិបស្សនា ដោយសេចក្តីថា បុគ្គលរស់នៅ
ប្រក្រតីធម្មតា ធ្វើកិច្ចការងារធម្មតាៗរបស់បព្វជិត ឬគ្រហ សុ
ប៉ុន្តែមានការមិនប្រមាទ គឺមិនប្រហែសឆ្កេស មិនស្មិទ្ធ
ស្គាលដោយការប្រកាន់មាំ សតិរលឹកសិក្សានូវសភាវិធម៌
ដែលកំពុងប្រាកដ រូបារម្មណ៍ត្រាន់តែជាសភាវិធម៌ម្យ៉ាង
ដែលចក្ខុវិញ្ញាណបានឃើញប៉ុណ្ណោះ ជាសភាវិធម៌មិនទៀង
មិនមានអ្វីសំខាន់ក្នុងរូបារម្មណ៍ឡើយ ។

សំលេង ក្លិន រស ផោដ្ឋព្វៈ និង ធម្មារម្មណ៍
ទាំងឡាយមិនទៀង របស់ណាមិនទៀង របស់នោះជាទុក្ខ
របស់ណាជាទុក្ខ របស់នោះជាអនត្តា របស់ណាជាអនត្តា
របស់នោះបុគ្គលត្រូវយល់ដោយប្រាជ្ញាដ៏ប្រពៃ តាមពិត
យ៉ាងនេះថា នុំមិនមែនរបស់អញ នុំមិនមែនជាអញ នុំ
មិនមែនជាខ្លួនរបស់អញទេ ។

ម្ចាស់ភិក្ខុទាំងឡាយ កាលបើអរិយសាវ័កជាអ្នកចេះ
ដឹង ឃើញយ៉ាងនេះ ក៏នឿយណាយនឹងរូបទាំងឡាយផង
នឿយណាយនឹងសំលេងទាំងឡាយផង នឿយណាយនឹង ក្លិន
រស ផោដ្ឋព្វ ធម្មារម្មណ៍ទាំងឡាយផង កាលបើនឿយណាយ
រមែងប្រាសចាកតម្រេក ព្រោះប្រាសចាកតម្រេកចិត្តក៏ផុត
ស្រឡះចាកអាសវៈ ។

កាលបើចិត្តផុតស្រឡះចាកអាសវៈហើយ ញាណក៏
កើតឡើងថា ចិត្តផុតស្រឡះហើយ អរិយសាវ័កនោះក៏ដឹង
ច្បាស់ថា ជាតិអស់ហើយ មគ្គព្រហ្មចរិយ អាត្មាអញ្ចបាន
ប្រព្រឹត្តគ្រប់គ្រាន់ហើយ សោឡសកិច្ចអាត្មាអញ្ចក៏បានធ្វើ
រួចហើយ មគ្គការវនាដទៃ ប្រព្រឹត្តទៅដើម្បីសោឡសកិច្ច
នេះទៀត មិនមានឡើយ ។

* ជីវិតធម្មតាៗ មានសភាវធម៌យ៉ាងណាៗ សុទ្ធតែ
ជាសតិប្បដ្ឋានទាំងអស់ ។

* ជីវិតសត្វលោករស់នៅសព្វថ្ងៃ អាស្រ័យមានចិត្ត
វិបស្សនាឃើញចិត្តក្នុងបច្ចុប្បន្ន កើតឡើងហើយក៏រលត់ទៅ

វិញ ទើបមិនប្រកាន់ចិត្តថាជាសត្វ បុគ្គលតួខ្លួនឡើយ សម
ដូចព្រះពុទ្ធតម្រាស់ត្រាស់ក្នុងសឡាយតនវគ្គថា ម្ចាស់ភិក្ខុ
ទាំងឡាយ ចិត្តជាអតីតៈ និង ចិត្តជាអនាគត ជាអនត្តាទៅ
ហើយ ចាំបាច់និយាយថ្វីចំពោះចិត្តជាបច្ចុប្បន្ន ។

ម្ចាស់ភិក្ខុទាំងឡាយ កាលបើអរិយសាវ័កជាអ្នកចេះ
ដឹង ឃើញយ៉ាងនេះ ជាអ្នកមិនអាឡោះអាឡើយចំពោះចិត្ត
ជាអតីតៈ មិនត្រេកអរចំពោះចិត្តជាអនាគត ជាអ្នកប្រតិបត្តិ
ដើម្បីសេចក្តីនឿយណាយ ដើម្បីប្រាសចាកតម្រេក ដើម្បីរំលត់
នូវចិត្តជាបច្ចុប្បន្ន ។

* ពាក្យថារំលត់ចិត្តជាបច្ចុប្បន្ន គឺរំលត់សេចក្តីប្រកាន់
មាំ រំលត់ឆន្ទភាគៈក្នុងចិត្តដែលកំពុងប្រាកដ ។

* ចិត្តជាបច្ចុប្បន្ននេះ មុននឹងកើតឡើងក៏មិនមានតាំង
នៅក្នុងទីណា កាលដែលបែកធ្លាយទៅ កន្លងទៅក៏មិនទៅ
តាំងនៅក្នុងទីណាដែរ គួរដៃវប្បដែលប្រកាន់នូវចិត្តកំពុងប្រាកដ
ថាជាយើង ថាជាខ្លួនរបស់យើង ។



សំយុង្គនិកាយ សឡាយតនវគ្គ

បឋមបណ្ណសត្វៈ

(១)- ខ្ញុំបានស្តាប់មកយ៉ាងនេះ ។

សម័យមួយ ព្រះដ៏មានព្រះភាគទ្រង់គង់នៅក្នុងវត្ត
 ជេតពន របស់អនាថបិណ្ឌិកសេដ្ឋី ជិតក្រុងសាវតី ។ ក្នុងទី
 នោះឯងព្រះដ៏មានព្រះភាគត្រាស់ហៅភិក្ខុទាំងឡាយមកថា
 ម្ចាស់ភិក្ខុទាំងឡាយ ។ ភិក្ខុទាំងនោះទទួលព្រះពុទ្ធដីកានៃ
 ព្រះដ៏មានព្រះភាគថា ព្រះករុណាព្រះអង្គ ។ ព្រះដ៏មានព្រះ
 ភាគ ទ្រង់ត្រាស់ដូច្នោះថា ម្ចាស់ភិក្ខុទាំងឡាយ ភ្នែកមិន ឡើង
 (ប៉ះខ្ទប់នឹងវណ្ណរូបរួចហើយ ក៏កន្លងទៅ បែកធ្លាយពុំតាំង
 នៅ) របស់ណាមិនឡើង របស់នោះជាទុក្ខ (ទ្រាំតាំងនៅ
 ដដែលមិនបាន) របស់ណាជាទុក្ខ របស់នោះ ជាអនត្តា
 (ពុំស្តាប់បង្គាប់ ឬ ហាមឃាត់មិនបាន) របស់ណា ជាអនត្តា
 របស់នោះបុគ្គលត្រូវយល់ដោយប្រាជ្ញាដ៏ប្រពៃ តាមពិតយ៉ាង
 នេះថា **នេតិ មធម៌** នុះមិនមែនរបស់អញ **នេ សោហមស្មី**

នុះមិនមែនជាអញ **នមេសោអក្កាតិ** នុះមិនមែនជាខ្លួនរបស់
 អញឡើយ ។ ត្រចៀកមិនឡើង (ប៉ះខ្ទប់នឹងសំលេងរួចហើយ
 ក៏កន្លងទៅ បែកធ្លាយពុំតាំង នៅ) ។ ច្រមុះមិនឡើង ។
 អណ្តាតមិនឡើង ។ កាយមិនឡើង ។

* ភ្នែក ត្រចៀក ច្រមុះ អណ្តាត កាយ គឺជា សភាវៈ
 មានលក្ខណៈនៅត្រង់ប៉ះខ្ទប់ នឹងសភាវៈដែលជា គូនឹងគ្នា
 គឺភ្នែកប៉ះនឹងរូប ត្រចៀកប៉ះនឹងសំលេង ច្រមុះ ប៉ះនឹងក្លិន
 អណ្តាតប៉ះនឹងរស កាយប៉ះនឹងផោដ្ឋព្វៈ **ការប៉ះខ្ទប់ហ្នឹង
 តែម្តងជាតួសភាវធម៌ ប៉ះហើយតន្ត្រីទេវ គឺ
 ភេតរលក្ខំ ។**

ភ្នែក ត្រចៀក ច្រមុះ អណ្តាត កាយ គឺជាសភាវធម៌
 យ៉ាងសាមញ្ញធម្មតា មាននៅក្នុងជីវិតប្រចាំថ្ងៃគ្រប់ៗគ្នា
**គឺជាទីតាំងនៃការងារកំពូល គឺ អប់រំ ចំរើន
 វិបស្សនា** មិនមែនគ្រាន់តែពិចារណាថាភ្នែកមិនឡើង
 ត្រចៀកមិនឡើង ជាដើមនោះទេ តែសិក្សា ពិនិត្យ ចំពោះ

លក្ខណៈនៃការប៉ះខ្ទប់រឿយៗ រហូតទាល់តែលក្ខណៈនៃ
បរមត្ថធម៌ដែលជាភ្នែក ឬ ត្រចៀក ច្រមុះ អណ្តាត កាយ
ប្រាកដច្បាស់ដល់សតិវិបស្សនា ។

ចិត្តមិនទៀង (មានហើយរលត់បាត់ទៅវិញ ចិត្ត
ដទៃកើតបន្ត ដូចនេះរហូត) របស់ណាមិនទៀង របស់នោះ
ជាទុក្ខ របស់ណាជាទុក្ខ របស់នោះជាអនត្តា របស់ណាជា
អនត្តា របស់នោះបុគ្គលត្រូវយល់ដោយប្រាជ្ញាដ៏ប្រពៃ តាម ពិត
យ៉ាងនេះថា នុះមិនមែនរបស់អញ (ព្រោះមិនទៀង មានតែ
ការអស់ទៅប៉ុណ្ណោះ) នុះមិនមែនជាអញ (ព្រោះជាទុក្ខ
ជាបរមត្ថធម៌បែកធ្លាយ) នុះមិនមែនជាខ្លួនរបស់ អញឡើយ
(ព្រោះជាអនត្តា សភាវធម៌ដែលកើតអំពី បច្ច័យមិនមាន
អំណាចខ្លួនឯង អស់ទៅ សូន្យទៅ រកខ្លួន ឯងមិនមាន) ។

* សភាវធម៌គ្រប់យ៉ាងដែលកើតឡើងហើយ ដែល
មានបច្ច័យតាក់តែងហើយ រកតែខ្លួនឯងមិនមានផង កាល
ដែលបែកធ្លាយ រលត់ អស់ទៅ សូន្យទៅ ពុំមានអ្វីនៅសល់
ឡើយ ចាំបាច់និយាយថ្វីថ្មីថា មានសត្វ ។

ម្ចាស់ភិក្ខុទាំងឡាយ កាលបើអរិយសាវ័ក ជាអ្នក
ចេះដឹងឃើញយ៉ាងនេះ ក៏នឿយណាយនឹងភ្នែកផង នឿយ
ណាយនឹងត្រចៀកផង នឿយណាយនឹងច្រមុះផង នឿយ
ណាយនឹងអណ្តាតផង នឿយណាយនឹងកាយផង នឿយ
ណាយនឹងចិត្តផង កាលបើនឿយណាយ រមែងប្រាសចាក
តម្រេក ព្រោះតែប្រាសចាកតម្រេកចិត្តក៏ផុតស្រឡះចាក
អាសវៈ ។

* ព្រះសម្មាសម្ពុទ្ធទ្រង់ត្រាស់សំដែងអំពីចិត្តធម្មតាៗ
ថាមិនទៀងជាទុក្ខ និង ជាអនត្តា **បើបញ្ញាធាន**
ដឹងចិត្តធម្មតាៗថាមិនមែនជាសត្វ បុគ្គល ត្រូវ
ហើយ គួរមើលរ ឬ ដែលទេវតារក់តែង នូវចិត្ត
ដដែលដើម្បីឱ្យបានជាអារម្មណ៍របស់វិបស្សនា ។

ព្រះអរិយសាវ័ក មានការចំរើននូវសមាធិ ដកល់ចិត្ត នឹង
ស្ងប់ គឺជាវិហារធម៌របស់លោកតែប៉ុណ្ណោះ ដូចជា ពុទ្ធានុស្សតិ
ធម្មានុស្សតិ សង្ឃានុស្សតិ សីលានុស្សតិ ចាតានុស្សតិ ទេវា-

នុស្សតិ ឧបសមាណុស្សតិជាដើម គឺលោកមិនមែនចំរើនចិត្ត
ស្ងប់ដើម្បីឱ្យជាអារម្មណ៍របស់វិបស្សនាឡើយ ប៉ុន្តែបើចិត្តស្ងប់
នោះកើតឡើង ក៏មិនអាចហាមសតិកុំឱ្យរលឹកដឹងនូវចិត្តស្ងប់
នោះដែរ ព្រោះនេះជាប្រក្រតីនៃការ មានសតិរលឹកសិក្សា
ជាទូទៅគ្រប់តែសភាវធម៌ ដោយមិនរើស ឬ ចោះចំពោះតែ
ម្យ៉ាងៗទេ ។

*** ក្នុងមហាសតិប្បដ្ឋានសុត្ត ព្រះភគវាពុំបាន
សំដៅថា ត្រូវសាងអ្វីមួយដើម្បីឱ្យបានជានិរោធន៍
របស់សតិទេ តែទ្រង់ត្រាស់ថា ដឹងច្បាស់នូវធម៌
ដែលកើត ដែលរលត់ ជាប្រក្រតីគ្រប់ឥរិយាបថ
នាំមុខ ។**

* នៅក្នុងចិត្តានុបស្សនាសតិប្បដ្ឋាន ព្រះអង្គត្រា សំថា
ទោះចិត្តប្រកបដោយភាគៈ ក៏ដឹងច្បាស់ថា ចិត្តប្រកបដោយ
ភាគៈ ទោះចិត្តប្រកបដោយទោសៈ ក៏ដឹងច្បាស់ថា ចិត្តប្រកប
ដោយទោសៈ ទោះចិត្តប្រកបដោយមោហៈ ក៏ដឹងច្បាស់ថា

ចិត្តប្រកបដោយមោហៈ (តើចាំបាច់រៀបចំ ឬរង់ចាំ
ឬខំប្រឹងធ្វើចិត្តដូចនេះដើម្បីឱ្យបានជានិរោធន៍ របស់
សតិវិបស្សនាដែរឬទេ?) ។

* ទោះចិត្តប្រាសចាក ភាគៈ ទោសៈ មោហៈ ក៏ដឹង
ច្បាស់ថា ចិត្តប្រាសចាកភាគៈ ទោសៈ មោហៈ ។ ចិត្តទាំង
អស់នេះគ្រប់គ្នាតែងមាន ធម្មតាៗដូចជា ចិត្តឃើញ ចិត្តឮ
ចិត្តដឹងក្លិន ចិត្តដឹងរស ចិត្តដឹងជោដ្ឋព្វ ចិត្តជាកុសលថ្នាក់ ទាន
ចិត្តជាកុសលថ្នាក់សីល ចិត្តជាកុសលថ្នាក់ភាវនា ។ល។

សរុបមកទោះជាបុគ្គលម្នាក់ៗ កំពុងមានចិត្តអ្វីកើត
ឡើងក៏ដោយ ចិត្តនោះឯងហើយដែលព្រះសម្មាសម្ពុទ្ធទ្រង់
ត្រាស់ថា មិនទៀង ជាទុក្ខ និង ជាអនត្តា សតិរលឹកដឹងទាន់
នូវចិត្តនោះៗ ក៏មិនប្រកាន់ដោយតណ្ហាថា នុះជារបស់យើង
មិនប្រកាន់ដោយមានៈថា នុះជាយើង មិនប្រកាន់ដោយទិដ្ឋិ ថា
នុះជាខ្លួនរបស់យើងឡើយ ការបដិបត្តិយ៉ាងនេះរឿយៗ ឈ្លោះ
ថាមានប្រក្រតីចំរើននូវសតិប្បដ្ឋាន ។

* គោចររូប ៧ ដែលគួរដល់ការប៉ះខ្ទប់នឹងបសាទរូប
សប្បដិឃរាធម្មា បានដល់ រូប សំលេង ក្លិន រស ផោដ្ឋព្វៈ (ដី
 ភ្លើង ខ្យល់ គឺផោដ្ឋព្វៈ) មានតួនាទីត្រឹមតែជាអារម្មណ៍
 របស់វិញ្ញាណតាមទ្វារនីមួយៗតែប៉ុណ្ណោះ ប៉ុន្តែទោះជាវិញ្ញាណ
 ដឹងយ៉ាងម៉េចក៏ដោយ ក៏វិញ្ញាណពុំអាចចាប់យកអារម្មណ៍ទាំង
 នោះមកជារបស់ខ្លួនបានឡើយ ថែមទាំងវិញ្ញាណខ្លួនឯងហ្នឹង
 ត្រូវស្លាប់បាត់ទៅយ៉ាងឆាប់ទៀតផង គឺ **ខណ៌ភមរណៈ** ។

* អារម្មណ៍ក្នុងលោក មិនអាចបានទៅជារបស់កម្ម
 សិទ្ធិនៃអ្នកណាៗឡើយ ពីព្រោះសត្វលោកដែលអាចដឹងអ្វី
 ៗបានក៏ព្រោះតែមានវិញ្ញាណជាធាតុដឹងប៉ុណ្ណោះ ហើយ
 វិញ្ញាណក៏គ្មាននូវសមត្ថភាពអ្វី ដើម្បីចាប់យករបស់ក្នុង
 លោកឡើយ មិនទាំងមានសមត្ថភាពការពារខ្លួនឯងកុំឱ្យសូន្យ
 ទៅវិញផង ។

* អារម្មណ៍ក្នុងលោកប្រៀបបីដូចជារតុអ្វីមួយ ដែល
 គេបានឃើញនៅក្នុងពេលយល់សប្តិ **ដោយសេចក្តីថា មិន**

អាចយកបាន ឬប្រៀបបីដូចជារូបថតនៃអ្នកស្លាប់បាត់
 ហើយ គឺគ្រាន់តែជាស្រមោលប៉ុណ្ណោះ ។

៨-អប្បដិឃរា ធម្មា

ពួកធម៌ មិនគួរដល់ការប៉ះខ្ទប់បានដល់បរមត្ថធម៌
 ទាំងឡាយក្រៅអំពី ឱឡារិករូប ១២ ចេញ គឺសុខុមរូប ១៦
 ចិត្ត ១២១ ចេតសិក ៥២ និព្វាន ។

* បុគ្គលមិនអាចបានអ្វីៗមកជារបស់ខ្លួនដោយពិតនោះ
 ទេ ព្រោះដែលដឹងថា អ្វីៗជារបស់យើង ក៏គឺការកើតឡើង
 នៃតណ្ហា ដែលប្រកាន់ថា **ខំសំ មម** នុះជារបស់យើងដូច្នោះ
 នៅពេលដែលគិតថា យើងមាននូវរបស់នេះ ឬយើងបាននូវ
 របស់នោះ តាមពិតក៏កំពុងតែបាននូវរបស់ដ៏អាក្រក់មួយក្រៃ
 លែងជាងអ្វីៗទាំងអស់ បានដល់តណ្ហា បើមិនបាននូវតណ្ហាទេ
 នោះ តើបានអ្វីមកប្រកាន់ថា នុះជារបស់យើងរាល់ៗថ្ងៃនេះ ។

* កាលបើ **អមតធម៌** មានប្រយោជន៍អ្វីដោយ

របស់ក្តៅផ្សា ៥យ៉ាងដែលគប្បីបរិភោគលេបចូលនោះ ត្បិត
តម្រេកក្នុងកាមទាំងឡាយ ក្តៅផ្សាក្រៃពេក គឺក្តៅផ្សាដោយ
ការស្វែងរក ១ ក្តៅផ្សាដោយការហ្លួងហ្លោង ១ ក្តៅផ្សាដោយ
ការរក្សាទូទៅ១ ក្តៅផ្សាដោយការបរិភោគលែលកបែងចែក
១ ក្តៅផ្សាដោយផលវិបាកនៃការបរិភោគកាមគុណ ១ ។

✽ កាលបើនេក្ខម្មៈជាធម៌ដែលមិនមានសត្រូវមាន

តើប្រយោជន៍អ្វី ដោយកាមទាំងឡាយ ដែលមានសត្រូវច្រើន
ព្រោះថាបុគ្គលណានៅរួមរស់ជាមួយវត្ថុកាម កិលេសកាម
បុគ្គលនោះរមែងមានសត្រូវចោមរោម ធ្វើនូវសេចក្តីអន្តរាយ
ទាំងខាងក្រៅ ទាំងខាងក្នុង គឺកិលេសជា សត្រូវខាងក្នុងចោរ
លួចចោរឃ្នង ភ្លើងឆេះ ទឹកលិចជាដើម ជាសត្រូវខាងក្រៅ ។

✽ កាលបើព្រះនិព្វានមាន តើមានប្រយោជន៍អ្វី ដោយ
កាមទាំងឡាយ ដែលជាគ្រឿងសម្លាប់ ជាគ្រឿងចង ព្រោះថា
សត្វលោកត្រូវស្លាប់ដោយសារបរិភោគកាមគុណ ដូចគេ
បរិភោគថ្នាំពិស ទោះជាការសម្លាប់ខ្លួនឯងក្តី ត្រូវអ្នកដទៃ
សម្លាប់ក្តី ស្លាប់ក្នុងជាតិមុនក្តី ជាតិនេះក្តី ជាតិក្រោយក្តី ឬទោះ

បីស្លាប់ដោយប្រការណាៗក្តី សុទ្ធតែព្រោះកាមជា ហេតុ
ទាំងអស់ ព្រោះកាមជាទុក្ខសមុទយៈ គឺហេតុដែលនាំឱ្យ
កើតទុក្ខ ម្យ៉ាងទៀតកាមជាចំណងដ៏មាំមួន ក្នុងការដែល
ចងសត្វលោកទុកក្នុងកន្លែងធ្វើទារុណកម្ម ចំណែកព្រះនិព្វាន
ជាទីដែលមិនមានការចង មិនមានការសម្លាប់បរមសុខជានិច្ច
មិនមានការបៀតបៀនដោយប្រការណាមួយឡើយ ដូច្នោះ
បុគ្គលគួរឃើញទោសរបស់កាម ហើយលះបង់នូវការស្វែង
រកកាមចោលចេញ វិលត្រឡប់មកស្វែងរកនូវព្រះនិព្វានវិញ ។

✽ គប់ស្មៅដែលភ្លើងកំពុងឆេះ តែងឆេះនូវបុគ្គល
អ្នកកាន់ មិនលែងចេញ ព្រោះថាកាមទាំងឡាយ ប្រៀប
ដូចជាគប់ភ្លើង តែងឆេះនូវពួកសត្វ ដែលមិនលែងចេញ ។

✽ សូមកុំលះបង់ នូវសេចក្តីសុខដ៏ធំទូលាយ ព្រោះ
ហេតុតែសុខបន្តិចបន្តួចនៅក្នុងកាមទាំងឡាយឡើយ សូម
កុំក្តៅក្រហាយស្តាយក្នុងកាលជាខាងក្រោយ **ដូចត្រីលេប
នូយជាមួយផ្លែស្ងួត** ។

✽ សូមកុំច្រាស់ច្រាល់ ព្រោះតែកាមទាំងឡាយ ដូច

សុនខ ដែលគេចងជាប់នឹងបង្គោល សត្វទាំងឡាយត្រូវ
កិលេសកាមធ្វើឱ្យមានការស្រែកឃ្នានដោយឥតមានការ
អៀនខ្មាស់ ដូចក្មេងចណ្ឌាល ។

* បើមនុស្សលោកប្រកបខ្លួននៅក្នុងកាម នឹងរង ទុក្ខ
មិនមានប្រមាណផង រងនូវទោមនស្សក្នុងចិត្តដ៏ច្រើនផង
សូមមនុស្សលោក លះបង់កាមទាំងឡាយ ជារបស់មិនទៀង
ចោលចេញ ។

* កាលបើព្រះនិព្វានជា បរមធម៌ មិនចេះចាស់ មាន
តើប្រយោជន៍អ្វី ដោយកាមទាំងឡាយ ជារបស់ចាស់ កំណើត
ទាំងអស់ក្នុងភពទាំងពួង សុទ្ធតែត្រូវមរណៈ និង ព្យាធីរិប
ជាន់ញ៉ាំង ។

ព្រះនិព្វាននេះមិនចាស់ មិនស្លាប់ មិនមានសោកសៅ
មិនមានសត្រូវ មិនចង្អៀត មិនមាន កំហុសភ្នាំងភ្នាត់ មិន
មានភ័យ មិនក្តៅរោលរាល ព្រោះព្រះនិព្វានផុតចាកនូវ
បញ្ចក្ខន្ធ ។

អមតនិព្វាននេះ ព្រះអរិយទាំងឡាយ មានព្រះពុទ្ធ

ជាដើម ច្រើនព្រះអង្គណាស់ ដែលបានសំរេចហើយ ដល់ហើយ
មិនតែប៉ុណ្ណោះទេ ព្រះនិព្វាននេះ គេគប្បីបាន ក្នុងកាលសព្វថ្ងៃ
នេះ បុគ្គលណាមាននូវសេចក្តីព្យាយាម ដោយការយកចិត្តទុក
ដាក់ចំរើនសតិប្បដ្ឋាន បុគ្គលនោះ រមែងបាននូវព្រះនិព្វាន
ប៉ុន្តែបើបុគ្គលមានសេចក្តីប្រមាទ ធ្វេសប្រហែស រមែងនៅ
ឆ្ងាយអំពីព្រះនិព្វានដោយពិត ។

* សរិរៈគឺរូបកាយរបស់មនុស្ស ដូចដង្កូវ ជា កាយស្តុយ
មិនស្អាត មានក្លិនគួរឱ្យខ្លាចលំបាកទ្រាំ នេះពោលចំពោះ
ដែលនៅរស់ មិនទាន់ស្លាប់ ។ រូបកាយគឺជាការុងស្បែក
ពេញដោយសាកសព និង ពេញដោយរបស់ មិនស្អាតតែងហូរ
ចេញមកសព្វកាល ។ កាយដែលប្រកប ដោយមហាភូតរូប ៤
នេះ គឺជាខ្ទមឆ្អឹង ដែលឆ្អឹងទាំងប៉ុន្មាន ត្រូវបានចងរឹតទៅ
ដោយសរសៃ បូកលាបដោយសាច់ និង ឈាម ជារបស់គួរ
ខ្ពើមក្រៃពេក ជាលំនៅនៃហ្វូងដង្កូវ ជាចំណីអាហាររបស់សត្វ
ទាំងឡាយផ្សេងៗ បើគេចោលនៅ ក្នុងព្រៃសួសាន ជាសាក
សពហើមប៉ោង រួចហើយបែកធ្លាយតើមានអ្នកណាព្រមយក

នូវសាកសពនេះមករួមនៅក្នុងក្រុមគ្រួសារជាមួយដៃវប្បទេ ?

* កាយដែលវិញ្ញាណប្រាសចេញហើយ គេតែង ចោល ឬ ដុតនៅក្នុងព្រៃសួសាន ជាធាតុមិនដឹង ដូចអង្កត់ អុស ពួកញាតិមានការខ្ពើមខ្លាច មិនអាចទុកដាក់ឱ្យនៅលើផ្ទះ សម្បែងឡើយ ។ មាតាបិតារបស់ខ្លួន ចោល សាកសពនោះ ឱ្យជាចំណីសត្វដទៃក្នុងព្រៃសួសានខ្ពើម រអើម ដូចទឹកលាងខ្លួន ចំណង់បើសាធារណជន នឹងមិន ខ្ពើមរអើមដូចម្តេចកើត ។ សត្វទាំងឡាយតែងជ្រុលជ្រុប ក្នុងគ្រោងកាយ ជាសាក សពតតខ្លឹមសារ ដែលកម្មបានផ្សំផ្គុំ ដោយឆ្អឹងនឹងសរសៃ ជាកាយស្អុយ ពេញទៅដោយទឹកមាត់ ទឹកភ្នែក ទឹកសម្បូរ នឹងឧត្តរៈជាដើម ។ បើបុគ្គលពន្លាត់ នូវរាងកាយនេះ ធ្វើអាការខាងក្នុងនៃកាយឱ្យត្រឡប់មក ជាខាងក្រៅវិញ សូម្បីមាតារបស់ខ្លួន ក៏ខ្ពើមរអើម អត់ ទ្រាំនឹងក្លិនពុំបាន ។

* បណ្ឌិតទាំងឡាយ បានពោលដោយបញ្ញាថា ខន្ធ ធាតុ អាយតនៈ ដែលបច្ច័យតាក់តែង មានជាតិជា ឫសគល់ នាំមកនូវទុក្ខ មិនជាទីពេញចិត្ត តើប្រយោជន៍អ្វី ដោយការ

ស្តីដណ្តឹង រៀបការ ភរិយាស្វាមី ។

* លំពែង បីរយ ដែលសំលៀងថ្មីៗ គប្បី ធ្លាក់ចុះ លើកាយរាល់ៗថ្ងៃ ប្រសិនបើការអស់ទៅនៃទុក្ខ គប្បីបាន ដោយការលំបាកយ៉ាងនេះ គឺលំបាកដោយការត្រូវលំពែង រាល់ថ្ងៃអស់រយឆ្នាំជាការប្រសើរ ព្រោះថា ការដែលមិន បានត្រាស់ដឹងអរិយសច្ចធម៌ នៃបុគ្គលម្នាក់ ក៏ជាអ្នកបានទទួល នូវគំនរទុក្ខធំក្នុងសង្សារវដ្ត ក្រែលែងជាងការត្រូវដោយ លំពែង ពរយក្នុងមួយថ្ងៃអស់មួយរយឆ្នាំទៅទៀត ។

* យើងសូមថា ត្រូវលំពែង ពរយក្នុងមួយថ្ងៃ យើងសែនតក់ស្លុតភ័យខ្លាច ប៉ុន្តែតាមពិត ការមិនត្រាស់ដឹង អរិយសច្ចៈ ការនៅក្នុងសេចក្តីប្រកាន់បញ្ចក្ខន្ធដោយសក្តា- យទិដ្ឋិ លើសក្រែលែងជាងការត្រូវដោយលំពែង ពរយក្នុង មួយថ្ងៃៗអស់រយនៃឆ្នាំទៅទៀត ដូច្នោះ បញ្ចក្ខន្ធជាអារុធដ៏ សាហាវក្រែលែង ក្នុងការបៀតបៀនសត្វលោក ។

* បុគ្គលណាដឹងព្រះតម្រាស់របស់ព្រះសាស្តា ដែល សំដែងដល់សង្សារវដ្ត មិនមានទីបំផុតខាងដើម និង ទីបំផុត

ខាងចុង បុគ្គលណាក៏ពុំអាចដឹងបានដែរនូវទីបំផុត នៃ
 សង្សារវដ្ត ដែលពោរពេញទៅដោយទុក្ខ មានទុក្ខដែល
 កើតអំពីការកាប់សម្លាប់ជាដើម ព្រោះមានជាតិជាបួសគល់
 បុគ្គលដែលបានដឹងយ៉ាងនេះ នោះ គប្បីព្រមទទួលនូវទុក្ខ
 លំបាកដោយការឈឺចាប់ក្នុងការចាក់ទៅដោយលំពែងដូច
 ដែលបានពោលហើយចុះ បើសិនជាទុក្ខក្នុងវដ្ត នឹងគប្បីអស់
 ទៅដោយវិធីយ៉ាងនេះ ។



៩. រូបនៃ ធម្មា

ពួកធម៌ជារូប បានដាច់រូបបរមត្ថ ២៧

ឧ រូបនេះជាសភាវៈចាស់ជរាគ្រាំគ្រា រូបជាសំបុក
 នៃរោគ ។ ការកើតឡើងនៃរូប គឺជាការកើតឡើងនៃរោគ
 ទាំងឡាយ ការមានប្រាកដនៃរូប គឺជាការមានប្រាកដនៃ ជរា
 និង មរណៈ ។ រូបមានជម្ងឺ រូបមានរោគ ជម្ងឺក្តី រោគក្តី
 មិនមែនសភាវៈដទៃគឺត្រូវបក្ខន្ធហ្នឹងតែម្តង ។ ស្រឡាញ់រូប
 គឺស្រឡាញ់រោគ បើខ្លាចរោគ ក៏ត្រូវខ្លាចរូប ។ រូបឈឺសោះ
 ម៉េចបានជាគិតថាខ្លួនជាអ្នកឈឺ គ្រាន់តែនិយាយថាខ្លួនឈឺ
 ទៅបានហើយ ប៉ុន្តែដោយបរមត្ថត្រូវឃើញថា **រូបឈឺ** ។

* កាយដែលប្រកបដោយមហាក្ខត្រូប ៤ ជារបស់
 បែកធ្លាយ ពោរពេញដោយរបស់មិនស្អាត មានក្លិនស្អុយ ពុំ
 មែនជាសត្វបុគ្គលឡើយ ហើយក៏ពុំមែនមានសត្វបុគ្គល
 អាស្រ័យនៅក្នុងរូបកាយដែរ រូបកាយនេះកាលដែលវិញ្ញា-
 ណប្រាសទៅហើយ ពោលគឺចុតិចិត្តមកដល់ វិញ្ញាណរលត់ ទៅ

មិនមានចិត្តអាស្រ័យនៅក្នុងរូបកាយ សេចក្តីដឹងខ្លួនថាអញ ពុំមាននៅក្នុងសាកសពឡើយ ។

* បើបុគ្គលណាមានបញ្ញា ពិចារណាលើញនូវរូប កាយ របស់ខ្លួនឯង ដែលនៅរស់នេះ ថាជាធាតុមិនដឹង ដូចជាសាក សពដែរ គឺបានចែកដាច់ចេញអំពីនាមធម៌ សាកសពនោះ យ៉ាងណា សរីរៈនេះក៏យ៉ាងនោះដែរ បុគ្គលនោះឈ្មោះ ថាបានចំរើននូវរូបកម្មដ្ឋាន ។

* បុគ្គលដែលស្លាប់ចាកអំពីលោកនេះទៅ ពុំមាន នៅក្នុងលោកនេះយ៉ាងណា អ្នកដែលបានចំរើននូវរូបកម្ម ដ្ឋាន ក៏ពុំមាននៅក្នុងលោកនេះយ៉ាងនោះដែរ ថែមទាំងពុំមាននៅ ក្នុងលោកដទៃទៀតផង ព្រោះឃើញដោយបញ្ញា តាមពិតនូវ វិញ្ញាណដែលដោយឡែកអំពីរូបកាយនោះ ត្រឹមតែវិញ្ញាណ ប៉ុណ្ណោះ ។

* សូមពុទ្ធបរិស័ទ កុំប្រមាទ កុំបំណែតបណ្តោយបញ្ញា ក្នុងការពិចារណានូវធាតុដី ទឹក ភ្លើង ខ្យល់ ។

សសម្ភារបឋវី

ធាតុណាជាខាងក្នុង ដែលសន្មតថាខ្លួន ជារបសរីរីង ជារបស់គ្រោតគ្រាត ជាឧបាទិទ្ធករូប គឺរូបដែលកម្មជាអ្នក សាង បានដល់ សក់ទាំងឡាយ រោមទាំងឡាយ ក្រចកទាំង ឡាយ ធ្មេញទាំងឡាយ ស្បែក សាច់ សរសៃទាំងឡាយ ឆ្អឹងទាំងឡាយ ខួរក្នុងឆ្អឹង តម្រងនោម បេះដូង ថ្លើម លំពែង ក្រពះ សួត ពោះវៀនធំ ពោះវៀនតូច អាហារថ្មី អាហារចាស់ លលាដ៏ក្បាល ខួរក្នុងក្បាល នេះហៅថា បឋវី ធាតុខាងក្នុង ។ បុគ្គលគួរឃើញនូវគ្រប់អាការៈដែលជា សសម្ភារបឋវី មាន សក់ទាំងឡាយនោះថា មិនមែនជាសត្វឡើយ គឺរកអ្វីជា ខ្លួនសត្វ ខ្លួនបុគ្គលនៅក្នុងកាយ ពុំមាន ។

*** វិញ្ញាណដែលកើតតាមនូវទាំង ៦ កាល ដែលកើតឡើងហើយ ក៏ត្រូវវកន្តខដុតទៅ ពោល គឺវិញ្ញាណរលត់ វិញ្ញាណក៏ជាអនត្តា ពុំមែនជា សត្វបុគ្គលឡើយ ។**

សសម្ភារអារហេ

ធាតុណាជាខាងក្នុង ដែលសន្មតថាខ្លួន ជាទឹក រាវ ជាឧបាទិន្នករូបគឺរូបដែលកម្មបានតាក់តែង បានដល់ប្រមាត់ ស្នេស្ត ខ្លះ ឈាម ញើស ខ្លាញ់ខាប់ ទឹកភ្នែក ខ្លាញ់រាវ ទឹកមាត់ ទឹកសំបោរ ទឹករំអិល ទឹកមូត្រ នេះហៅថាអារហេ ធាតុខាង ក្នុង ។ សសម្ភារអារហេទាំងអស់នេះ មិនមែនជាមនុស្ស ឬសត្វ ឡើយ គ្រាន់តែជាធាតុតែប៉ុណ្ណោះ គឺសត្វបុគ្គលនៅក្នុងរូប កាយពុំមានទេ ។

* អាការៈទាំងអស់ ជាធាតុដី ២១ និង ជាធាតុទឹក ១២ អាការៈណាមួយក៏ដោយសុទ្ធតែជាធាតុ មិនមែនជា សត្វបុគ្គលតូចខ្លួនឡើយ ហើយក៏មិនគួរប្រកាន់ថាជារបស់ខ្លួន ដែរ ព្រោះថាវិញ្ញាណមានការកើតឡើងហើយ តែងតែ រលត់ទៅវិញ វិញ្ញាណក៏មិនមែនជាខ្លួន ដូច្នោះតើបានអ្វីដើម្បី ធ្វើជាម្ចាស់លើរូបកាយ ។

* រូបកាយជារបស់មិនស្អាត មានក្លិនស្អុយ ដោយ អាស្រ័យសសម្ភារបឋវី និង សសម្ភារអារហេ ។

សសម្ភារតេជោ

ធាតុណាជាខាងក្នុង ដែលសន្មតថាខ្លួន ជាភ្លើង ក្តៅ ជាឧបាទិន្នករូបគឺរូបដែលមានកម្មជាអ្នកសាង បានដល់ :

- តេជោធាតុដែលញាំងកាយឱ្យក្តៅសព្វ ១
- តេជោធាតុដែលញាំងកាយឱ្យគ្រាំគ្រា ១
- តេជោធាតុដែលដុតកាយឱ្យក្រហល់ក្រហាយ ១
- តេជោធាតុសំរាប់ដុតភោជន អាហារបរិភោគ

ដែលលេបចូលទៅឱ្យរលាយ ១ នេះហៅថា តេជោធាតុជា ខាងក្នុង គ្រាន់តែជាធាតុពិតៗ ពុំមែនជាមនុស្ស ឬសត្វ ឡើយ ក្នុងកាយសូន្យចាកសត្វ ។

សសម្ភារនាមោ

ធាតុណាជាខាងក្នុង ដែលសន្មតថាខ្លួនជាខ្យល់ តឹង ញ័រ តាក់តែងដោយកម្ម មានវិញ្ញាណជាទីអាស្រ័យ ជាឧបា ទិន្នករូប បានដល់ខ្យល់បក់ឡើងលើ ១ ខ្យល់បក់ចុះក្រោម ១

ខ្យល់បក់ក្នុងផ្ទៃ ១ ខ្យល់បក់ក្នុងពោះវៀន ១ ខ្យល់បក់
សព្វសព្វកាយ ១ ខ្យល់ដកដង្ហើមចូល-ចេញ ១ នេះហៅ ថា
វាយោធាតុខាងក្នុង ។

* ដី ទឹក ភ្លើង ខ្យល់ ជាខាងក្រៅ ធំ ច្រើន ខ្លាំង
គគ្រឹកគគ្រេងយ៉ាងណាក្តី ក៏គង់អស់ទៅ សូន្យទៅ ចុះបើ
កាយនេះដែលតាំងនៅដោយ ដីបន្តិចបន្តួច ទឹកបន្តិចបន្តួច
ភ្លើងបន្តិចបន្តួច ខ្យល់បន្តិចបន្តួច យ៉ាងនេះ នឹងមិនអស់ទៅ
សូន្យទៅដូចម្តេចបាន ។ បុគ្គលតាំងនៅដោយកម្មដ្ឋាន រឿយៗ
ក៏រមែងមានចិត្តគ្រាកចេញអំពីកាយដែលប្រកប
ដោយមហាក្ខត្រូប ៤ នេះ ព្រោះមិនប្រកបដោយសត្វ បុគ្គល ។



១០-អរូបនោ ធម្មា

ធម៌ចាំបញ្ចាយ ជាអរូបធម៌

បានដល់ចិត្ត និង ចេតនិតនាំអស់ព្រមនាំនិព្វាន

* អាកាសទេវតាទីវាល ដែលអាស្រ័យគ្រឿង ឈើខ្លះ
អាស្រ័យវណ្ណសំរាប់ចងខ្លះ អាស្រ័យដីសំរាប់លាប ខ្លះអាស្រ័យ
ស្បូវប្រក់ខ្លះ ផ្គុំជាមួយគ្នាហើយ ក៏រាប់ហៅថា ផ្ទះបាន យ៉ាង
ណាមិញ អាកាសដែលអាស្រ័យឆ្អឹងខ្លះ អា- ស្រ័យសរសៃខ្លះ
អាស្រ័យសាច់ខ្លះ អាស្រ័យស្បែកខ្លះ រូប រួមជាមួយគ្នាហើយ
ទើបហៅថាជារូបកាយបានដូច្នោះឯង **នគរឆ្អឹងដែលសាង
ដោយកម្ម ឆ្អឹងនោះត្រូវបានចងតទៅដោយសរ
សៃទាំងឡាយ បិទបូកលាបដោយសាច់ និង
ឈាម ត្រូវបានពាស ដោយស្បែក ពេញដោយ
របស់បិទស្មាត មានក្តិនស្តុយ ជាធិញ្ញាកំចុះនៃ ជរា
ព្យាធិ និង មរណៈ ព្រមទាំងភ្លើងរាគៈ ទោសៈ
មោហៈ ។**

* ចក្ខុវិញ្ញាណ កើតឡើងព្រោះអាស្រ័យចក្ខុប៉ះនឹងរូប ។
 ចក្ខុមិនទៀង រូបមិនទៀង ចក្ខុវិញ្ញាណមិនទៀង សតិរលឹក
 រឿយៗចំពោះការកើតឡើង និងការរលត់ទៅវិញនៃរបស់
 ដែលមិនទៀងទាំងនោះ ចំពោះទ្វារត្រចៀក ទ្វារ ច្រមុះ ទ្វារ
 អណ្តាត ទ្វារកាយ និង ទ្វារចិត្ត ក៏មានសភាវ ធម៌ពិតៗ
 កើតឡើងហើយ ក៏រលត់បាត់ទៅវិញ **វិញ្ញាណកើត**

**ឡើងតាមទ្វារទាំង ៦ ព្រោះអាស្រ័យអាយតនៈ
 ក្នុង និងក្រៅប៉ះខ្ទប់គ្នា វិញ្ញាណជារអនត្តា ។**

* បើវិញ្ញាណរលត់អស់អំពីរូបកាយ រូបកាយក៏ជា
 សាកសព សេចក្តីដឹងខ្លួនថាអញ មិនមានក្នុងសាកសពឡើយ
 ទោះជារូបអ្វីក៏ដោយ ដូចជារូបមនុស្សយើងដែលនៅរស់នេះ
 ក៏ជាធាតុមិនដឹង ដូចជាសាកសពដែរ ប៉ុន្តែខុសប្លែកត្រង់
 មនុស្សរស់គឺមានវិញ្ញាណ មានការសោយអារម្មណ៍ មានការ
 ចាំអារម្មណ៍ មានការនឹកគិតផ្សេងៗ ពោលគឺមនុស្សរស់មាន
 វេទនា សញ្ញា សង្ខារ វិញ្ញាណ ព្រោះមាន ផស្សៈតាមទ្វារទាំង

៦ ជាបច្ច័យ នាមក្ខន្ធទាំង ៤នេះ ដាច់ដោយឡែកអំពីរូបក្ខន្ធ
 ព្រោះរូបជាធាតុមិនដឹង ឯនាមវិញជាធាតុដឹងគឺដឹងនូវ
 អារម្មណ៍ ហើយក៏រលត់បាត់ទៅវិញ ទោះបីរូបក៏កើតរលត់ៗ
 មិនតាំងនៅ មិនបីតថេរ ក្នុងលោក នេះ គឺខន្ធលោកសុទ្ធតែ
 ជារបស់ផ្សំផ្គុំ ដោយហេតុ ដោយបច្ច័យ រួចហើយរមែង
 បែកធ្លាយ ។

អំពីវេទនាខន្ធ

* សុខវេទនា (សុខកាយសប្បាយចិត្ត) ១ ទុក្ខ វេទនា
 (ទុក្ខកាយមិនសប្បាយចិត្ត) ១ និង វេទនាមិន សុខមិនទុក្ខ
 ស្មើៗ ១ ។ វេទនាទាំង ៣ សុទ្ធតែមិនទៀង របស់ណាមិនទៀង
 របស់នោះជាទុក្ខ និង ជាអនត្តា ។ វេទនាទាំង ៣
 តែងកើតផ្លាស់ប្តូរគ្នាម្តងមួយៗព្រោះផស្សៈ ជាបច្ច័យ ។

កាយដែលប្រកបដោយមហាក្ខត្រូប ប្រៀបបីដូចជា
 សាលាសំណាក់មួយនៅតាមផ្លូវមានទ្វារ ៦ ប៉ុន្តែពុំមានម្ចាស់

នៅចាំទទួលរាក់ទាក់អ្នកដំណើរដែលចូលទៅសំរាកឡើយ ។

កាយដែលប្រកបដោយមហាក្ខត្រូប ៤ នេះ មានទ្វារ ៦ គឺទ្វារភ្នែក ទ្វារត្រចៀក ទ្វារច្រមុះ ទ្វារអណ្តាត ទ្វារកាយ និង ទ្វារចិត្ត ។ វេទនាកើតឡើងព្រោះផស្សៈតាម ទ្វារជាបច្ច័យ សត្វបុគ្គលអ្នកទទួលវេទនាពុំមានឡើយ វេទនាកើតហើយ រលត់ទៅវិញជាធម្មតា ប្រៀបបីដូចសាលា សំណាក់មានទ្វារ ៦ ប៉ុន្តែអត់មានអ្នកនៅចាំទទួលភ្លៀវ ភ្លៀវគឺជាអ្នកដំណើរចូល ហើយក៏ចេញវិញ ចូលហើយចេញវិញរហូតទាល់តែសាលា សំណាក់នោះ ពុកផុយបាក់បែក ខ្ទេចខ្ទីសំណាក់លែងបានតទៅ ទៀត យ៉ាងណាមិញ បើវេទនារលត់អស់ ពុំមានសល់នៅវេទនា ណាមួយហើយ សេចក្តីដឹងខ្លួនថាអញក្នុងរូបក្នុងសុទ្ធពុំមាន ឡើយ ព្រោះហេតុដូច្នេះបុគ្គលមិនគួរត្រិះរិះថា ខ្លួនជាអ្នក ទទួលនូវវេទនាឡើយ ទាំងមិនគួរត្រិះរិះថា វេទនាជាតួខ្លួនដែរ ព្រោះវេទនា ជាសភាវៈមិនទៀង តែងអស់ទៅសូន្យទៅ ។

* វេទនាប្រៀបដូចកំដៅភ្លើងអុសពីរដុំ ដែលផ្តុំចូលគ្នា គឺព្រោះផស្សៈជាបច្ច័យទើបវេទនាកើតឡើង ផស្សៈអាស្រ័យ

អាយតនៈ៦ ជាខាងក្នុងទើបកើតឡើង ចក្ខុមិនទៀង រូបមិន ទៀង ចក្ខុវិញ្ញាណមិនទៀង ចក្ខុសម្ផស្សមិនទៀង វេទនា ជាសុខក្តី ជាទុក្ខក្តី មិនទុក្ខមិនសុខក្តី ដែលកើតឡើងព្រោះ ចក្ខុសម្ផស្សជាឧបនិស្សយប្បច្ច័យ មានអ្វីនឹងទៀងទៅកើត ។

សោតៈមិនទៀង សំលេងមិនទៀង សោតវិញ្ញាណ មិនទៀង សោតសម្ផស្សមិនទៀង ការសោយអារម្មណ៍ជា សុខ ជាទុក្ខ ឬ មិនទុក្ខមិនសុខ ក៏មិនទៀង កើតឡើងដោយ សោតសម្ផស្សជាបច្ច័យ ហើយក៏ត្រូវអស់ទៅ សូន្យទៅ ពុំ មានបិតនៅឡើយ ។

ឃានៈក៏មិនទៀង ក្លិនក៏មិនទៀង ឃានវិញ្ញាណក៏ មិនទៀង ឃានសម្ផស្សក៏មិនទៀង វេទនាគឺការសោយអា- រម្មណ៍ណា ដែលកើតឡើងអំពីឃានសម្ផស្សជាបច្ច័យ វេទ- នានោះមានអ្វីនឹងទៀងទាត់ ។

ជីវិតក្តី រសក្តី ជីវិតវិញ្ញាណដែលកើតឡើងដោយជីវិតប៉ះ និងរសក្តី ជីវិតសម្ផស្សក្តី ទាំងអស់នេះសុទ្ធតែមិនទៀង ជារបស់ តែងបែកធ្លាយជាធម្មតា វេទនាជាធម្មជាតិ សោយនូវអារម្មណ៍

កើតឡើងអាស្រ័យរបស់ដែលមិនទៀង ជាបច្ច័យយ៉ាងនេះ វេទនាក៏មិនទៀង ។

វេទនាកើតឡើង តាមផ្លូវកាយក្តី តាមផ្លូវចិត្តក្តី សុទ្ធ តែមិនទៀងទាត់ មានការរលត់ទៅវិញ បាត់ទៅវិញជាធម្មតា ។

*** វេទនាមិនទៀង សញ្ញាភីមិនទៀង សង្ខារ ភីមិនទៀង វិញ្ញាណភីមិនទៀង របស់ណាមិន ទៀង របស់នោះជាឧក្ខុ ពុំមែនសត្វ បុគ្គលត្រូវ យើងគេឡើយ ។**

អំពីសញ្ញាខន្ធ

* ក្នុងរដូវក្តៅខ្លាំង ហើយនៅកណ្តាលវាល មានថ្ងៃ បណ្តើរកូនព្រិចៗ មើលអំពីចម្ងាយទៅ ហាក់ដូចជាមាន វាលទឹកធំល្វឹងល្វើយ ប៉ុន្តែតាមពិតដល់ដើរទៅជិត វាមិន មានអ្វីដូចដែលបានឃើញអំពីចម្ងាយឡើយ យ៉ាងណាមិញ សញ្ញាការសំគាល់ ឬការចាំបាន ទោះបីបានចាំនូវរឿងរ៉ាវ

របស់រូប សំលេង ក្លិន រស ផោដ្ឋព្វ ថាជាមាស ប្រាក់ ទ្រព្យសម្បត្តិយ៉ាងណាៗក្តី អ្វីៗទាំងអស់ដែលសញ្ញាចាំនោះ ពុំមានឡើយ គឺមានតែសញ្ញាប៉ុណ្ណោះ ដែលកំពុងប្រាកដ យ៉ាងនោះដែរ ។

* ការចាំរឿង អតីតកាល ការចាំនេះគឺសញ្ញាក្នុង បច្ចុប្បន្ន កំពុងប្រាកដ សតិរលឹកត្រង់លក្ខណៈនៃការចាំ មិនមែនសត្វបុគ្គលត្រូវឡើយ ។ មិនគួរអាល័យខន្ធក្នុង អតីតៈទេ ព្រោះខន្ធណាដែលកន្លងទៅហើយ ខន្ធនោះគឺ ជាទុក្ខ ចំណែកក្នុងអនាគតកាល ក៏មិនមានអ្វីដែលគួរឱ្យ សង្ឃឹមដែរ អនាគតមិនមែនជាទីពឹង អនាគតធម៌គឺខន្ធ៥ មិនមែន ជាព្រះនិព្វាន បញ្ចក្ខន្ធជាបច្ចុប្បន្នមិនទៀង នាំមកនូវបញ្ហា ជាប់តាមរាប់មិនអស់ព្រោះតែរូប និង ព្រោះផស្សៈ ជាបច្ច័យ វេទនា សញ្ញា សង្ខារ វិញ្ញាណកើតមាន ជាអនត្តា បុគ្គលមានបញ្ហា ឃើញស្ងាត់ក្នុងផស្សៈ គឺស្ងាត់សូន្យចាក សត្វ ចាកបុគ្គល ឃើញតែវេទនា សញ្ញា សង្ខារ វិញ្ញាណ តែប៉ុណ្ណោះ

ដែលដឹងអារម្មណ៍តាមទ្វារទាំង ៦ ដឹងរួចភ្លាមក៏រលត់សូន្យ
អស់ពុំមាននៅសល់ក្នុងលោកឡើយលោកសូន្យ ។

* ការមានសតិរលឹកឃើញៗ រមែងចែកនូវខន្ធ ៥
ផ្សេងៗអំពីគ្នា បញ្ជាក់ឃើញច្បាស់នូវខន្ធនីមួយៗ មិនមែនជា
សត្វ គ្រាន់តែជាធាតុដែលមានបច្ច័យផ្សំផ្គុំតែប៉ុណ្ណោះ ។

* ការមានសតិរលឹកឃើញៗ រមែងចែកនូវអាយតនៈ
១២ ផ្សេងៗអំពីគ្នា បញ្ជាក់ឃើញច្បាស់នូវអាយតនៈ នីមួយៗ
មិនមែនជាសត្វបុគ្គលតូចៗឡើយ គ្រាន់តែជាធាតុដែលមាន
បច្ច័យតាក់តែងឱ្យកើតឡើង ហើយរលត់ទៅវិញ តែប៉ុណ្ណោះ ។

* ការមានសតិរលឹកឃើញៗ រមែងចែកនូវធាតុ ១៨
ផ្សេងៗអំពីគ្នា បញ្ជាក់ឃើញច្បាស់នូវធាតុនីមួយៗ មិនមែនជា
សត្វបុគ្គលតូចៗយើង គេឡើយ ។

* បញ្ជាក់ត្រាស់ដឹងនូវអរិយសច្ចៈធម៌ គឺជាបរមត្ថ
ប្រយោជន៍ អរិយសច្ចៈ ៤ យ៉ាងក៏ជាអនត្តា ហើយក៏ជាសតិ
ប្បដ្ឋាន គឺជាទីតាំងនៃសតិរលឹកទៀតផង ។

* សតិថ្នាក់សតិប្បដ្ឋាន ជាគុណជាតិដ៏ប្រសើរ ខ្ពង់ខ្ពស់

រមែងចែកនូវសភាវៈធម៌ ឬបរមត្ថធម៌ឱ្យបញ្ជាក់ឃើញផ្សេងៗ
អំពីគ្នា ប្រៀបបីដូចការភ្ជួរស្រែដោយផាល នង្គ័លដូច្នោះឯង ។

* នាមរូបប្រៀបបីដូចជាស្រែ នាមរូបជាទីតាំងនៃ
ការងារ ដែលគ្រប់គ្នាតែងមាន ប៉ុន្តែសូមឱ្យតែយើងម្នាក់ៗ
ស្តាប់នូវព្រះធម៌ក្នុងព្រះពុទ្ធសាសនា ដើម្បីរៀនឱ្យចេះធ្វើ
ស្រែក្នុងវដ្តសង្សារ ដែលមានព្រះនិព្វានជាផល គឺការចំរើន
សតិប្បដ្ឋាន ។



អំពីសង្ខារធម៌

ពួកចេតសិក ដែលតាក់តែងចិត្ត រៀនវេទនា និង សញ្ញាចេញ
ហៅថាសង្ខារកូន្ធ ។

ធម្មតាដែលឈ្មោះថាចិត្ត ព្រោះវិចិត្រដោយសម្បយុ
ត្តធម៌ គឺចេតសិកដែលកើតរលត់ជាមួយ និងដែលឈ្មោះ ថាចិត្ត
ព្រោះវិចិត្រដោយអារម្មណ៍ គឺអារម្មណ៍របស់ចិត្តនោះឯង ។

សទ្ធាជាចេតសិកល្អ រមែងតាក់តែងចិត្តឱ្យចិត្តល្អ ស្អាត
ផ្សំផងប្រាសចាកមន្ទិលសៅហ្មង បើសទ្ធាជាកុសល ក៏តាក់តែង
ចិត្តឱ្យជាកុសលពិតៗ ។

ចិត្តជាកុសល ត្រូវបានចេតសិកល្អៗដែលកើតរួម
ជាមួយតាក់តែង រមែងរលត់ទៅវិញ មិនទៀងទាត់ មិនបិត
ថេរយឺនយូរឡើយ សតិរលឹកឃើញជាប្រក្រតីរឿយៗ នូវ
ការកើតឡើង និង ការរលត់ទៅវិញនៃសភាវធម៌ពិតៗ
រកសត្វបុគ្គលត្នូនពុំមាន ប្រៀបបីដូចជាការបកស្រទប់ចេក
រកខ្លឹមពុំមានយ៉ាងនោះដែរ ។

បើបីតិតាក់តែងចិត្ត ចិត្តក៏ប្រកបដោយសោមនស្ស
វេទនា បើបញ្ញាតាក់តែងចិត្ត ចិត្តក៏ប្រកបដោយបញ្ញាគឺ
ញាណសម្បយុត្ត បើអកុសលចេតសិក តាក់តែងចិត្ត ចិត្តក៏
ជាអកុសលពិត ទើបហៅថាសង្ខារក្នុង សូម្បីវេទនា និង សញ្ញា
ក៏តាក់តែងចិត្តដែរ ប៉ុន្តែជាខន្ធផ្សេងអំពីសង្ខារក្នុង ព្រោះ
វេទនាជាតួសោយអារម្មណ៍ គឺជាតួត្រេកអររីករាយក្នុង
អារម្មណ៍ ឯសញ្ញាជាតួឧបត្ថម្ភនូវវេទនាឱ្យប្រណីត ។

* ជីវិតពិតជាទុក្ខ ព្រោះប្រកបដោយឧបាទានក្នុង ទុក្ខ
ការមានជីវិតបានរួចអំពីឧបាទានក្នុង ៥ សូម្បីតែមួយភ្លែត
ក៏ប្រសើរពន់ពេកណាស់ ។

* ការរួចអំពីខន្ធ គឺការមិនប្រកាន់ខន្ធ ។

* លោកសូន្យគឺលោកធាតុ មានចក្ខុធាតុ រូបធាតុ
ចក្ខុវិញ្ញាណធាតុជាដើម រហូតដល់មនោធាតុ ធម្មធាតុ
មនោវិញ្ញាណធាតុ គឺជាលោកស្ងាត់ចាកសត្វបុគ្គលត្នូរដល់ការ
ហ្វឹកហាត់ អប់រំសតិបញ្ញា គឺមិនត្រូវស្វែងរកលោក បញ្ញត្តិ
សំរាប់ហ្វឹកហាត់អប់រំសតិបញ្ញាឡើយ ព្រោះសតិប្បដ្ឋាន-
វិបស្សនា គឺជាការធ្វើដំណើរចេញចាកលោក មានចក្ខុលោក
និង រូបលោកជាដើម ទើបបានដល់ទីបំផុតទុក្ខគឺព្រះនិព្វាន ។

* ការធ្វើដំណើរក្នុងលោកចក្រវាឡ ពិតជាមិនអាច
ដល់ទីបំផុតឡើយ ។

អំពីវិញ្ញាណតួន

* ក្នុងជីវិតប្រចាំថ្ងៃ គ្រប់គ្នាតែងតែមាននូវរបស់ពិត ម្យ៉ាងគឺវិញ្ញាណ វិញ្ញាណពុំមែនព្រលឹង ឬអត្តាតួខ្លួនឡើយ វិញ្ញាណជាអនត្តា ។

ចក្ខុវិញ្ញាណជាអនត្តា សោតវិញ្ញាណជាអនត្តា ឃាន វិញ្ញាណជាអនត្តា កាយវិញ្ញាណជាអនត្តា មនោវិញ្ញាណជា អនត្តា ។

វត្ថុរូប ៦ ជានិស្សយប្បច្ច័យនៃវិញ្ញាណ គឺចក្ខុវត្ថុជា ទីអាស្រ័យនៃចក្ខុវិញ្ញាណ សោតវត្ថុជានិស្សយប្បច្ច័យនៃ សោតវិញ្ញាណ ឃានវត្ថុជាទីកើតនៃឃានវិញ្ញាណ ជីវ្ហាវត្ថុ ជាទីអាស្រ័យនៃជីវ្ហាវិញ្ញាណ កាយវត្ថុជាទីអាស្រ័យនៃកាយ វិញ្ញាណ ហទយវត្ថុជាទីអាស្រ័យនៃមនោវិញ្ញាណ វិញ្ញាណ មិនទៀង ជាទុក្ខ ជាអនត្តា ពុំមែនជាសត្វបុគ្គលតួខ្លួនយើង គេឡើយ ។

វិញ្ញាណអាស្រ័យចក្ខុ ទើបហៅថាចក្ខុវិញ្ញាណ ចក្ខុមិន

ទៀង វិញ្ញាណបើមិនអាស្រ័យចក្ខុគឺភ្នែកហើយ រមែងជា ចក្ខុវិញ្ញាណពុំបានឡើយ ។

វិញ្ញាណអាស្រ័យសោតៈ ទើបហៅថាសោតវិញ្ញាណ សោតៈមិនទៀង វិញ្ញាណបើមិនអាស្រ័យសោតៈគឺត្រចៀក ហើយ រមែងជាសោតវិញ្ញាណពុំបានឡើយ ។

វិញ្ញាណអាស្រ័យឃានៈ ទើបហៅថាឃានវិញ្ញាណ ឃានៈមិនទៀង វិញ្ញាណបើមិនអាស្រ័យឃានៈ គឺច្រមុះ ហើយ រមែងជាឃានវិញ្ញាណពុំបានឡើយ ។

វិញ្ញាណអាស្រ័យជីវ្ហា ទើបហៅថាជីវ្ហាវិញ្ញាណ ជីវ្ហា មិនទៀង វិញ្ញាណបើមិនអាស្រ័យជីវ្ហាគឺអណ្តាតហើយ រមែង ជាជីវ្ហាវិញ្ញាណពុំបានឡើយ ។

វិញ្ញាណអាស្រ័យកាយ ទើបហៅថាកាយវិញ្ញាណ កាយមិនទៀង វិញ្ញាណបើមិនបានអាស្រ័យកាយ គឺបសាទ កាយហើយ រមែងជាកាយវិញ្ញាណពុំបានឡើយ ។

វិញ្ញាណអាស្រ័យមនោ (ភវង្គៈដែលជាអនន្តប្បច្ច័យ ដល់មនោទ្វារវដ្តនៈ) ហៅថាមនោវិញ្ញាណ មនោគឺ ភវង្គៈចិត្ត

មិនទៀង វិញ្ញាណបើមិនបានអាស្រ័យមនោហើយ រមែងជា
មនោវិញ្ញាណតាមមនោទ្វារពុំបានឡើយ ។

* នៅពេលសំរាទ្តលង់លក់ សូម្បីមិនមាននូវចក្ក
វិញ្ញាណ ក៏មានចក្ក និង វណ្ណរូបដែរ ព្រោះជាបរមត្ថធម៌
ទោះជាវិចិត្តមិនមានក៏ដោយ រូបបរមត្ថផ្សេងៗ មានកម្ម
ជាបច្ច័យ ឬឧតុជាបច្ច័យជាដើម ក៏រមែងតែងតែមានជា ធម្មតា
ប៉ុន្តែចំពោះរឿងរ៉ាវបញ្ញត្តិដែលមិនមែនជាបរមត្ថធម៌ គឺទាល់
តែមនោវិញ្ញាណក្នុងមនោទ្វារកើតឡើងនឹក គិតដល់អារម្មណ៍
បញ្ញត្តិនោះ ព្រោះហេតុដូចនេះ បញ្ញត្តិមិនមានសភាវៈ អ្វី
សូម្បីតិចតួចដោយខ្លួនឯងឡើយ ។

* នៅពេលដឹងរឿងរ៉ាវរបស់អ្នកដទៃ គួរមានសតិ
រលឹកដឹងនូវមនោវិញ្ញាណដែលកើតឡើង មិនទៀង ជាទុក្ខ
ជាអនត្តា មានការអស់ទៅ សូន្យទៅជាធម្មតា ចំណែក
រឿងបញ្ញត្តិ ដែលជាអារម្មណ៍របស់មនោវិញ្ញាណនោះ មិន
មានសាមញ្ញលក្ខណៈគឺ អនិច្ចំ ទុក្ខំ អនត្តាឡើយ ព្រោះមិន
មាននូវសភាវលក្ខណៈ ។

* បើកុំតែមានវិញ្ញាណកើតឡើងដឹងអារម្មណ៍តាម
ទ្វារទាំង ៦ តើមានរឿងរ៉ាវរបស់ខ្លួនឯង និង អ្នកដទៃ
មកអំពើណា ។



១១~ លោកិយា ធម្មា

ពួកធម៌ជាលោកិយ បានដល់លោកិយចិត្ត ៨១ ចេត
សិកសម្បយុត្ត ៥២ រូប ២៨ ។

* ពួកធម៌ជាលោកិយ សុទ្ធតែជាអារម្មណ៍របស់
កិលេសបានទាំងអស់ ឈ្មោះថា ឧបាទានក្ខន្ធគឺ ខន្ធណាដែល
អាចជាអារម្មណ៍របស់ឧបាទានបាន ឧបាទានក្ខន្ធមាន ៥ ។

* រូប សំលេង ក្លិន រស ផោដ្ឋព្វៈ ជាការម្មណ៍
មានពិសដ៏ខ្លាំងក្លា ប៉ុន្តែថា វាមានចំណុចខ្សោយនៅត្រង់មិន
ទៀង នេះគឺជាទោសរបស់វត្ថុកាមគុណ បុគ្គលអប់រំបញ្ញា
ឃើញការកើតឡើងហើយ រលត់ទៅវិញនៃ រូប សំលេង ក្លិន
រស ផោដ្ឋព្វ រឿយៗ ឈ្មោះថាឃើញចំណុចខ្សោយ របស់

កាមារម្មណ៍នោះ ដែលថាចំណុចខ្សោយ ព្រោះវាមិនអាច ញ្ចាំងកាមច្ចន្ទៈឱ្យកើតឡើងបានទេ ដោយសារបានឃើញ ទោសរបស់វាពិតៗ ។

* កាមារម្មណ៍នេះ បុគ្គលអាចផ្លាស់ប្តូរអំពីអារម្មណ៍ របស់លោកៈ ឱ្យមកជាសតិប្បដ្ឋាន គឺជាអារម្មណ៍របស់សតិវិប- ស្សនា សំរេចនូវកិច្ចការដ៏ប្រសើរដែលជាបរមត្ថប្រយោជន៍ ។

* ដើម្បីបណ្តេញបង់នូវកិលេស គឺត្រូវតែចាប់យក នូវលោកិយធម៌ ដែលប្រក្រតីធម្មតា តែងតែជាអារម្មណ៍ របស់តណ្ហា មានៈ ទិដ្ឋិ ឱ្យបានមកជាសតិប្បដ្ឋាន គឺជាទីតាំង នៃការរលឹកដឹងរឿយៗវិញ ព្រោះថាសត្រូវនៅក្នុងទីតាំង ណា កន្លែងណា ដើម្បីសម្លាប់នូវខ្មាំងសត្រូវនោះ ក៏ត្រូវតែលើក កងទ័ពចូលទៅកាន់ទីនោះ វាយបំបែកហ្វូងខ្មាំង សម្លាប់មេ របស់វា គឺអវិជ្ជា ។

សេចក្តីឧបមារអំពីនិវរណៈ

ស្រង់មាក សាមញ្ញន័យសូត្រ

ឧ កាមច្ចន្ទៈ - ឧបមាដូចការជំពាក់បំណុលអ្នក ដទៃ អ្នកជំពាក់គេ មានទុក្ខច្រើនប្រការ យ៉ាងណាអ្នកពេញ ចិត្តនៅក្នុងវត្ថុកាម ក៏រមែងរហេមរហាមក្នុងការស្វែងរកជា ដើម យ៉ាងនោះដែរ ។

* តាមពិតសង្ខារធម៌គ្រប់យ៉ាង សុទ្ធតែមិនទៀង មាន ការទ្រុឌទ្រោម អស់ទៅ សូន្យទៅ កាមគុណ ៥ប្រការ ក៏យ៉ាង នោះដែរ ប៉ុន្តែដែលសត្វលោកតែងតែត្រេកអរ រីករាយមក អំពីការប្រកាន់នូវរឿងបញ្ញត្តិ ដែលរឿងបញ្ញត្តិ នោះមិនមាន ការកើត ការរលត់ដូចសភាវធម៌ឡើយ និង ម្យ៉ាងទៀតព្រោះ មិនបានឃើញការកើតការរលត់នៃនាម រូប តណ្ហាក៏ប្រកាន់ថា នុះជារបស់យើង ។

* នៅពេលណាដែលមានបញ្ហាបានឃើញសភាវធម៌

មិនទៀង លែងប្រកាន់ថា នុំជារបស់យើង នៅពេល នោះ ទើបជាក់ច្បាស់ក្នុងចិត្តថា កាមច្ឆន្ទៈ ជាការជំពាក់ បំណុលគេ សត្វលោកក្រដានិច្ច ខ្វះកន្លះជានិច្ចព្រោះតណ្ហា **តណ្ហាជាម្ចាស់បំណុល** សត្វលោកទោះជាខំប្រឹងស្វែង រកវត្ថុបំណងបានច្រើនប៉ុណ្ណាៗ ក៏បានត្រឹមតែចុងការតែ ប៉ុណ្ណោះ គឺសងដើមពុំបានរួចឡើយ ព្រោះតណ្ហានៅតែថា នុំរបស់អញៗជានិច្ច (តណ្ហាមិនមែនជាខ្លួនយើងឡើយ គឺជាចៅហ្វាយឥតមេត្តា) ។

* តាមពិតសត្វលោកទាល់តែស្វែងរកទ្រព្យបញ្ញា ទើប អាចសងបំណុលតណ្ហាឱ្យរួចទៅបាន ការមិនមានកាមច្ឆន្ទៈ គឺរួចបំណុល រមែងនៅដោយ បីតិសោមនស្ស ។

* ការស្តាប់ព្រះធម៌ ចំរើនបញ្ញា គឺរួមចំណែកក្នុង ការងារស្វែងរកទ្រព្យសម្បត្តិរបស់សត្វលោក ហើយជាសំខាន់ អស្ចារ្យនោះ គឺធ្វើឱ្យបាននូវទ្រព្យសម្បត្តិចេះគ្រប់ចេះគ្រាន់ ។

* សព្វថ្ងៃសត្វលោកទាមទារការគ្រប់ការគ្រាន់ ការ ឆ្កែតការលួម ដូច្នោះសូមកុំចោល ឬរំលងនូវដុំពេជ្រ គឺ បញ្ញា

ដែលជាវត្ថុមានតម្លៃ ហើយទៅសន្សំនូវសំរាមគឺ កាមគុណ ដែលជាវត្ថុមិនមានតម្លៃនោះឱ្យសោះ ។

* **ព្យាធាន** - ឧបមាដូចការមាននូវរោគ ជម្ងឺគ្រុន ល្វឹងមាត់បាយមិនឆ្ងាញ់ជាដើម ។

* បុគ្គលមានចិត្តប្រៀបដូចដំបៅ ពេលមានអ្វីប៉ះ ត្រូវក៏ហូរឈាម ឬហូរទឹករងៃ ឬក៏ខ្ទុះចេញមក យ៉ាងណា ការខឹងក្រោធក៏ដូច្នោះឯង គឺមានការប៉ះនឹងពាក្យស្តីថា របស់ អ្នកដទៃសូម្បីតែបន្តិចបន្តួច ក៏ហូរចេញនូវរបស់ស្នោក គ្រោក គឺកាយទុច្ចរិត វិច្ច័យទុច្ចរិត មនោទុច្ចរិត នេះពិតជាមនុស្ស មានចិត្តប្រៀបដូចដំបៅស្អុយ ។

* បុគ្គលខឹងក្រោធដោយអត់ធន់នឹងពាក្យទូន្មាន មិន បាន ក៏អាចលាចាកសិក្ខាបទ មិនបានបរិភោគនូវអត្ថរស ធម្មរសនៃព្រះធម៌ឡើយ ។

* ការកើតមកនៃបុគ្គលម្នាក់ៗ ជាការប្រជុំរួមនៃ ឧបាទានកូន្ត ៥ គឺជាការកើតឡើងនៃទុក្ខ តាមពិតបុគ្គល ម្នាក់ៗ មិនមែនជាទីតាំងនៃការស្តាប់ខ្លើម ខឹងក្រោធព្យា-

បានបៀតបៀននោះទេ តែគួរជាទីតាំងនៃមេត្តាការអនុ-
គ្រោះប្រយោជន៍ និង ករុណាជាដើម ។

* ព្រះសម្មាសម្ពុទ្ធទ្រង់ត្រាស់សំដែងនូវព្រះធម៌ ដោយ
ព្រះទ័យករុណា គឺព្រះទ័យអាណិតអាសូរសត្វលោក ដើម្បីជួយ
ស្រោចស្រង់សត្វលោកឱ្យរួចផុតចាកទុក្ខទាំងពួង ។

* សត្វលោកមានសុទ្ធតែធាតុទុក្ខប្រជុំរួមជាខន្ធ៥
ប៉ុន្តែពុំបានដឹងនូវទុក្ខតាមពិត ទើបរីករាយនៅក្នុងទុក្ខ ជាប់
នៅជាមួយទុក្ខដោយសារចំណង **ឆន្ទរាគៈ** ។ ព្រះសម្មា
សម្ពុទ្ធទ្រង់ត្រាស់ពន្យល់ឱ្យសត្វលោកកំណត់ដឹងនូវទុក្ខពិតៗ
កាលកំណត់ដឹងនូវទុក្ខហើយ ទើបនឿយណាយនឹងខន្ធ ៥
ជាទុក្ខ កាលដែលនឿយណាយ ក៏ប្រាសចាកតម្រេក កាល
ដែលប្រាសចាកតម្រេក ចិត្តក៏ផុតស្រឡះអំពីខន្ធ ៥ **ការ**
កំចាត់ឆន្ទរាគៈ គឺ ព្រះនិព្វាន ។

* សត្វលោកគឺជាបុគ្គលដែលគួរជួយស្រោចស្រង់តែ
ម្យ៉ាង ។

* គួរមានមេត្រីភាពដល់គ្នានិងគ្នា ព្រោះសត្វលោក
នៅក្នុងទ្រុងរបស់មច្ឆុរាជទាំងអស់គ្នា គួរជួយគ្នាដើម្បីរត់
ចេញអំពីទ្រុងមច្ឆុ ដែលជាគុកធំ ពោរពេញដោយមហា
ទារុណកម្ម សោកខ្សឹកខ្សួល ។

* មិនគួរយកឈ្នះអ្នកដទៃដោយការព្យាបាទបៀត
បៀនទេ ប៉ុន្តែគួរយកឈ្នះអ្នកដទៃនិងខ្លួនឯងដោយការ
បំពេញសេចក្តីល្អបរិសុទ្ធ ។

* មានតែសេចក្តីល្អ អំពើល្អប៉ុណ្ណោះទេ ដែលអាច
ឈ្នះខ្លួនឯងនិងអ្នកដទៃបានពិតៗ គឺឈ្នះសេចក្តីក្រោធបាន
ដោយការមិនក្រោធ ឈ្នះសេចក្តីអាក្រក់បាន ដោយអំពើល្អ
ឈ្នះសេចក្តីកំណាព្យាបាន ដោយការឱ្យទាន ឈ្នះពាក្យសំដី
មិនពិត ដោយការនិយាយពាក្យពិត ។

ទីនិមន្តៈ -ខ្ជិលច្រអូស ងោកងុយ មានសេចក្តីឧប-
មាដូចជាប់គុក ព្រោះអ្នកជាប់គុក មិនអាចប្រកបនូវកិច្ច-
ការសន្សំទ្រព្យសម្បត្តិ និង ការសប្បាយរីករាយក្នុងពិធី
បុណ្យប្រចាំនគរ ដោយការជួបជុំក្រុមគ្រួសារញាតិមិត្តបង

បួនបានឡើយ យ៉ាងណាមិញ បុគ្គលត្រូវ ចិនមិទ្ធិៈគ្រប សង្កត់ នៅពេលស្តាប់ធម៌ជាដើម ក៏មិនអាចបានដឹងសេចក្តី នៃធម៌ មិនបានបីតិក្នុងការស្តាប់ធម៌ មិនបាននូវផលដ៏ប្រសើរឡើយ ។

* បុគ្គលគួរព្យាយាមកំចាត់បង់ចិនមិទ្ធិៈ ដោយហ្វឹក ហាត់រឿយៗគឺ ៖

-កំណត់ដឹងអាហារភោជនដែលត្រូវបរិភោគឱ្យបាន

សមរម្យ ។

-ពិចារណានូវការផ្លាស់ប្តូរឥរិយាបថបួន និង ការកំរើក កាយ ។

-មនសិការៈទៅរកពន្លឺ ដាស់តឿនចិត្តឱ្យភ្លឺស្វាង ពិចារណាធម៌ ។

-នៅក្នុងទីវាលស្រឡះរឿយៗ ខ្យល់អាកាសល្អ ថែទាំ សុខភាព ប្រយ័ត្នប្រយែងកុំឱ្យអស់កម្លាំងកាយឥតប្រយោជន៍ ត្រូវរៀបចំខ្លួនឯងឱ្យជាភាជន៍សំរាប់ទទួលយកនូវព្រះសទ្ធម្ម ដែលកម្រកើតមានក្នុងលោក ។

-សេពគប់មិត្តសប្បុរស មិត្តជួយរំលឹកដាស់តឿនមិត្ត ដែលជាទីប្រឹក្សាស្ត ។

-ពេលជួបជុំគ្នា ត្រូវហ្វឹកហាត់និយាយតែពាក្យមាន ប្រយោជន៍ ពាក្យដែលគួរនិយាយ កាលពោលទៅហើយ រមែង ស្ងប់រម្ងាប់ចិត្តទាំងខ្លួនឯងអ្នកនិយាយទាំងអ្នកស្តាប់ ។

ឧទ្ធចក្កុច្ចៈ- រវើរវាយរាយមាយ ក្តៅក្រហាយ

ស្តាយក្រោយ ឧបមាដូចខ្ញុំបំរើគេ (ទាសៈ) ខ្ញុំបំរើគេមិន មានសេរីភាពខ្លួនឯង ទោះជាពេលដែលពពួកជនកំពុងរីក-រាយ ក្នុងបុណ្យប្រចាំឆ្នាំ ក៏ត្រូវចៅហ្វាយហៅប្រើសព្វគ្រប់ កិច្ចការដែរ យ៉ាងណាមិញ ការរាយមាយរវើរវាយក្តី ការ ក្តៅក្រហាយស្តាយក្រោយក្តី រមែងញ្ចាំងចិត្តឱ្យរវល់ រសាប់ រសល់ ខ្លាយខ្លល់ រហូតដល់នៅមិនស្ងៀមតាមផ្លូវកាយ សូម្បីភិក្ខុនៅក្នុងព្រៃ ក៏ពុំបាននូវរសនៃវិវេក ព្រោះខុសនឹង វិន័យ ឬ សង្ស័យក្នុងវិន័យជាដើម ។

* បុគ្គលគួរសិក្សារៀនសូត្រច្រើន ឬត្រូវតែជាអ្នក ទ្រទ្រង់ធម៌ ទ្រទ្រង់ព្រះវិន័យ ព្យាយាមសន្តនា ឬសាកសួរ

នូវធម៌តាមកាល និង សេពគប់ចំពោះបុគ្គលសប្បុរស
និយាយពាក្យពីរោះ ពាក្យមានប្រយោជន៍ ប្រយ័ត្នពាក្យ
ដែលនាំឱ្យក្តៅក្រហាយស្តាយក្រោយ ។

វិចិត្រការ - ការសង្ស័យ ឧបមាបិដូចផ្លូវឆ្ងាយដាច់
ស្រយាល ផ្លូវមានភ័យ ផ្លូវមានចោរ ផ្លូវមានសត្វសាហាវ
ផ្លូវអត់ទឹកអត់បាយ ផ្លូវឆ្ងាយទាំងអស់នេះ គឺជាផ្លូវនៃ
សេចក្តីអន្តរាយ របស់អ្នកដំណើរ យ៉ាងណាមិញ វិចិត្រការ
សង្ស័យក្នុងអរិយសច្ចៈ ឬសង្ស័យនៅក្នុងព្រះរតនត្រ័យ
ឬសង្ស័យក្នុងនាមរូប ជាផ្លូវនៃសេចក្តីអន្តរាយចំពោះការ
បានសម្រេចមគ្គផល ដូច្នេះបុគ្គលត្រូវសិក្សារៀនសូត្រទ្រ
ទ្រង់ធម៌វិន័យ និង បដិបត្តិអប់រំចំរើនវិបស្សនា រហូតមាន សទ្ធា
ជឿការត្រាស់ដឹងរបស់ព្រះតថាគត អរហន្តសម្មា សម្ពុទ្ធ ។



១២~ លោកុត្តរ ធម្មា

ធម៌ទាំងឡាយជាលោកុត្តរបានដល់ - លោកុត្តរ

កុសលចិត្ត ៤០ ចេតសិកសម្បយុត្ត ៣៦ និព្វាន ។

* ដំណើរដើរចេញអំពីខន្ធដោយបញ្ញា ការកំចាត់
ឆន្ទភាគៈ គឺសេចក្តីព្រេកអរពេញចិត្តចំពោះ ឧបាទានកូន្ទ ៥
ជាព្រះនិព្វាន ។

* និព្វានបើពោលដោយបរមត្ថ មានតែមួយគត់គឺ
អសង្ខតធាតុ គឺធាតុដែលមិនមានបច្ច័យតាក់តែង ប៉ុន្តែ
បើពោលជាប់ដោយបុគ្គលបញ្ញត្តិត្រូវមាន ២ យ៉ាងគឺ :

I- សខ្ខធានិសេសនិព្វាន

បញ្ញត្តិខន្ធជាបច្ចុប្បន្នថា ជាបុគ្គលបានដល់នូវព្រះ និព្វាន
ពីព្រោះការរំលត់កិលេសដោយអរិយមគ្គ តួខន្ធពុំ មានក្នុងខន្ធ
៥ សេចក្តីកង្វល់នឹងខន្ធពុំមានក្នុងលោក ឈ្មោះថាបុគ្គលបាន
ដល់នូវព្រះនិព្វានក្នុងបច្ចុប្បន្ន (សូមកុំច្រឡំថាខន្ធ៥ បច្ចុប្បន្ន
ជាសខ្ខធានិសេសនិព្វាន) ។

* បុគ្គលពុំមែនស្លាប់ទៅកាន់លោកដទៃ ប៉ុន្តែមាន បញ្ញាលោកុត្តរជាផ្លូវ បុគ្គលបានអាស្រ័យផ្លូវនោះទៅដល់ ព្រះនិព្វានមួយរំពេច ។

* កាលដែលបុគ្គលមិននៅក្នុងលោកនេះ ព្រោះរំលត់ កិលេសមានសក្កាយទិដ្ឋិជាដើម មិនមានក្នុងលោកដទៃ ព្រោះ មិនទាន់ចុតិចិត្ត គឺនៅរស់ក្នុងបច្ចុប្បន្ន ជីវិតបច្ចុប្បន្នជាការ ប្រព្រឹត្តទៅនៃខន្ធ បញ្ញត្តិថាជាបុគ្គល ។

* មនុស្សមិនទាន់ស្លាប់ មិនអាចទៅកើតជាទេវតា ឬព្រហ្មបានទេ ប៉ុន្តែមនុស្សមិនទាន់ស្លាប់អាចទៅព្រះនិព្វាន បាន ព្រោះផ្លូវទៅព្រះនិព្វានគឺ អរិយមគ្គ ពុំមែនចុតិចិត្តទេ ចំពោះអរិយមគ្គកើតមាន គឺកើតមានចំពោះបុគ្គលដែល នៅរស់ ដូច្នោះទើបមាន **សុខុមារិកសេសនិព្វាន** ។

II- អនុធានិសេសនិព្វាន

បញ្ញត្តិខន្ធបញ្ចកៈដែលបែកធ្លាយ ដោយអាស្រ័យ អំណាចចុតិចិត្ត ជាចិត្តចុងក្រោយបង្អស់ក្នុងសង្សារវដ្ត មិន

មានភពថ្មីតទៅទៀត ថាជាការបរិនិព្វាន ដែលជាប្រយោជន៍ ចុងក្រោយបំផុតរបស់ការប្រព្រឹត្តិព្រហ្មចរិយធម៌ ។

* **និយ្យានត្នោ** - អរិយមគ្គប្រកបដោយអង្គ ៨

ប្រការ មានអត្ថថានាំសត្វទៅកាន់ព្រះនិព្វានដែលជាទីបំផុត ទុក្ខ បានដល់ព្រះនិព្វានពីរយ៉ាងនេះឯង ។

* **អប្បដិសន្ធិ** - ការមិនបដិសន្ធិ គឺជាតួព្រះនិព្វាន

មិនមែនទាល់តែរំលត់ខន្ធ ៥ ដោយចុតិចិត្តរបស់ព្រះអរហន្ត ទៅ ទើបបានដល់នូវអប្បដិសន្ធិ គឺព្រះនិព្វាននោះទេ សូម្បី បញ្ចក្ខន្ធនៅជាបច្ចុប្បន្ន មិនទាន់បែកធ្លាយក៏ដោយ ក៏បុគ្គល រលត់កិលេសបាននូវព្រះនិព្វាន ដែលមិនមានបដិសន្ធិហើយ ស្រេច ព្រោះថាបុគ្គលរំលត់កិលេស ដោយអរិយមគ្គ គឺជាអ្នក មិននៅក្នុងលោកនេះ ហើយគឺជាអ្នកទៅកាន់ទីដែលមិន បដិសន្ធិ ឯចំណែកបញ្ចក្ខន្ធរបស់មិនទៀង ជាទុក្ខ មានសភាព សូន្យចាកខ្លឹម ជាអនត្តា ជាធម្មតារមែង តែងតែបែកធ្លាយ ។

សំនួរ : ព្រះអរហន្តក្រោយអំពីអស់ជីវិតទៅ តើដូច

ម្តេច ?

ឆ្លើយ : រូប វេទនា សញ្ញា សង្ខារ វិញ្ញាណ មិនទៀង
របស់ណាមិនទៀង របស់នោះជាទុក្ខ របស់ណាមិន ទៀងជាទុក្ខ
មានសេចក្តីប្រែប្រួលជាធម្មតា របស់នោះជា អនត្តា ។

យើងមិនអាចឆ្លើយថា ព្រះអរហន្ត ក្រោយអំពីអស់
ជីវិតទៅ យ៉ាងម៉េចៗបានឡើយ ព្រោះយើងឃើញនូវបញ្ច
ក្ខន្ធក្នុងបច្ចុប្បន្នតាមពិត រកព្រះអរហន្តពុំមានឡើយ រក
សត្វរកបុគ្គលក៏ពុំមានដែរ ឃើញតែបញ្ចក្ខន្ធ មានការកើត
ឡើង ហើយរលត់ទៅវិញជាធម្មតាតែប៉ុណ្ណោះ ។

*** ឥណ្ឌក្ខសមំ លោភំ យន្តាបញ្ញាយ
បស្សតិ ន អញ្ញំ បត្តយេ ភិព្វិ អញ្ញាត្រ
អប្បជិសន្តិយាតិ ។**

ក្នុងកាលណា បុគ្គលពិចារណាឃើញលោក (ខន្ធ
លោក) ទុកស្មើដោយស្មៅឬកំណាត់ឈើដោយបញ្ញាដ៏ប្រពៃ
តាមពិត ក្នុងកាលនោះ បុគ្គលរមែងមិនមានសេចក្តី ប្រាថ្នា

របស់ដទៃណាមួយសូម្បីបន្តិចបន្តួចឡើយ មានតែមិនបដិ សន្និ
គឺព្រះនិព្វានតែម្យ៉ាងប៉ុណ្ណោះ ។

*** បញ្ញានាំសត្វលោកទៅកាន់ទីដែលមិនបដិសន្ធិ គឺ
បញ្ញាជាលោកុត្តរ ព្រោះឆ្លងផុតចាកលោកនៃវដ្តសង្សារ ។**

*** បញ្ញារំលត់កិលេស ពិតជានាំសត្វឱ្យបានដល់ព្រះ
និព្វាន ព្រោះថា ការរំលត់កិលេស ឬការអស់ទៅនៃតណ្ហា
ជាឈ្មោះនៃព្រះនិព្វាន ។**

*** ឥណ្ឌក្ខយោ ហិ រាធិ និព្វានន្តិ**
ម្ចាស់រាធិ ព្រោះថា ការអស់ទៅនៃតណ្ហា ជាឈ្មោះ
នៃព្រះនិព្វាន (ខន្ធហារវត្ត រាធិសំយុត្ត) ។

*** មគ្គជាលោកុត្តរកំចាត់តណ្ហា ឈ្មោះថាផ្លូវទៅ
ព្រះនិព្វាន ដែលសត្វលោកធ្វើដំណើរតាមផ្លូវនេះ រមែងរួច
ផុតចាកទុក្ខទាំងពួង ។**

*** ការមិនបដិសន្ធិគឺព្រះនិព្វាន ឯចំណែកសត្វលោក
ដែលមិនទាន់ស្លាប់ គឺនៅកំពុងរស់ក្នុងលោកនេះ ក៏មិនមាន**

បដិសន្ធិក្នុងលោកដទៃណាៗដែរ ប៉ុន្តែមិនមែនជាអ្នកបាន
ដល់ព្រះនិព្វាន ព្រោះជាអ្នកជាប់នៅក្នុងលោកនេះ ។

អរិយសាវ័កនឿយណាយក្នុងខន្ធ ៥ហើយ ក៏ប្រាស
ចាកសេចក្តីត្រេកអរនឹងខន្ធ ជាអ្នកមិននៅក្នុងលោកនេះ
មិនទៅកាន់លោកដទៃ ប៉ុន្តែទៅកាន់អប្បដិសន្ធិ រឹង រូប វេទនា
សញ្ញា សង្ខារ វិញ្ញាណ មិនទៀង ជាទុក្ខ និង ជាអនត្តា
មានការគ្រាំគ្រា ទ្រុឌទ្រោម បែកធ្លាយ អស់ទៅ
សូន្យទៅជាធម្មតា ។



១៣~ កេនចិ វិញ្ញេយ្យា ធម្មា

ធម៌ទាំងឡាយ អាចដឹងបានដោយចិត្តពួកខ្លះ

១៤~ កេនចិ ន វិញ្ញេយ្យា ធម្មា

ធម៌ទាំងឡាយ មិនអាចដឹងបានដោយចិត្តពួកខ្លះ

*** រុទ្ធារម្មណ៍** អាចដឹងបានដោយចក្ខុវិញ្ញាណធាតុ

មនោធាតុ និង មនោវិញ្ញាណធាតុ ប៉ុន្តែមិនអាចដឹងបាន ដោយ
សោតវិញ្ញាណ ឃានវិញ្ញាណ ជីវ្ហាវិញ្ញាណ និង កាយវិញ្ញាណ ។

*** សន្ធារម្មណ៍** អាចដឹងបានដោយសោតវិញ្ញាណ ធាតុ
មនោធាតុ និង មនោវិញ្ញាណធាតុ ប៉ុន្តែមិនអាចដឹង
បានដោយវិញ្ញាណធាតុ ៤ ទៀតឡើយ ។

*** គន្ធារម្មណ៍** អាចដឹងបានដោយ ឃានវិញ្ញាណ ធាតុ
មនោធាតុ និង មនោវិញ្ញាណធាតុ ប៉ុន្តែមិនអាចដឹង
បានដោយវិញ្ញាណធាតុ ៤ ទៀតឡើយ ។

*** សោរម្មណ៍** អាចដឹងបានដោយ ជីវ្ហាវិញ្ញាណ ធាតុ
មនោធាតុ និង មនោវិញ្ញាណធាតុ ប៉ុន្តែមិនអាចដឹង
បានដោយវិញ្ញាណធាតុ ៤ ទៀតឡើយ ។

*** ដោរដ្ឋព្វារម្មណ៍** អាចដឹងបានដោយ កាយ
វិញ្ញាណធាតុ មនោធាតុ និង មនោវិញ្ញាណធាតុ ប៉ុន្តែ
មិនអាចដឹងបានដោយចក្ខុវិញ្ញាណធាតុ សោតវិញ្ញាណធាតុ
ឃានវិញ្ញាណធាតុ និង ជីវ្ហាវិញ្ញាណធាតុឡើយ ។

*** ធម្មារម្មណ៍** អាចដឹងបានដោយមនោវិញ្ញាណធាតុ
តែម្យ៉ាង មិនអាចដឹងបានដោយវិញ្ញាណធាតុ ៦ ទៀតឡើយ ។

*** សូម្បីមនោវិញ្ញាណធាតុ** ខ្លះអាចដឹងពួកធម៌នេះ
ខ្លះទៀតអាចដឹងពួកធម៌នោះ មិនអាចដឹងពួកធម៌ទាំងអស់
ជាអារម្មណ៍បានទេ ហើយមនោវិញ្ញាណធាតុខ្លះទៀត ក៏
អាចដឹងធម៌ទាំងអស់បាន ។

*** សរុបសេចក្តីមកគឺ** ក្នុងធម៌ជាបរមត្ថទាំង ៤ (**ចិ**
ចេ រូ និ) មិនមានបរមត្ថធម៌ណាដែលអាចដឹងបាន
ដោយចិត្ត ១២១ ដួងទេ ដឹងបានដោយចិត្តខ្លះតែប៉ុណ្ណោះ
ចិត្តខ្លះទៀតដឹងបរមត្ថធម៌ដទៃ ។

*** គោចររូប ៧** អាចដឹងបានដោយមនោវិញ្ញាណ
ធាតុខ្លះ មនោវិញ្ញាណធាតុខ្លះទៀត មិនដឹងគោចររូបឡើយ ។

*** និព្វាន** ដឹងបានដោយមនោវិញ្ញាណខ្លះ ដឹងមិនបាន
ដោយមនោវិញ្ញាណខ្លះ ។

*** ជាធម្មតា** ពុទ្ធបរិស័ទតែងប្រាថ្នាចង់ឃើញព្រះនិព្វាន

តែសូមរលឹកដឹងឡើយៗចំពោះសភាវធម៌ជាប្រក្រតីក្នុងជីវិត
ប្រចាំថ្ងៃ ចក្ខុវិញ្ញាណឃើញរូបារម្មណ៍ ពុំមែនសត្វបុគ្គលត្នូន
ជាអ្នកឃើញយ៉ាងណា ការឃើញព្រះនិព្វាន ក៏ឃើញដោយ
មនោវិញ្ញាណធាតុប្រកបដោយបញ្ញា ពុំមែនសត្វបុគ្គលត្នូន
ជាអ្នកឃើញក៏យ៉ាងនោះដែរ ដូច្នេះការសំខាន់គឺមិនមែន
ចង់ដឹងអ្វីៗដែលមិនមែនជាសភាវធម៌ កំពុងប្រាកដនោះទេ
គឺសំខាន់នៅត្រង់រលឹកដឹងរូបធម៌ នាមធម៌ ដែលកើតព្រោះ
ហេតុបច្ច័យកំពុងប្រាកដ ហើយចាក់ផ្ទះនូវលក្ខណៈជាអនត្តា
ក្នុងសភាវធម៌នោះៗ បានដល់ទី បំផុតទុក្ខក្នុងបច្ចុប្បន្ន ។



ពាក្យគ្រូអប់រំ ចុងក្រោយ

ផ្លូវដំណើរក្នុងភពក្តី សម្បត្តិក្នុងលោកក្តី ពូជពង្សវង្ស
ត្រកូលក្តី ទាំងអស់នេះ មិនមែនជាទីក្សេមក្សាន្តផុតទុក្ខផុត
ភ័យឡើយ ។

បញ្ញាដ៏ឧត្តម ឃើញរូបមិនមែនខ្លួន វេទនាមិនមែនខ្លួន
សញ្ញាមិនមែនខ្លួន សង្ខារមិនមែនខ្លួន វិញ្ញាណ មិនមែនខ្លួន
ឃើញខន្ធទាំង៥ អស់ទៅ សូន្យទៅ មិនមែនរបស់ខ្លួន
ការរំលត់សេចក្តីប្រកាន់គឺជាព្រះនិព្វាន ក្សេមក្សាន្តផុតចាក
ទុក្ខភ័យទាំងពួង ទីនោះស្ងប់ពិត ទីនោះប្រណីតពិត ព្រោះ
ផុតចាកខន្ធ ។

ជំនួយសតិភាគទី៣ “ ចប់ ”
ទីលើកឆ្នាំសិក្សាទី៩
ឆ្នាំពេញ្ន-ព-ស ២៥៤១



សូមអនុមោទនា

ចំពោះលោកអ្នកបរិច្ឆាគប្រាត់បោះពុម្ព



- ១-លោក ជូ គឹមសែ និង ភរិយា ១.៤០០ក្បាល
- ២-ឧបាសិកា ញឹក ប៊ុនថា និង ឧបាសិកា ម៉ែន សុភារី
រួមទាំងភាគ១ និង ភាគ២ផង ៨១០ក្បាល
- ៣-ឧបាសិកា អ៊ាប ប៊ុនស៊ីត ២៧០ក្បាល
- ៤-ឧបាសិកា សាំ ហឿង ៣៦០ក្បាល
- ៥-ឧបាសិកា អ៊ាង រុច ២៧០ក្បាល
- ៦-ឧបាសិកា ស៊ីវី ខេង ២៧០ក្បាល
- ៧-ឧបាសិកា សាម៉ុល-គឹមធន់ ២៧០ក្បាល
- ៨-ឧបាសិកា ផាង ថាន និង ឧបាសិកា ង៉ែត សារឿន
២៧០ក្បាល
- ៩-លោក វ៉ែន-ចឹក និងភរិយា ព្រមទាំងបុត្រនៅ
សហរដ្ឋអាមេរិក ១០០USD
- ១០-លោក យូស៊ាង ងួនលី និង ភរិយា ព្រមទាំងកូនចៅ

នៅសហរដ្ឋអាមេរិក ៧៥០USD

១១-លោក ឆាយ អ៊ុំសៀង និងភរិយា ព្រមទាំង

កូនចៅនៅសហរដ្ឋអាមេរិក ១.៥០០USD

* * ពុទ្ធបរិស័ទចិត្តបុណ្យជាច្រើននាក់ទៀត ។

* * សទ្ធារៀបចំរចនាអក្សរម៉ាស៊ីនកុំព្យូទ័រ

ដោយនាង : **ជាំ សុណារី**

ឃុន សុនីម៉ា

បោះពុម្ពលើកទី១ ចំនួន

១៣៥០០ក្បាល

